

# ئەڭ ياخشى پىسخىك دوختۇرى

## ئۆزىڭىز



شىنجاڭ خەلق باش نەشرىياتى  
 شىنجاڭ خەلق سەھىيە نەشرىياتى

ئەڭ ياخشى پىسخىك دوختۇرى ئۆزىڭىز

شىنجاڭ خەلق باش نەشرىياتى شىنجاڭ خەلق سەھىيە نەشرىياتى

ISBN 978-7-5372-4676-7



9 787537 246767 >



ئۇيغۇر كىتاب تور بېكەتى  
ئۇيغۇرچە كىتابلارنىڭ يېڭى ئادرېسى

www.uyghurkitap.com

# ئەڭ ياخشى پسخىك دوختۇرى ئۆزىڭىز

تۈزگۈچى : شياۋ شى

تەرجىمە قىلغۇچى : مەرزىيە تۇرسۇن

شىنجاڭ خەلق باش نەشرىياتى  
شىنجاڭ خەلق سەھىيە نەشرىياتى

图书在版编目(CIP)数据

最好的心理医生是自己:维吾尔文/肖西编著;玛尔孜娅·吐尔逊译. —乌鲁木齐:新疆人民卫生出版社, 2010.2(2016.2重印)

ISBN 978-7-5372-4676-7

I. ①最… II. ①肖…②玛… III. ①心理卫生—基本知识—维吾尔语(中国少数民族语言) IV. ①R395.6

中国版本图书馆CIP数据核字(2010)第031068号

书 名: 最好的心理医生是自己

翻 译: 玛尔孜娅·吐尔逊

责任编辑: 优力吐孜·乌其洪江

责任校对: 帕丽达·吾甫

封面设计: 艾尼瓦·卡森木

出 版: 新疆人民出版社

新疆人民卫生出版社

地 址: 乌鲁木齐市龙泉街196号

网 址: <http://www.xjpsp.com>

印 刷: 新疆宏图印务有限责任公司

发 行: 新疆新华书店

版 次: 2010年2月第1版

印 次: 2016年2月第3次印刷

开 本: 880×1230毫米 1/32开本

印 张: 4.25

书 号: ISBN 978-7-5372-4676-7

印 数: 7001—9000

定 价: 10.00元

发行科联系电话: (0991) 2823055 邮编: 830001

## نەشرىياتتىن

تەرەققىيات قەدىمىنىڭ تېزلىشىشى، تۇرمۇش ۋە خىزمەت بېسىمىنىڭ ئېغىرلىشىشىغا ئەگىشىپ، يېقىنقى يىللاردىن بۇيان كىشىلەرىمىزدە ئاز بولمىغان پىسخىكىلىق كېسەللىكلەر باش كۆتۈرۈپ، جەمئىيەتتە ئومۇمىي ئېقىمغا ئايلىنىپ قالدى. بۇنىڭ بىلەن كىشىلەرنىڭ پىسخىكىلىق كېسەللىكلەردىن قۇتۇلۇپ، ساغلام تۇرمۇش كەچۈرۈشكە بولغان تەلپۈنۈشمۇ كۈندۈن-كۈن يۇقىرى كۆتۈرۈلۈشكە باشلىدى.

بىز كۈندىلىك تۇرمۇشتا شۇنداق كىشىلەرنىمۇ ئۇچرىتىمىزكى، ئۇلار قارماققا ھەر جەھەتتىن نورمالدەك بىلىنىدۇ، تاماق يېيىش، كىيىم كىيىش، يۈرۈش - تۇرۇش، خىزمەت ۋە ئىشلەپچىقىرىش پائالىيەتلىرىدە ئاساسەن نورمالسىزلىق ئالا-مەتلىرى كۆرۈلمەيدۇ. ئەمما، كۈنلەرنىڭ بىرىدە تۇيۇقسىزلا كاللىسىغا بىر نەرسە تەسىر قىلىپ قالىدۇ - دە، پىسخىكىسىدا كېسەللىك كۆرۈلىدۇ، ھەتتا ساراڭ بولۇپ قالىدۇ. نېمىشقا مۇشۇنداق ئەھۋال يۈز بېرىدۇ؟ ئەمەلىيەتتە، ھەرقانداق روھىي كېسەللىك مەلۇم بىر جەرياننى بېسىپ ئۆتكەندىن كېيىن ئاندىن ئاشكارا كۆرۈنۈشكە باشلايدۇ. شۇنىڭ ئۈچۈن ساق-تەك كۆرۈنگەن كىشىلەر ئادەتتە پىسخىكىلىق ساغلاملىققا ئەھمىيەت بەرمىگەندە، ئاسانلا مانا مۇشۇنداق ئەھۋاللار يۈز بېرىدۇ. شۇنىڭ ئۈچۈن جىسمانىي ساغلاملىققا ئەھمىيەت بېرىش بىلەن بىللە، يەنە روھىي ساغلاملىقىمۇ يېتەرلىك ئەھمىيەت بېرىش تولىمۇ زۆرۈر.

«ئەڭ ياخشى پىسخىك دوختۇرى ئۆزىڭىز» ناملىق بۇ كىتاب كىشىلىرىمىزنىڭ مانا مۇشۇ ئېھتىياجىنى كۆزدە تۇتۇپ تۈزۈلگەن بولۇپ، پىسخىك دوختۇرلىرىنىڭ ئەمەلىي تەجرىبىلىرىنى ئاساس قىلغان ھالدا، تۇرمۇش ۋە خىزمەت جەريانىدا پەيدا بولغان خىلمۇخىل پىسخىكىلىق نورمالسىزلىقلارغا، پىسخىكىلىق كېسەللىكلەرگە توغرا ۋە ئەتراپلىق دىياگنوز قويۇپ، كىشىلەرنى غەمدىن خالاس قىلىپ، جەمئىيەتنىڭ بېسىمىنى يېنىكىلىتىشنى مەقسەت قىلغان. بۇ كىتاب قىزىقارلىق بولۇش، ئەمەلىي قوللىنىشچان بولۇش، ئەتراپلىق ۋە ئىخچام بولۇشتەك بىر مۇنچە ئالاھىدىلىكلەرگە ئىگە بولۇپ، ئوقۇرمەنلەرنى ئەمەلىي نەپكە ئىگە قىلىدۇ.

## مۇندەرىجە

1. تەقدىر ..... 1
- تەقدىر پېشانىگە پۈتۈلگەن ئەمەس ..... 1
- ياخشى كۈنلەر ئالدىمىزدا ..... 3
- ئازاب - ئوقۇبەتلەرگە چىداشلىق بېرىڭ ..... 5
- ئۆز يولىنى قانداق تېپىش كېرەك؟ ..... 6
2. پۇل ..... 8
- پۇل بەخت دېگەنلىك ئەمەس ..... 8
- پۇلنىڭ قولى بولۇپ قالماڭ ..... 9
- بەتخەجلىك ۋە پىخسىقلىقتىن ساقلىنىڭ ..... 10
3. نامراتلىق ..... 12
- غايە نامراتلىقنىڭ دۈشمىنى ..... 12
- نامراتلىقتىن قۇتۇلۇشنىڭ ئالتە باسقۇچى ..... 12
- باي بولۇش ئارزۇسىنى قانداق ئەمەلگە ئاشۇرۇش كېرەك؟ ..... 13
4. ئىشسىزلىق ..... 16
- ھەممە ئىش ئوڭۇشلۇق بولۇۋەرمەيدۇ ..... 16
- دۇنيا ئىشقا ئورۇنلىشىش پۇرسىتى بىلەن تولغان ..... 16
5. مۇھەببەت ..... 18
- مۇھەببەت توغرىسىدا ..... 18
- ئەر - خوتۇنلار خاراكتېر جەھەتتىن ئۆزئارا تولۇقلىشى ..... 18
- كېرەك ..... 18
6. مۇھەببەتتىن مەھرۇم بولۇش ..... 21
- مۇھەببەتتىن مەھرۇم بولغاندا ... ..... 21

- 22 ..... مۇھەببەتتىكى ئوڭۇشسىزلىقنى يېڭىش .....
- 24 ..... ئاقىلانلىك بىلەن قول ئۇزۇك .....
- 26 ..... 7. نىكاھ .....
- 26 ..... نىكاھتىن سىرتقى مۇھەببەت قاينىمغا غەرق بولۇش .....
- 28 ..... قايتا نىكاھلىنىشتا كۆرۈلىدىغان خاتالىقلار .....
- 31 ..... 8. كىشىلىك مۇناسىۋەت .....
- 31 ..... گۇمانلىنىش .....
- 33 ..... پىرىنسىپقا ئېسىلىۋېلىشقا بولمايدۇ .....
- 36 ..... دوستانلىق مۇۋەپپەقىيەت قازىنىشقا تۈرتكە بولىدۇ .....
- 37 ..... خاتالىقنى تونۇغان كىشى ئۇلۇغدۇر .....
- 40 ..... 9. تەۋەككۈلچىلىك .....
- 40 ..... ئەڭ قورقۇنچلۇقى تەۋەككۈلچىلىك .....
- 40 ..... غايە ۋە مەسئۇلىيەتچانلىق .....
- 42 ..... 10. شەخسىيەتچىلىك .....
- 42 ..... مۇۋاپىق ھالدىكى «شەخسىيەتچىلىك» .....
- 44 ..... 11. نەپسانىيەتچىلىك .....
- 44 ..... ھوقۇقپەرەسلىكنىڭ ئىپادىلىرى .....
- 46 ..... 12. چەكلىمىلىك .....
- 46 ..... كەڭ قورساق بولۇش .....
- 48 ..... 13. بېخىللىق .....
- 48 ..... قىيىنلىپ تېجەشچان بولۇشنىڭ ھاجىتى يوق .....
- 51 ..... 14. غەزەپلىنىش .....
- 51 ..... ئاسان غەزەپلىنىدىغان كىشىلەرنىڭ ئالاھىدىلىكى .....
- 52 ..... غەزەپلىنىشنى پەسەيتىدىغان ئۇسۇللار .....
- 55 ..... غەزەپلىنىشنى قانداق كونترول قىلىش كېرەك؟ .....
- 57 ..... 15. مەنەنلىك .....
- 57 ..... مەنەنچىلىكنىڭ پەيدا بولۇش سەۋەبلىرى .....
- 58 ..... ئۆزىنى باشقىلاردىن ئۈستۈن ھېسابلاش .....



- باشقىلارغا سىر سۆزلىمەسلىك ..... 60
16. شۆھرەتپەرەسلىك ..... 61
- شۆھرەتپەرەسلىك ..... 61
- تۇرمۇشتىكى پەرقلەرگە ئىدراك بىلەن يۈزلىنىش ..... 62
17. گۇمانخورلۇق ..... 64
- گۇمانلىنىش يامان ئىللەت ..... 64
- گۇمانخورلۇقنى بىخ ھالىتىدىلا يوقىتىش ..... 65
18. ئۈمىدسىزلىك ..... 18
- ئاسان ئۈمىدسىزلىنىدىغان كىشىلەر ..... 67
- ئۆزىنى ئۆلتۈرۈۋېلىش پىسخىكىسىنىڭ ئالاھىدىلىكلىرى ..... 68
19. قورقۇنچاقلىق ..... 70
- قورقۇنچاقلىقنى تۈگىتىش ..... 70
- كىشىلەر بىلەن ئۇچرىشىشتىن ئۆيىلىش ..... 72
20. ئۆزىنى كەمسىتىش ..... 75
- ئۆزىنى بەك تۆۋەن كۆرۈش ..... 75
- ئۆزىنى كەمسىتىشتىن قۇتۇلۇش ..... 77
21. تەشۋىشلىنىش ..... 81
- يېنىك دەرىجىدە تەشۋىشلىنىش ساغلاملىققا پايدىلىق ..... 81
- تەشۋىشلىنىشنى تەرك ئېتىش مەغلۇبىيەتكە ئېلىپ بارىدۇ ..... 82
22. ئۆزىنى قاچۇرۇش ..... 84
- ئۆزىنى قاچۇرۇش ھېچقانداق مەسىلىنى ھەل قىلالمايدۇ ..... 84
- مەسئۇلىيەتتىن قاچماسلىق كېرەك ..... 85
- رېئاللىققا يۈزلىنىش ..... 86
23. يۈز ئۆرۈش ..... 88
- سىز يۈز ئۆرۈيدىغان ئادەممۇ؟ ..... 88
- ئوقۇغۇچىلار ئارىسىدىكى ئىككى يۈزلىمىچىلىك ..... 90
- ئىككى يۈزلىمىچىلىكتىن قەتئىي ساقلىنىش كېرەك ..... 91
24. ھەسەتخورلۇق ..... 92

- 92 ..... ھەسەتخورلۇق ئۆزگىمۇ، ئۆزگىگىمۇ زىيان كەلتۈرىدۇ
- 94 ..... ھەسەتخورلۇقنى تۈگىتىش
- 97 ..... 25. ئۆچ ئېلىش
- 97 ..... ئۆچ ئېلىش پىسخىكىسىنى يوقىتىش
- 100 ..... كۈلكە ئۆچمەنلىكنى يوقىتىدۇ
- 102 ..... 26. ئوڭۇشسىزلىق
- ..... ئوڭۇشسىزلىق بىلەن مەغلۇبىيەت مۇۋەپپەقىيەتنىڭ
- 102 ..... ئانىسى
- 103 ..... ئوڭۇشسىزلىقنى قوبۇل قىلىش
- 105 ..... 27. يەڭگىلتەكلىك
- 105 ..... ماددىي مەئىشەتكە بېرىلىپ كەتمەك
- 106 ..... يەڭگىلتەكلىك بىلەن خوشلىشىش
- 107 ..... 28. تەشۋىشلىنىش
- 108 ..... تەشۋىشلىنىش قانداق پەيدا بولىدۇ؟
- 108 ..... تەشۋىشلىنىشنىڭ سەۋەبلىرى
- 109 ..... تەشۋىشلىنىشنى يوقىتىش ئۇسۇللىرى
- 111 ..... 29. گاڭگىراش
- 111 ..... ئازاب - ئوقۇبەتنى ئۈنتۈپ كېتىش
- 112 ..... ھەممە كىشىنى رازى قىلىپ بولالمايسىز
- 112 ..... گاڭگىراشتىن قۇتۇلۇشنىڭ ئۇسۇللىرى
- 114 ..... 30. غەمكىنلىك
- 114 ..... غەمكىنلىكنىڭ سەۋەبلىرى
- 115 ..... غەمكىنلىكتىن قۇتۇلۇش ئۇسۇللىرى
- 117 ..... 31. تەنھالىق
- 117 ..... سىز تەنھامۇ؟
- 120 ..... 32. مەنسىزلىك
- 120 ..... نېمە ئۈچۈن مەنسىزلىك تۇيغۇسى بولىدۇ؟
- 121 ..... مەنسىزلىكنى تۈگىتىش ئۇسۇللىرى

- 123 ..... ئىككىلىنىش 33
- 123 ..... گۇمانلىنىش ئۆزىگە بولغان ئىشەنچنى يوقىتىشتۇر
- 124 ..... گۇمانخورلۇق — كېسەللىك
- 125 ..... 34. پۇشايمان
- 125 ..... پۇشايمان قىلىشنىڭ سەۋەبلىرى
- 125 ..... پۇشايماننى كەلتۈرۈپ چىقىرىدىغان سەۋەب
- 126 ..... پۇشايماننىڭ ئالدىنى ئېلىش



## 1. تەقدىر

### تەقدىر پېشانىگە پۈتۈلگەن ئەمەس

كىشىلەرنى «مۇقىم» ھالدا نەس باسىدىغان ئىش بولمايدۇ، چۈنكى مەغلۇبىيەتنى غەلبىگە ئايلاندۇرالىغاندىلا، نەسلىك ھالىتىنى ئۆزگەرتكىلى بولىدۇ. سىز بۇلاردىن ئوبدانراق ساۋاق ئالسىڭىز، قىيىنچىلىق ئۈستىدىن قانداق غالىب كېلىشىنى ئۆگىنىۋالالايسىز.

مەغلۇپ بولۇشنىڭ سەۋەبىنى ئۆز تەقدىرىڭىزگە باغلىۋالماڭ ھەمدە ئۆزىڭىزنى ۋاقتىدا يېڭىلاپ تۇرۇشقا، مەسلىنىڭ سەۋەبىنى تېپىپ چىقىشقا تىرىشىڭ. ئەگەر مەغلۇپ بولسىڭىز، ئۆگىنىشىنى داۋاملاشتۇرۇپ، ئۆزىڭىزنى يېڭىلاپ، يېڭىچە قىياپەت بىلەن ھاياتىڭىزنى مەنالارغا تولدۇرۇشقا ئۇرۇنۇپ كۆرۈڭ. شۇندىلا «تەلەيلىك»، «تەلىيى كاج» دېگەن سۆزلەرگە ئىشىنىشنىڭ گۆدەكلىك ئىكەنلىكىنى ھېس قىلىسىز. بەزىلەر مانا مۇشۇ نۇقتىنى چۈشىنىپ يېتەلمىگەچكە، ئۇلۇغۋار غايىسىگە يېتەلمەيلا قالماي، يەنە قولغا كەلگەن پۇرسەتلەرنىمۇ قاچۇرۇپ قويدۇ.

ھەركىم مۇۋەپپەقىيەت قازىنىشىنى، ئۆزى ئارزۇ قىلغان ياخشى نەرسىلەرگە ئېرىشىشىنى، تىنچ، خاتىرجەم تۇرمۇش كەچۈرۈشىنى، ھاياتنىڭ پەيزىنى سۈرۈشىنى ئارزۇ قىلىدۇ. بۇنىڭ ئۈچۈن ئۆزىڭىزنىڭ ئۇلۇغ ئىشلارنى قىلالايدىغانلىقىڭىزغا، چوڭ ئىشلارنى چوقۇم ۋۇجۇدقا

چىقىرايلىدىغانلىقىغا تولۇق ئىشەنچ باغلىشىڭىز ئىنتايىن مۇھىم.

مەملىكىتىمىزدە كۈنىگە نەچچە مىليون ياش پەقەت «ئۈمىد» نىڭ تۈرتكىسىدىلا يېڭى خىزمەت ئورنىغا چىقىپ، ئۆزلىرىنىڭ پارلاق كەلگۈسىنى يارىتىش سەپىرىگە ئاتلىنىدۇ. ئۇلارنى ئۈمىد ياشىتىپ تۇرىدۇ. يەنە بەزى بىرقىسىم كىشىلەر پۇرسەتپەرەسلىك قىلىپ كۆزنى يۇمۇپ - ئاچقۇچىلا مۇۋەپپەقىيەت قازىنىشنى، باشقىلاردىن ئېشىپ كېتىشنى ئويلاپ كېتىدۇ. ئۇلارنىڭ ئارزۇسى بىلەن قىلغان ئەمەلىيىتى ئوتتۇرىسىدا پەرق بەك زور بولغاچقا، ئارزۇسىنىڭ ئەمەلگە ئېشىشىمۇ مۇمكىن بولمايدۇ. بۇ پەقەت «ئۈجمە پىش، ئاغزىمغا چۈش» دېگەندەكلا بىر ئىش بولۇپ قالىدۇ. شۇڭا ئارزۇ، غايە شۇ كىشىنىڭ ئۆزىنى تونۇشى ۋە بىلىشىنى ئاساس قىلىشى، شۇ ئاساستا مۇۋاپىق كېلىدىغان ئارزۇسى بويىچە توختىماي ئالغا ئىلگىرىلىشى كېرەك.

دەرۋەقە، ئۆزىگە ئىشەنگۈچىلەر، ئۆزىدىكى يوشۇرۇن قابىلىيەتنى تونۇپ يەتكۈچىلەر مۇۋەپپەقىيەت قازىنالايدۇ. قەيەردىلا بولمىسۇن، سىزدە ئۈزۈلمەس ئۈمىد نۇرى چاقناپ تۇرسىلا، سىز ھامان بىر كۈنى مۇۋەپپەقىيەتنىڭ ئالتۇن شوتىسىدا ئۆرلىيەلەيسىز.

بىر قىسىم مەغلۇپ بولغۇچىلار بىلەن سۆھبەتلىشىش ئارقىلىق شۇنى ھېس قىلىدۇكى، ئۇلارنىڭ پۈت دەسسەپ تۇرالمىدىغان باھانە - سەۋەبلىرى ئىنتايىن كۆپ. ئۇلار دائىم: «مەن باشتىلا بۇ ئىشنىڭ ياخشى بولمايدىغانلىقىنى پەملىگەن» ياكى «ئىش باشلاشنىڭ ئالدىدىلا كۆڭلۈم خاتىرجەم ئەمەس ئىدى»، «ئەمەلىيەتتە، مەن بۇ ئىشتا مەغلۇپ بولغانلىقىمغا بەك ھەيرانمۇ قالمىدىم» دېيىشىدۇ. ئۇلار دائىم بىر ئىش قىلماقچى

بولسا سىناپ بېقىش پوزىتسىيەسىدە بولىدۇ، نەتىجىدە مەغلۇپ بولىدۇ.

«ئۆزىگە ئىشەنمەسلىك» مەغلۇپ بولۇشنىڭ ھەرىكەتلەندۈرگۈچ كۈچى. كۆڭلىڭىزدە گۇمان ياكى ئەندىشە بولغان چاغدا، ھەر خىل باھانە - سەۋەبلەرنى تېپىپ، ئۆزىڭىزگە ئىشەنمەيسىز. گاڭگىراش، ئىشەنمەسلىك، كۆڭۈلنى توختىتالماسلىق مەغلۇبىيەتكە باشلاپ بارىدۇ.

كۆڭلىڭىزدە گۇمان بولسا مەغلۇپ بولىسىز؛ ئىشەنچىڭىز تولۇپ - تاشسا چوقۇم مۇۋەپپەقىيەت قازىنمىسىز. شۇڭا، ئۆزىمىزگە يۇقىرى ئۆلچەم قويۇپ ئىشەنچىمىزنى يۇقىرى كۆتۈرۈشىمىز، چوقۇم مۇۋەپپەقىيەت قازىنىشقا ئىشەنچ باغلىشىمىز زۆرۈر.

### ياخشى كۈنلەر ئالدىمىزدا

بىز دائىم ئۆزىمىز كۆرۈپ يەتكەن بەختنى قولغا كەلتۈرۈشكە بار كۈچىمىز بىلەن تىرىشىشىمىز كېرەك. بەزىدە ياخشى كۈنلەر قولىمىزنى سۇنسا قلا يېتىدىغان يېقىن ئورۇندا تۇرسىمۇ، بىز نەزىرىمىزنى يىراق - يىراققا تىككەچكە، نۇرغۇن پۇرسەتلەرنى قولىدىن بېرىپ قويىمىز. شۇڭا، قول يېتىدىغان يەردىكى ئالمنى ئۈزۈش ئۈچۈن ئۆزىمىزنى ئوبدان دەڭىشىشىمىز كېرەك. ئۆزىمىزنى ئازراق تەڭشىۋالساقلا، ئەھۋال خېلىلا ياخشىلىنىپ كېتىدۇ.

ھەرقانداق ئىش قىلغاندا ئۆزى ئەمەلىي ئەھۋالىمىزغا قاراپ، يۇقىرى تەلەپ قويۇۋالماسلىقىمىز كېرەك، مۇشۇنداق قىلغاندىلا ھەربىر ئىش ئىزىغا چۈشۈپ كېتىدۇ.

مۇۋەپپەقىيەت قازانغان بىر ناخشىچى بولۇپ، ئۇ بەزىدە يۇقىرى ئاۋازلىق ناخشىلارنى بەك ياخشى ئېيتالايدىكەن، ئەمما

بەزىدە تۈزۈك ئېيتالمايدىكەن. بۇ ئىش ئۇنى بەك ئازابلايدىكەن. بىر كۈنى ئۇ بۇ مەسىلىنىڭ تۈگۈنىنى يېشىش ئۈچۈن بىر پروفېسسورنى ئىزدەپ بېرىپتۇ. پروفېسسور ئۇنىڭ ئەھۋالىنى ئۇققاندىن كېيىن، ئۇنىڭغا بۇنىڭدىن كېيىن يۇقىرى ئاۋازلىق ناخشا لارنى ئېيتىشقا زورۇقماسلىقىنى، ھەر كۈنى ئادەتتىكىچە مەشىق قىلىشنى داۋاملاشتۇرۇش تەكلىپىنى بېرىپتۇ. شۇنىڭدىن كېيىن ناخشىچى سەھنىدە ناخشا ئېيتماي، كۈندە ئادەتتىكىچە مەشىقنى داۋاملاشتۇرۇپتۇ. بىر مەزگىل ئۆتكەندىن كېيىن ئۇ ھېلىقى پروفېسسورنى ئىزدەپ بېرىپتۇ. پروفېسسور ئۇنىڭغا بىرنەچچە يۇقىرى ئاۋازلىق ناخشىنى ئېيتىپ بېقىشنى ئېيتىپتۇ. نەتىجىدە، ئۇ ئۆزىنىڭ يۇقىرى ئاۋازلىق ناخشىلارنى بىمالال ئېيتالايدىغان بولغانلىقىنى ھېس قىلىپتۇ. شۇنىڭدىن كېيىن، يۇقىرى ئاۋازلىق ناخشىلارنى ئېيتىش ئۇنىڭغا تەس كەلمەيدىغان بولپتۇ. ئۇ بۇنىڭ ئاۋاز جەھەتتىن ياخشى ئارام ئالغانلىقتىن بولغانلىقىنى ئېتىراپ قىلىپتۇ.

ئىنسان ئۆزى دۇنيا يارىتالايدۇ، شۇنداقلا ئۆزىگە بەخت ۋە خۇشاللىق يارىتالايدۇ. شۇڭا، بېرىلگەن پۇرسەتنى قىسسىۋېلىشقا ياكى خىيالپەرەسلىككە بېرىلىپ، كەلگەن پۇرسەتنى قولدىن بېرىپ قويۇشقا بولمايدۇ.

بىز قوغلىشىۋاتقان بەختنى ئۆزىمىزنىڭ كۈچىگە تايىنىپ قولغا كەلتۈرۈشىمىز كېرەك، بۇنىڭ ئۈچۈن مۇئەييەن نىشان بولۇشى كېرەك. نىشان بەك يىراق بولۇپ كەتسە، ئۇنى ئاسانلىقچە ئەمەلگە ئاشۇرغىلى بولمايدۇ. سىز ئارزۇ قىلغان بەخت ئاسانلىقچە قولغا كەلمىگەنچە، بۇ سىزگە بارا - بارا روھىي يۈك بولۇپ قالىدۇ.

شۇڭا، ئۆزىڭىزنى ئوبدان دەڭسەڭ، قۇربىتىڭىز يېتىدىغان



ئىشلارنى بېجىرىش ئارقىلىق بەختنى قولغا كەلتۈرۈڭ،  
قۇربىتىڭىز يەتمەيدىغان ئىشلارغا ئۆزىڭىزنى زىيادە ئۇرۇپ  
كەتمەڭ.

### ئازاب - ئوقۇبەتلەرگە چىداشلىق بېرىڭ

نەچچە ئون يىلغا يېتىدىغان ھاياتلىق مۇساپىسىدە، ھېچكىم  
باشتىن - ئاخىر بەخت قوينىدا ئۆتۈۋەرمەيدۇ. ھاياتتا خۇشاللىق  
بىلەن قايغۇ، تەلەي بىلەن تەلەيسىزلىك، ئوڭۇشلۇق بىلەن  
ئوڭۇشسىزلىق، ئېرىشىش بىلەن يوقىتىش بىر - بىرىگە  
گىرەلىشىپ كەتكەن بولىدۇ. مانا مۇشۇ ئامىللار ھاياتنى  
رەڭگارەڭلىككە، مۇرەككەپلىككە تولدۇرىدۇ.

تۇرمۇش بىر قىيىن مەسىلىگە ئوخشايدۇ، بىز ئۈزۈكسىز  
تىرىشچانلىق كۆرسىتىپ، بۇ قىيىن مەسىلىنىڭ ئەڭ ئاسان  
يېشىش يولىنى تېپىشقا ئىنتىلىمىز، بۇ جەرياندا يەنە نۇرغۇن  
كەچۈرمىشلەرگە ئىگە بولىمىز، مانا مۇشۇ كەچۈرمىشلەر  
ھاياتنى تېخىمۇ رەڭدارلىققا تولدۇرىدۇ.

ھايات بىر سەھنىگە ئوخشايدۇ، ئويۇن قويغۇچىلار  
ئۈزۈكسىز ئالمىشىپ تۇرىدۇ، ئەمما بۇنىڭ ئاساسىي پېرسوناژى  
مەڭگۈ بىز بولىمىز، باشقىلار بىزگە ھەرقانچە كۆپ ياردەم  
بەرگەن تەقدىردىمۇ، ئۆمۈر بويى ياردەم بېرىشكە ئامالسىز.

بىزدە ئالدىن بىلىش ئىقتىدارى يوق، ئەتە نېمە ئىشلار  
بولدىغانلىقىنى بىلمەيمىز، ھېچكىم مۇقەررەر كېلىپ قالغان  
قىيىنچىلىقتىن قېچىپ قۇتۇلالمايدۇ. قەيسەر، بىلىملىك  
كىشىلەر قىيىنچىلىققا يولۇققاندا ئۇنى دادىل قوبۇل قىلىپ،  
ئۇنى يېڭىشكە، بۇنى ھاياتىدىكى يەنە بىر سەكرەش تاختىسى  
قىلىشقا تىرىشىدۇ. ئاجىزلار قىيىنچىلىققا يولۇققاندا ئاسمان  
ئۆرۈلۈپ چۈشكەندەك ئۈمىدسىزلىك پاتىقىغا پاتىدۇ - دە،

ھاياتلىق كۈچىنىمۇ يوقىتىدۇ، نەتىجىدە قىيىنچىلىق تېخىمۇ  
ئېغىرلاپ، مەغلۇبىيەت ۋە خەتەرلىك ئەھۋاللارنى كەلتۈرۈپ  
چىقىرىدۇ.

ئەمەلىيەتتە يەڭگىلى بولمايدىغان قىيىنچىلىق يوق  
قىيىنچىلىق ئىچىدىمۇ ماڭىدىغان يول بار، مۇھىمى شۇ يولنى  
قانداق تېپىش، قانداق مېڭىشتا.

### ئۆز يولىنى قانداق تېپىش كېرەك؟

بۈگۈنكى كۈندە نۇرغۇن كىشىلەر ئۆزلىرىنىڭ خاراكتېرىگە  
ماس كېلىدىغان كەسىپ تاللايدىغان بولۇپ كەتتى. كەسىپ  
تاللاش بىر خىل قارار قىلىش جەريانى بولۇپ، شۇ كىشىنىڭ  
ئالاھىدىلىكى بىلەن خىزمەت تەلپىنىڭ ئەڭ زور دەرىجىدە  
ماسلاشتۇرۇلۇش جەريانى ھېسابلىنىدۇ. دۇنيادا پۈتۈنلەي  
ئوخشايدىغان كىشى تال يوپۇرماق تېپىلمىغاندەك، پۈتۈنلەي  
ئوخشايدىغان ئادەمنىمۇ تاپقىلى بولمايدۇ. ھەر بىر ئادەمنىڭ  
خاسلىقى، باشقىلارغا ئوخشىمايدىغان ئالاھىدىلىكى بولىدۇ،  
مۇشۇ ئالاھىدىلىكلەرگە ماس كېلىدىغان خىزمەت بولىدۇ.

بىزنىڭ قارىشىمىزچە، ناھايىتى ئاز بىر قىسىم كىشىلەرلا  
خىزمىتىدىن رازى بولۇپ، ئۇنىڭدىن مۇۋەپپەقىيەت قازىنىدۇ؛  
پەقەت ئاز ساندىكى خىزمەتلا ھەرقانداق كىشىنى مۇۋەپپەقىيەت  
قازىنىش پۇرسىتى بىلەن تەمىنلەيدۇ. نۇرغۇن كىشىلەرگە  
نەسىبەتەن ئېيتقاندا، بىر قىسىم خىزمەتلەر ئۇلارنىڭ  
ئالاھىدىلىكىگە ماس كېلىدۇ؛ نۇرغۇن خىزمەتكە نەسىبەتەن  
ئېيتقاندا، ئۇنى ئۆز ئۈستىگە ئېلىشقا مۇۋاپىق كېلىدىغان  
ئادەم بار. كەسىپتە مۇۋەپپەقىيەت قازىنىش ئۈچۈن تۇرمۇشنى  
ياخشى ئورۇنلاشتۇرۇش، ئۆزىنىڭ پىسخىك ئالاھىدىلىكىنى

ياخشى چۈشىنىش، شۇنداقلا ئۆزىنىڭ ئارتۇقچىلىقى ۋە كەمچىلىكىنى كۆپرەك چۈشىنىش كېرەك.

پەننىڭ تۈرلىرى ئوخشىمىغاچقا، ئېھتىياجلىق ساپا ۋە قابىلىيەتمۇ ئوخشىمايدۇ. مەسىلەن: مەشھۇر بىر كىلىنىكا دوختۇرىنىڭ تۇتۇۋېلىش قابىلىيىتى ئىنتايىن يۇقىرى بولۇشى كېرەك؛ نەزەرىيە فىزىكىسى تەتقىقاتچىلىرىدا ئابستراكت تەپەككۈر كەم بولسا بولمايدۇ؛ بىر ماتېماتىكا زۆرۈر بولغان ئەمەلىي مەشغۇلات، لايىھەلەش ۋە تەجرىبە ئىشلەش قابىلىيىتى بولمىسىمۇ بولىدۇ، ئەمما خىمىيە تەتقىقاتچىلىرىدا بۇ قابىلىيەتلەر بولمىسا بولمايدۇ؛ ئاسترونومىيە ئاساسلىقى كۆزىتىش پىنى بولۇپ، ئەڭ ياخشى كۆزىتىش ئىقتىدارى، قاتتىق قىزىقىش ۋە ئۇزاق مۇددەتلىك ئىنچىكە كۆزىتىش ئىرادىسىنى تەلەپ قىلىدۇ. ئادەمنىڭ قىزىقىشى، قابىلىيىتى، ساپاسىمۇ ئوخشاش بولمايدۇ. ئەگەر سىز بۇ نۇقتىنى ياخشى چۈشەنسىڭىز، كەمچىلىكلىرىڭىزنى ۋاقتىدا تولۇقلاپ، ئۆزىڭىزنى ياخشى لايىھەلىسىڭىز، خىزمەت ۋە كەسپتە ئويلانغان زور مۇۋەپپەقىيەتلەرگە ئېرىشەلەيسىز.

## 2. پۇل

### پۇل بەخت دېگەنلىك ئەمەس

نۇرغۇن كىشىلەر پۇلنىڭ مۇھىملىقى توغرىلىق ئاغزى - ئاغزىغا تەگمەي سۆزلىشىپ كېتىدۇ. شۇنداقلا پۇلنى «ھەممە بالا قازاننىڭ، مەينەتچىلىكنىڭ مەنبەسى» دەپ قارايدىغانلارمۇ خېلى كۆپ.

جۇڭگولۇقلاردا قەدىمدىن تارتىپ پۇل - بايلىقنى مۇنداق ئۈچ قىسىمغا ئايرىش ئادىتى ساقلىنىپ كەلگەن: بۇنىڭ بىر قىسمىنى تۇرمۇشقا خىراجەت قىلغان، يەنە بىر قىسمىنى پەرزەنتلىرىنىڭ تەربىيەلىنىشىگە ئىشلەتكەن، قالغان قىسمىنى زاپاس ساقلاپ قويغان. ئۇنداقتا، پەرزەنتلىرىنى تەربىيەلەشكە نېمىشقا ئۈنچە كۆپ خىراجەت قىلىنىدۇ؟ دېگەن سوئال پەيدا بولۇشى مۇمكىن. چۈنكى، پەرزەنتكە قانچە كۆپ خىراجەت قىلغاندا ئۇلارنى شۇنچە ياخشى تەربىيەلىنىش پۇرسىتىگە ئېرىشتۈرگىلى، ئۇلارنىڭ كاتتا ئادەم بولۇپ يېتىلىشىگە تۈرتكە بولغىلى بولىدۇ. شۇڭا، جۇڭگولۇقلاردا ھەرقانداق ئىشنى ئۈچ بۆلەككە بۆلۈپ قىلغاندا مۇۋەپپەقىيەت قازانغىلى بولىدۇ، دېگەن ھېكمەتلىك سۆز ساقلىنىپ كەلگەن.

يېرى، ئۆيى، قولىدا ئارزاق پۇلى بار ئادەمنىڭ پۇلغا بولغان قارشى نىسبەتەن يۈزە بولىدۇ. ئەمما پۇل بىلەن دائىم ھەپلىشىپ يۈرگەن كىشىنىڭ بولسا پۇل ھەققىدىكى چۈشەنچىسى چوڭقۇر، تەسەۋۋۇرلىرى ئالەمچە بولىدۇ.

پۇل ھەممىگە قادر بولمىغان تەقدىردىمۇ، ئۇ بەربىر  
ئىنسانلار ماددىي تۇرمۇشىنىڭ ئاساسى. قولدا پۇل جىق بولسا،  
بەختلىك ھاياتقا كېرەكلىك بۇيۇملارغا ئېرىشكىلى بولىدۇ.  
ئەكسىچە، پۇلدىن مۇۋاپىق پايدىلانماي، بەزى ئەھۋاللارغا  
مۇناسىپ تەدبىر قوللانمىغاندا، كىشىلەر ئارا، ھەتتا  
قېرىنداشلار ئارا زىددىيەت پەيدا بولۇپ، ھەتتا قانلىق  
ۋەقەلەرمۇ سادىر بولۇشى مۇمكىن.

دەرۋەقە، پۇلى بولغانلىق بەختكە ئېرىشكەنلىك ئەمەس. پۇل  
تاپقان، پۇلنى مۇھىم بىلىدىغان بەختسىز كىشىلەر ھازىر  
جەمئىيەتتە ساماندىك كۆپ ئۇچرايدۇ.

ھالبۇكى، ھەرقانداق ئەھۋالدا ھارامدىن، يالغانچىلىق  
بىلەن، باشقىلارنىڭ كۆز يېشى ۋە باشقىلارنى قاقاشتىش  
بەدىلىگە ئەمەس، ھالال ۋە توغرا يول بىلەن پۇل تېپىش ئۈچۈن  
ناھايتى زور جاسارەت ۋە ئىرادە لازىم. توغرا يول بىلەن تاپقان  
پۇل ئەھمىيەتلىك ۋە خەيرلىك ئىشلارغا ئىشلىتىلسە، ئۇنىڭ  
قىممىتىگە تېخىمۇ زور قىممەت قوشۇلىدۇ.

### پۇلنىڭ قۇلى بولۇپ قالمىڭ

ئادەمنىڭ پۇل تېپىشى ياشاش ئۈچۈن، ئەمما ياشاش  
ھەرگىزمۇ پۇل تېپىش ئۈچۈنلا ئەمەس. ئەگەر كىشى پەقەت پۇل  
تېپىشنى ھاياتىنىڭ بىردىنبىر نىشانى ۋە ھەرىكەتلەندۈرگۈچ  
مەنبەسى قىلىپ ياشىغاندا، ئۇ كىشىنىڭ بىچارە ھاياتىدىن  
پەرقى بولمايدۇ. چۈنكى، ھايات پۇل تەرىپىدىن قۇل قىلىنسا،  
پۇلغا يەم بولۇپ كەتسە بولمايدۇ.

پۇل ئەسلىدىن ياخشى - يامان دەپ ئايرىلمىدا، ئۇنىڭ  
ياخشى - يامان بولۇشى ئىشلىتىلىش ئورنىغا قاراپ كۆپ پۇل  
تېپىش نىشانىنى تۇرغۇزۇش ھەرگىزمۇ رەزىللىك ئەمەس؛

پۇلنى كىشىلەرگە زىيانلىق ئىشلارغا ياكى جەمئىيەتكە بەخت يارىتىشقا ئىشلىتىش پۇل ئىشلەتكۈچى كىشىلەرنىڭ قانداق ئىدىيەدە بولۇشىغا باغلىق.

ئومۇمەن، بىز پۇلنىڭ ئىسكەنجىسىگە چۈشۈپ قالماسلىقىمىز كېرەك، بۇ ھەرقانداق زاماننىڭ سىنىقىدىن ئۆتكەن تەجرىبىدۇر. كۆپچىلىككە ئەسكەرتىپ قويدىغان تەۋسىيە شۇكى، پۇلنىڭ غوجايىنى بولسىڭىز بولۇڭكى، ھەرگىز پۇلنىڭ قۇلى بولۇپ قالماڭ.

### بەتخەجلىك ۋە پىخسىقلىقتىن ساقلىنىش

ھاياتلىق تەكرارلانماس سەپەردۇر. پەقەت بەتخەجلىك ۋە پىخسىقلىقتىن ساقلىنغاندىلا، ئازادە ۋە خۇشال - خۇرام ياشاپ، ھاياتنىڭ پەيزىنى سۈرگىلى بولىدۇ.

رېئال تۇرمۇشتا بىز نۇرغۇن كىشىلەرنىڭ پۇل تېپىۋاتقان چاغدىلا، پۇل تېپىشنىڭ مەقسىتى نېمە، ئۆزىگە خىراجەت قىلىش، كېيىنكىلەرگە قالدۇرۇش ياكى خەيرلىك ئىشلارغا ئىشلىتىپ جەمئىيەتكە بەخت يارىتىشىمۇ؟ دېگەنلەرنى ئويلاپ قويمايدىغانلىقىنى كۆرمىز. ئۇلار پەقەت جەمئىيەتتە ئورتاق تونۇشقا ئايلىنىپ كەتكەن «پۇل تېپىش ھەممىدىن مۇھىم» دېگەن كۆزقاراشنىڭ تۈرتكىسىدە ئۆمۈر بويى تىنىم تاپمايدۇ، ئەتىگەن چىقىپ كېتىپ كەچ قايتىدۇ، پۇلنى ھاياتى بىلەن تەڭ ئورۇنغا قويىدۇ. بەزىلەر بولسا بىر ئۆمۈر پۇل تاپىدۇ - يۇ، ئۇنى قانداق خەجلىشىنى بىلمەيدۇ، پۇل خەجلىپ پاراۋان تۇرمۇش كەچۈرۈشنى، بەخت قوينىغا شۇڭغۇشنى ئويلاپمۇ قويمايدۇ. بۇنداق ئادەملەرگە نىسبەتەن پۇل ئۆزىنىڭ مەنىسىنى يوقاتقان بولۇپ، بىر دۆۋە قەغەزدىن باشقا نەرسە ئەمەس. يەنە بىر قىسىم

كشىلەر پۇلنىڭ ئېزىقتۇرۇشىغا بەرداشلىق بېرەلمەي، پۇرسەتپەرەسلىك قىلىپ پۇل تاپماقچى بولىدۇ، ھەرقانداق ئىشنى ئەستايىدىل قىلمايدۇ، نەتىجىدە ئەھۋالى پۇل تېپىشقا نىيەت باغلاشتىن بۇرۇنقىدىنمۇ بەتتەرلىشىپ كېتىدۇ. بۇنىڭدىكى سەۋەب نېمە؟ پۇل - بايلىق بىزدىن ئايرىم تۇرىدىغان ماددىي نەرسە، ئۇنى جايىغا ئىشلەتمىگەندە ياكى ئۇنىڭ قىممىتىنى توغرا تونۇمىغاندا، ئۇ تۇرمۇشقا نۇرغۇن قۇلايسىزلىقلارنى ئېلىپ كېلىدۇ. پۇل بەك كۆپ بولۇپ كەتسىمۇ ئادەمگە خەتىرى بولىدۇ، شۇڭا، بۇنىڭغا مۇناسىپ تەدبىر قوللىنىش كېرەك. پۇلغا نىسبەتەن بەك بەتخەج ياكى بەك پىخسىق بولۇپ كېتىشكە بولمايدۇ، ئۇنى مۇۋاپىق خەجلىپ خىراجەت قىلىپ تۇرۇش، ئەھمىيەتلىك جايلارغا ئايماستىن خەجلىش، ئەھمىيەتسىز، كىشىلەرگە زىيانلىق تەرەپلەرگە خەجلىمەسلىك كېرەك. شۇنداق قىلغاندىلا پۇلنىڭ قۇلغا ئايلىنىپ قالماي، ھاياتنى خاتىرجەم، ئەھمىيەتلىك ئۆتكۈزگىلى بولىدۇ.

### 3. نامراتلىق

#### غايە نامراتلىقنىڭ دۈشمىنى

ئىقتىساد ساھەسىدىكى نۇرغۇن گىگانىتلار بىر كېچىدىلا پەيدا بولۇپ قالمىغان، ئۇلارنىڭ ئىگىلىك تىكلەپ باي بولۇشى ۋە نۇرغۇن ئىقتىسادىي گەۋدىلەرنى بەرپا قىلىشى ئائىلە ئارقا كۆرۈنۈشى ۋە ئۆزلىرىنىڭ تالانتىدىن بارلىققا كەلگەن، ئۇلار ئۆزلىرىنىڭ نامرات تۇرمۇشى بىلەن كەسكىن كۈرەش قىلغان، ئاخىرىدا تىرىشچانلىقى ۋە تەدبىرلىكلىكى بىلەن مۇۋەپپەقىيەت قازانغان. ئۇلاردا ئۇلۇغۋار غايە، قىيىنچىلىقلارنى يېڭىش ئىرادىسى بولغاچقا، ئۇلار نامراتلىق قالىپىنى چۆرۈپ تاشلاپ، پۇل تېپىش يولىغا ماڭالىغان.

غايىنىڭ ئۆزى مۇۋەپپەقىيەت ئەمەس، ئەمما غايە بولمىسا مۇۋەپپەقىيەت قازانغىلى بولمايدۇ. نامراتلاردا كەم بولۇۋاتقىنى پۇل ئەمەس، بەلكى ئۇلارنىڭ روھى نامرات. روھى نامرات ئادەمنىڭ نەزەر - دائىرىسى تار، ئەتراپىدىكى بولۇۋاتقان ئىشلارنى چۈشەنمەيدۇ. شۇڭا، ئۇلاردا ئۇلۇغۋار غايىنىڭ بولۇشى مۇمكىن ئەمەس. غايە بولمىغانىكەن، ئۇلارنىڭ مۇۋەپپەقىيەت قازىنىشىدىن ئۈمىد كۈتۈش مۇمكىنمۇ؟

#### نامراتلىقتىن قۇتۇلۇشنىڭ ئالتە باسقۇچى

بۈگۈنكى كۈندە ھەر بىر كىشى باي بولۇشنى ئويلايدۇ. ھالبۇكى، نۇرغۇن كىشىلەر بىرەر كىشىنىڭ پېشىنى تۇتا -



تۇتمايلا بۇ ئىشنى قىلىشتىن يالتيپ قالىدۇ، بۇنىڭ بىلەن باي بولۇش خىيالى ئاللىقايلارغا ئۇچۇپ كېتىدۇ. مانا بۇ نۇرغۇن كىشىلەرنىڭ مەغلۇپ بولۇشىدىكى يوشۇرۇن سەۋەبلەرنىڭ بىرى. دادىل، قەيسەر بولۇپ، ئالدىڭىزدىكى دوقالاردىن ئوڭۇشلۇق ئۆتۈپ كېتەلسىڭىزلا، سىز باي بولۇشنىڭ بىرىنچى قەدىمىنى باسالايسىز. پەقەت ھەرىكەت قىلىشىڭىزلا، نەتىجىگە ئېرىشەلەيسىز. ناپولېئون خېئول باي بولۇشنىڭ ئالتە قەدەم باسقۇچىنى تۆۋەندىكىدەك كۆرسىتىپ ئۆتكەن:

1. پۇلغا نىسبەتەن ئېنىق نىشانىڭىز بولسۇن.
  2. جەمئىيەتكە قانداق جاۋاب قايتۇرۇشنى قارار قىلىڭ.
  3. پۇل تېپىشقا نىسبەتەن ئېنىق ۋاقىت بېكىتىۋېلىڭ.
  4. ئارزۇنى ئەمەلگە ئاشۇرۇشقا نىسبەتەن ئەتراپلىق پىلان تۈزۈڭ ھەمدە دەرھال ھەرىكەتلىنىڭ، قانداقلا ئىشقا يولۇقماڭ، پىلان بويىچە ئىش كۆرۈڭ.
  5. تاپماقچى بولغان پۇلنىڭ سانىنى، ۋاقتىنى ئاددىي قىلىپ يېزىپ قويۇڭ.
  6. بىر كۈندە ئىككى قېتىم ياخشى يېزىلغان ئۇقتۇرۇشنى ئوقۇڭ، سەھەر تۇرغاندا بىر قېتىم، ياتقاندا بىر قېتىم بولسۇن.
- مانا بۇ ئالتە تۈرلۈك تەدبىرنىڭ يادروسى يەنىلا ھەرىكەت قىلىش، ھەرقانداق ئۇلۇغ بايلىقنى پەقەت ھەرىكەت قىلغاندىلا قولغا كەلتۈرگىلى بولىدۇ.

### باي بولۇش ئارزۇسىنى قانداق ئەمەلگە ئاشۇرۇش كېرەك؟

بىر ئادەم باي بولۇشنى ئويلايدىكەن، ئۇنداقتا تۆۋەندىكىلەرگە دىققەت قىلىشى كېرەك:

1. ئىقتىسادىي ئاڭ بولغاندىلا، باي بولۇش ئارزۇسىنى ئەمەلگە ئاشۇرغىلى بولىدۇ.

دېمەك، ئىقتىسادىي ئاڭ باي بولۇشنىڭ بىرىنچى قەدىمى قەدىمكىلەرنىڭ: «پۇل تېپىشتىن ئاۋۋال ھېساب تاپ» دېگەن سۆزىنىڭ تېگىمۇ مانا مۇشۇ بولسا كېرەك. مۇئەييەن ئىقتىسادىي ئاڭغا ئىگە بولماي تۇرۇپ باي بولۇش نىشانىنى ئىشقا ئاشۇرغىلى بولمايدۇ.

2. كونكرېت ھەرىكەت بولۇشى كېرەك.

ھەرقانداق ئارزۇ ھەرىكەت قىلغاندىلا ئەمەلگە ئاشىدۇ. باي بولۇش ئارزۇسىغىمۇ پەقەت كونكرېت، مۇۋاپىق كەلگەن ھەرىكەت قوللانغاندىلا ئاندىن يەتكىلى بولىدۇ. بۇنداق ھەرىكەت قارىغۇلارچە، يېنىكلىك بىلەن بولماسلىقى، بەلكى پىلانلىق، قەدەم - باسقۇچلۇق ۋە ئۈزۈل - كېسىل بولۇشى لازىم.

3. خەتەرگە تەۋەككۈل قىلىش روھى بولۇشى كېرەك.

باي بولۇشنى ئارزۇ قىلغانلار چوقۇم خەتەرگە تەۋەككۈل قىلىشى كېرەك. سىزنىڭ ئارزۇيىڭىز باشقىلارنىڭكىدىن ئېشىپ كەتكەندىلا غەلبە قىلالايسىز. خېيىم - خەتەر بولسا باشقىلار جۈرئەت قىلالمايدىغان ئىشنى كۆرسىتىدۇ، سىز بۇنىڭغا تەۋەككۈل قىلىشىڭىز، مۇۋەپپەقىيەت قازىنىش مۇمكىنچىلىكىڭىز چوڭ بولىدۇ.

4. مەغلۇبىيەتتىن قورقماسلىق، ئوڭۇشسىزلىققا دادىل يۈزلىنىش كېرەك.

باي بولۇش بەزىدە ئاسان، ئەمما بەزىدە قىيىن بولۇپ كېتىدۇ. مەغلۇپ بولۇش ۋە ئوڭۇشسىزلىقتىن قورقماي دادىل ئالغا ئىلگىرىلىگەندىلا، چوقۇم مۇۋەپپەقىيەتكە ئېرىشكىلى بولىدۇ. بۇنىڭدىكى ئاچقۇچلۇق مەسىلە يەنىلا ئۆزىگە ئىشىنىش كېرەك.

5. پۈتۈن يەر شارى خاراكتېرلىك تونۇش بولۇش كېرەك. ھازىرقى ئىقتىسادىي ھادىسىلەر بولسا پەقەت رايون خاراكتېرلىك ئەمەس، بەلكى يەر شارى خاراكتېرلىكتۇر. سىز باي بولماقچى بولسىڭىز بۇرۇننىڭ ئۈچىنىلا كۆرمىي، ئەتراپقا، دۇنياغا نەزەر تاشلىشىڭىز كېرەك. شۇندىلا مۇۋەپپەقىيەت قازىنىش پۇرسىتىڭىز تېخىمۇ كېڭىيىدۇ.

6. يېڭىلىق يارىتىش روھى بولۇشى كېرەك. مەيلى پەن - تېخنىكا ۋە مەيلى ئىقتىسادتا بولسۇن، يېڭىلىق ياراتقاندىلا مۇۋەپپەقىيەت قازانغىلى بولىدۇ.

#### 4. ئىشىسىزلىق

ھەممە ئىش ئوڭۇشلۇق بولۇۋەرمەيدۇ

ھاياتلىقتا ھەرقانداق ئادەم خىزمىتىنىڭ ئىزچىل ئوڭۇشلۇق بولۇشىغا كاپالەتلىك قىلىپ كېتەلمەيدۇ. تۇرمۇش خاتىرجەم، ھېچقانداق ئىش چىقمىغاندەك قىلغىنى بىلەن، ئويلىمىغان يەردىن باش ئاغرىقى چىقىپ تۇرىدۇ. ئىشىسىزلىققا يولۇققاندا نۇرغۇن كىشىنىڭ بېشى قاتىدۇ، خىزمىتىدىن ئايرىلغانلىقىغا ھەسرەت چىكىدۇ. ئەمەلىيەتتە، ئىشىسىزلىق يامان ئىشىمۇ ئەمەس، ئىشەنچ تۇرغۇزۇپ، ئۆزىنىڭ قابىلىيىتىگە يارىشا ئىزدىنىپ باقسىلا، بىرەر چىقىش يولىنى تېپىش مۇمكىن. نۇرغۇن كىشىلەر مانا مۇشۇ نۇقتىنى ئېنىق تونۇپ يەتكەچكە، ئىزدىنىش جەريانىدا بەزى بوشلۇقلارنى ھېس قىلىپ، ئۆزىگە مۇناسىپ خىزمەتلەرگە ئېرىشەلەيدۇ.

ئىشىسىزلىق يامان ئىش ئەمەس، ئەڭ يامىنى سىزنىڭ قەددىڭىزنى كۆتۈرۈپ، ئىشەنچ بىلەن ئالغا باسماي، چۈشكۈنلىشىپ كېتىشىڭىزدۇر.

دۇنيا ئىشقا ئورۇنلىشىش پۇرسىتى  
بىلەن تولغان

دۇنيا ئىشقا ئورۇنلىشىش پۇرسىتى بىلەن تولغان. سىزدە پەقەت ئوڭۇشسىزلىقلار ئۈستىدىن غالىب كېلىدىغان ئىشەنچ تۇرغۇزۇلسىلا، سىز قايتىدىن كۈچكە تولۇپ، ئوڭۇشسىزلىقلار

ئۈستىدىن غالب كېلىپ، ھاياتىڭىزنى يېڭى مەنەلەر بىلەن بېزىيەلەيسىز.

ئالدى بىلەن ئۆزىڭىزنى تونۇڭ، ئۆزىڭىزگە ئەستايىدىل باھا بېرىڭ ۋە ئۆزىڭىزنىڭ قانداق ئىشلارنى ۋۇجۇدقا چىقىراالايدىغانلىقىڭىزنى، نېمىلەرگە قىزىقىدىغانلىقىڭىزنى دەڭسەپ كۆرۈڭ. روھىي كەيپىياتىڭىزنى تەڭشىۋالغاندىن كېيىن، ئۆزىڭىز ئەڭ قىزىقىدىغان، ئەڭ ئاسان مۇۋەپپەقىيەت قازىنىدىغان يولنى تاللىسىڭىز، چوقۇم سىزگە تالاي پۇرسەتلەر قۇچاق ئېچىپ تۇرغان بولىدۇ.

## 5. مۇھەببەت

### مۇھەببەت توغرىسىدا

مۇھەببەت — قىزىقىشى ۋە ئوي - خىيالى، غايىسى ئوخشايدىغان كىشىلەرگە بولغان مەپتۇنلۇقتۇر، ئەمما بۇنداق ماس كېلىدىغان ئادەمنى قانداق قىلغاندا تاپقىلى بولىدۇ؟ ھالبۇكى، نۇرغۇن كىشىلەر ھەمىشە ئۆزىنىڭ ئارزۇسىنى مەلۇم بىر نىشان ئۈستىگە قۇرۇۋالىدۇ ۋە خاتالىققا يول قويدۇ.

قانداق چاغدا بولمىسۇن، ئۆزى ياخشى كۆرۈپ قالغان كىشىنىڭ ئوبرازى ھەمىشە بىر خىل غايىۋى، تۇتۇق ھالدا كۆز ئالدىدا گەۋدىلىنىدۇ، بۇ تۇتۇق ئوبراز دەل رېئال ئادەمدۇر. ئىشقى - مۇھەببەت — قارشى تەرەپنىڭ كەمچىلىكلىرىمۇ ئارتۇقچىلىق بولۇپ تۇيۇلىدىغان ھالەتتۇر، شۇنداق بولغاچقا، ئاشىقنىڭ كۆزىگە مەشۇقتىن باشقا ھېچ نەرسە كۆرۈنمەيدۇ، ئاشىقنىڭ تەشنىلىقى پەقەت مەشۇقنىڭ ۋىسالى ئارقىلىقلا قانىدۇ. شۇڭا، ئاشىقلىق ۋە مۇھەببەت ھەربىر كىشىنىڭ بېشىغا كەلگەندە، ئۇ مەيلى پادىشاھ بولسىمۇ قۇلغا ئايلىنىدۇ.

ھەقىقەتەن، كۆڭۈلنىڭ كۆزى يوق، تۇيۇقسىز ۋە ئويلىمىغان يەردىنلا يەنە بىرسىگە چۈشۈپ قېلىشى مۇمكىن. شۇڭا، مۇھەببەتكە توغرا مۇئامىلىدە بولۇش، ئۆزىنى تۇتۇۋېلىش، سالماق بولۇش ئىنتايىن مۇھىم. شۇنداق قىلغاندىلا، كېيىنكى قەدەمنى توغرا باسقۇلى بولىدۇ.

## ئەر- خوتۇنلار خاراكىتېر جەھەتتىن ئۆزئارا تولۇقلىشى كېرەك

دۇنيادا پۈتۈنلەي ماس كېلىدىغان ئىككى كىشى بولمايدۇ. ئادەمنىڭ تاشقى قىياپىتى، خاراكىتېرى، مېجەزى ئوخشاشمايدۇ، ھەتتا بىر قورساق ئاچا - سىڭىللارنىڭمۇ قىياپىتى، خاراكىتېرى، مېجەزى ئوخشاپ كەتمەيدۇ. يەنە ئوخشاشمىغان مۇھىتتا چوڭ بولغانلارنىڭ ئوخشىمىغان ئەر - خوتۇنلۇق كەچۈرمىشى بولىدۇ. ئەر - خوتۇنلار ئارىسىدا خاراكىتېر جەھەتتە ئوخشىماسلىق، ھەتتا پەرقلەر مەۋجۇت. رېئال تۇرمۇشتا ئورتاقلىق، چۈشىنىش خېلى كۆپ بولۇپ، قىزىقىش، غايە، ئىنتىلىش قاتارلىق جەھەتلەردىن بىر - بىرىگە ماس كېلىدىغانلار كۆپ.

ئەر - خوتۇنلار ئارىسىدا خاراكىتېر جەھەتتىن ئاساسەن ماس كەلگەنلەرمۇ، ئۆي تۇتۇش جەريانىدا بەزىبىر ئىختىلاپلار سەۋەبىدىن غىز - غىزلىشىپ قالىدىغان ئەھۋاللار دائىم كۆرۈلۈپ تۇرىدۇ. ئۆي تۇتۇش ۋاقتىنىڭ ئۆزىرىشىغا ئەگىشىپ ئىككىلا تەرەپنىڭ كەمچىلىكى، ئاجىزلىقلىرى ئاشكارىلىنىشقا باشلايدۇ. مۇھەببەتلىشىۋاتقان مەزگىلىدە كەمچىلىك، ئارتۇقچىلىق بولۇپ كۆرۈنگەن بولسا، مانا ئەمدى توي قىلىپ ۋىسالغا يەتكەندىن كېيىن، ئىلگىرىكى ئوتتەك قىزغىنلىق پەسكويغا چۈشۈپ قالىدۇ. ئەر - ئايال بىر - بىرىنىڭ كەمچىلىكىنى تارتىپ چىقىدىغان، خەقنىڭ ئالدىدا ئوتتۇرىغا چىقىرىدىغان، باشقىلارنىڭ ئالدىدا ئاشكارىلايدىغان ئەھۋاللار كېلىپچىقىدۇ.

مانا مۇشۇنداق بىر - بىرىنى «ئاشكارىلاش» چەكتىن ئېشىپ كەتكەندە، ئائىلىدە بىر - بىرى بىلەن ئۇرۇش - تالاش

قىلىدىغان ئەھۋال دائىم كۆرۈلۈپ تۇرىدۇ. بۇ ئەھۋالنىڭ ۋاقتىدا ئالدى ئېلىنمىسا، ئەر - ئايالنىڭ مۇناسىۋىتىگە ئېغىر دەرىجىدە تەسىر يېتىدۇ.

شۇڭا ئەر - ئاياللار تۇرمۇشتا ئىناق ئۆتۈش ئۈچۈن تۆۋەندىكى بىرقانچە نۇقتىغا دىققەت قىلىشى كېرەك:

1. ئەر - ئايال بىر - بىرىگە ئىشىنىشنى كۈچەيتىپ، ئۆزئارا كېلىشەلمىگەن نۇقتىلارنى ئۆزگەرتىشى كېرەك. ئۆزئارا ئەپۈ قىلىش ئائىلىنى ئائىلە قىلىشتا رولى ئىنتايىن مۇھىم. كېلىشەلمىگەن تەرەپلەردە ياخشى ئۆتۈش، كېلىشەلمىگەن تەرەپلەردە بىر - بىرىگە ماسلىشىشنى يەنىلا كۈچەيتىش، بىر - بىرىنى ئەپۈ قىلىش ئائىلىمۇ تۇرمۇشنى ياخشىلاشتا ئىنتايىن مۇھىم.

2. ئۆزئارا قارشى تەرەپنىڭ خاراكتېرىگە ھۆرمەت قىلىش كېرەك. كۈندىلىك تۇرمۇشتا ئەپۈ قىلىش بىلەن بىرگە يەنە ئوخشىمايدىغان مەجەز - خاراكتېرىگە نىسبەتەن ئۆزئارا ھۆرمەت قىلىش پوزىتسىيەسىنى تۇتۇش كېرەك. شۇنداق قىلغاندىلا تۇرمۇشنى خۇشال - خوراملىققا چۆمدۈرگىلى بولىدۇ.

3. ئۆز مەجەز - خاراكتېرىنىڭ ئارتۇقچىلىقىنى جارى قىلدۇرۇپ، كەمچىلىكىنى تۈزىتىش كېرەك. ھەركىمنىڭ ئارتۇقچىلىقى ۋە كەمچىلىكى بولىدۇ.

ئومۇمەن، ئەر - خوتۇنلار ئارىسىدا پەرقنىڭ بولۇشى نورمال ئەھۋال، مەجەز - خاراكتېرىنىڭ ئوخشىماسلىقى سەۋەبىدىنمۇ قېچىپ قۇتۇلالمايدۇ. مەجەزدىكى ئارتۇق تەرەپلەرنى جارى قىلدۇرۇپ، كەمچىلىكلەرنى تۈزىتىپ، بىر - بىرىنى ھەقىقىي مەنىدە ئەپۈ قىلغاندىلا، ئۆزئارا زىددىيەتلىشىپ قېلىشنىڭ ئۈنۈملۈك ئالدىنى ئالغىلى بولىدۇ.



## 6. مۇھەببەتتىن مەھرۇم بولۇش

مۇھەببەتتىن مەھرۇم بولغاندا ...

بىز نۇرغۇن ئىشلارنى ئۆزگەرتىشكە ئامالسىزىمىز، ئەمما ئۆزىمىزنىڭ پوزىتسىيەسىنى ئۆزگەرتەلەيمىز؛ بىز ئۆتمۈشنى ئۆزگەرتەلمەيمىز، ئەمما ھازىرنى ئۆزگەرتەلەيمىز؛ بىز باشقىلارنى كونترول قىلالمايمىز، ئەمما ئۆزىمىزنى كونترول قىلىش قوللىمىزدىن كېلىدۇ. روھىي كەيپىياتتا يۈز بەرگەن ئۆزگىرىشلەرنى قانداق تىزگىنلەش كېرەك؟ ئۇنىڭ بىرەر چارىسى بارمۇ؟ مۇھەببەتتىن مەھرۇم بولغۇچىلار زادى قانداق قىلغاندا، بۇ روھىي ئازابنىڭ ئامبۇردەك ئىسكەنجىسىدىن ئوڭۇشلۇق قۇتۇلۇپ كېتەلەيدۇ؟

1. ئازاب - ئوقۇبەتنى ئۇنتۇش

مۇھەببەتتىن مەھرۇم بولغاندا، چۈشكۈنلىشىپ كەتمەي، ئۆزىنىڭ روھىي كەيپىياتىنى تەڭشەشكە ئەھمىيەت بېرىش، بۇنى ھەل قىلىشنىڭ ئامالىنى تېپىش كېرەك. ئەگەر بۇ ئىش ئۆتۈپ كەتكەن بولسا، ئامالنىڭ بارىچە ئۇنتۇپ كېتىش، ئۇنى ئەسلىمەسلىك كېرەك.

2. دىققەتنى بۇرۇۋېتىش

باشقا بىرى سىزنى ئازابلانغان، ئۆزىڭىزنى كونترول قىلىشقا ئامالسىز قالغان ۋاقتىڭىزدا، ئامالنىڭ بارىچە بۇ رېئاللىقنى قوبۇل قىلىپ، شارائىت يار بەرگەن ئەھۋالدا ئۆزىڭىزنىڭ دىققىتىنى باشقا ياققا بۇرۇۋېتىشىڭىز كېرەك.

مۇشۇنداق قىلغاندا ئازابنى يەڭگىللەتكىلى بولىدۇ.

3. ئۆزىنىڭ بەختىنى تونۇش كېرەك

سىزنى باشقا بىرى ئازابلاپ، سىزگە باش ئاغرىقى ئېچىپ بەرگەندە، بەختىڭىز مەڭگۈلۈك يوق بولۇپ كەتكەندەك ھېس قىلىسىز، ھېچكىم سىزنىڭ ئازابىڭىزغا مەلھەم بولالمايدۇ، ئەمەلىيەتتە، ئىش بۇنىڭلىق بىلەن ئاخىرلاشمايدۇ، سىز بىر تەرەپتىن بەختسىز بولۇپ قالغان بولسىڭىزمۇ، يەنە بىر تەرەپتىن بەختنى قوللىڭىزدا تۇتۇپ تۇرغان بولۇشىڭىز مۇمكىن. شۇڭا، ئىشەنچتىن ئايرىلىپ قالماڭ.

4. باشقىلاردىن ئۈمىد كۈتمەڭ

ئۆزىڭىزنىڭ ئىشىنى قىلىڭ، باشقىلاردىن ئۈمىد كۈتۈپ كەتمەڭ. نۇرغۇن كىشىلەر ئۆزىنىڭ بەختىنى باشقىلار كەلتۈرۈپ بېرىدىغاندەك ھېسسىياتتا بولىدۇ، ئەمەلىيەتتە ئۆزىڭىز تىرىشىشىڭىز بۇنىڭ ھېچقانداق ئۈنۈمىنى كۆرەلمەيسىز.

5. دىققەتنى بۇرۇۋېتىش

ئازابقا يولۇققاندا، دەرھال مۇھىتنى ئالماشتۇرۇپ، دىققەتنى بۇرۇۋېتىش، ئۆزى ياخشى كۆرىدىغان ئىشلارنى قىلىش كېرەك. مەسىلەن: بىرەر مەشھۇر كىشىنىڭ تەرجىمىھالىنى ئوقۇش ياكى ئادەمنى ئىلھامغا سالىدىغان كىتابلارنى ئوقۇش ئارقىلىق كۆڭلىدىكى پەرىشانلىقنى پەسەيتىش كېرەك.

مۇھەببەتتىكى ئوڭۇشسىزلىقنى يېڭىش

ئادەمگە نىسبەتەن ئوڭۇشسىزلىق ۋە بەختسىزلىك قىممەتلىك بايلىق ھېسابلىنىدۇ؛ ئاچلىقنىڭ ۋە ئۇسسۇزلۇقنىڭ دەردىنى تارتىپ باقمىغان ئادەم تاماق ۋە سۇنىڭ لەززىتىنى بىلمەيدۇ؛ قىيىنچىلىق ۋە ئوڭۇشسىزلىقنى بېشىدىن كەچۈرۈپ

باقمىغان ئادەم مۇۋەپپەقىيەتنىڭ خۇشاللىقىدىن بەھرىلەنەلمەيدۇ.

پسخولوگىيە نۇقتىسىدىن ئالغاندا، مۇھەببەتتىن مەھرۇم قېلىش ياشلىق دەۋرىدىكى ئەڭ چوڭ ئوڭۇشسىزلىقلارنىڭ بىرى. مۇھەببەتتىن مەھرۇم قالغۇچىلار دائىم جىددىيلىشىش ھالىتىدە بولىدۇ، قاتتىق ئازابلىنىدۇ، غەزەپلىنىش، تەمتىرەش، قويغان - تۇتقىنىنى بىلمەسلىك، ھەتتا ئاش - تاماقتىن قېلىش ھادىسىلىرى كېلىپچىقىدۇ. مانا بۇ ئوڭۇشسىزلىق ئالدىدىكى تولۇق بولمىغان ئەسلىگە كېلىشنىڭ ئىپادىلىرىدىن ئىبارەت.

ئەسلىگە كېلىش ئىنسانلارنىڭ بىر خىل ئالاھىدە ئىقتىدارىدۇر. كىرىزىس ياكى قىيىنچىلىققا يولۇققاندا مانا بۇ ئىقتىدار قىيىنچىلىقنى يېڭىش ۋە ئوڭۇشسىزلىقنى پەسەيتىشتە مۇئەييەن رول ئوينايدۇ. ئۇ ئىنسان قەلبىنىڭ چوڭقۇر قېتىغا يوشۇرۇنغان بولىدۇ. ئادەتتە سىز ئۇنىڭ مەۋجۇتلۇقىنى ھېس قىلالمايسىز، روھىيىتىڭىزدە ئۆزگىرىش بولغاندىلا، ئۇ ئاشكارا بولۇپ، سىزنىڭ روھىي قىيىنچىلىقىڭىزنى يېڭىشىڭىزگە ياردەم بېرىدۇ.

مەغلۇبىيەت ئىرادىمىزنى تاۋلاپ، بىزگە نۇرغۇن ھايات ساۋاقلارنى بېرىدۇ، شۇڭا، بىز قەيسەرلىك بىلەن ئورنىمىزدىن دەس تۇرۇپ، يەنە يىقىلساق يەنە دەس تۇرۇپ، دادىللىق بىلەن ئالغا بېسىشىمىز كېرەك.

ھاياتىمىزدىكى ھەر بىر ئوڭۇشسىزلىق بىزگە يېڭى - يېڭى سوۋغىلارنى تەقدىم قىلىدۇ، بىز قەيسەرلىك بىلەن ئورنىمىزدىن دەس تۇرالىساق، يەلكىمىزنى بېسىپ تۇرغان تاشنى ئوڭۇشلۇق ھالدا يەرگە تاشلىيالايمىز؛ بىز ھەرقانچە ئازابقا قالغان تەقدىردىمۇ، ئۈمىدىمىزگە ئىگەندىمۇ، قەتئىي

ئىرادىگە كېلەلسەكلا، بۇ ئوڭۇشسىزلىقلارنى قىسقا مۇددەتتەلا چوقۇم يېڭىپ كېتەلەيمىز. شۇڭا، مۇھەببەتنىڭ ئوڭۇشسىزلىقلارغا دادىل يۈزلىنىپ ۋە ئۇنى يېڭىپ ماڭغاندا، ھايات يولىنى تېخىمۇ پاراقلاشتۇرغىلى بولىدۇ.

### ئاقىلانلىك بىلەن قول ئۈزۈك

مۇھەببەت باشلانغاندا ناھايىتى لەززەتلىك ۋە شېرىن بولىدۇ، ئاخىرلاشقاندا ئۇنىڭ ئاچچىقىغا بەرداشلىق بېرىش تەسكە توختايدۇ. ھالبۇكى، ئايرىلىش قانچىلىك ئاچچىق بولۇشىدىن قەتئىينەزەر، مۇھەببەتلەشكۈچىلەرنىڭ مەجەزى كېلىشەلمىسە، بۇندىن كېيىنكى ھايات قەدىمىنى بېسىشقا ئامالسىز قالسا، ماسلىشالمىسا، ئۇنداقتا قەتئىي نىيەتكە كېلىپ ئايرىلىپ كېتىش كېرەك.

ئايرىلىش ھەسرەتلىك، ئەمما كېلىشەلمەي تۇرۇپ سۆرۈلۈپ يۈرۈش تېخىمۇ ئازابلىق. قۇرغان ئائىلىدىن، ئەر - خوتۇنلۇق تۇرمۇشتىن شۇنداقلا ۋاز كېچىش قارماققا ئىنتايىن قىيىن تۇيۇلىدۇ، ئەمما پەقەت ئامال بولمىغاندا بۇنىڭغىمۇ دادىل يۈزلىنىش كېرەك.

ئۇنداقتا قانداق قىلغاندا ئاقىلانلىك بىلەن ئايرىلىپ كەتكىلى بولىدۇ؟ تۆۋەندە بىرنەچچە تەكلىپ بېرىپ ئۆتىمىز:

1. كىمىنىڭ توغرا، كىمىنىڭ خاتالىقىنى سۈرۈشتۈرمەسلىك

مۇھەببەتتە بىرەيلەننىڭ مۇتلەق توغرا، بىرەيلەننىڭ مۇتلەق خاتا بولمايدۇ. شۇڭا، تىرىناق ئاستىدىن كىر ئىزدەپ، «سېنىڭ خاتا، مېنىڭلا توغرا» دېيىشتىن ساقلىنىش، ئەگەر كېيىنكى قەدەمنى بېسىشقا كۆزى يەتمىگەندە، ئەھۋالنى قارشى تەرەپكە ئېنىق ئۆقتۈرۈپ قويۇپ، ئايرىلىپ كېتىش كېرەك.

2. ئايرىلغاندىن كېيىن قايتا كۆرۈشمەسلىك

ئايرىلغاندىن كېيىن قايتا كۆرۈشمەسلىك كېرەك. ئۆزىنىڭ ئويلىغانلىرىنى خەت ئارقىلىق ئېغىر - بېسىقلىق بىلەن قارشى تەرەپكە ئېيتىش لازىم. مۇشۇنداق قىلغاندا ئورۇنسىز ئۇرۇش - تالاشتىن ساقلانغىلى بولىدۇ.

3. ئامالنىڭ بارىچە باشقىلارنىڭ ياردىمىنى قولغا كەلتۈرۈش

ئىككى تەرەپ ئارازلىشىپ قالغاندا، كېلىشتۈرۈپ قويۇشقا ياكى ياخشىلىقچە ئايرىلىپ كېتىشكە باشقا يېقىن دوستلارنى ياردەملەشتۈرگەندە، بۇنىڭ ئۈنۈمى ئالاھىدە يۇقىرى بولىدۇ.

4. قارشى تەرەپكە ھەرگىز ئاچچىقلانماسلىق

قارشى تەرەپكە ھەرقانچە ئاچچىقىڭىز بولسىمۇ، ئۇنى ئېغىزىڭىزدىن چىقارماڭ. «سەن ماڭا ماس كەلمەيسەنكەنەن» دېمەڭ؛ قارشى تەرەپنىڭ ھەممە ئىشىنى تەنقىد قىلماڭ، ھەممە مەسئۇلىيەتنى قارشى تەرەپكە ئارتىپ قويماڭ. ئىشىنى گەمەلىيەتكە ئۇيغۇن ھالدا بىر تەرەپ قىلىڭ.

5. سوغۇققان بولۇش

ھەرقانداق ئىشقا دۇچ كەلسىڭىز سوغۇققان بولۇڭ، دادىلىق بىلەن كەلگۈسىگە يۈزلىنىڭ. ئىچىڭىزنى ئۆرتەۋاتقان ئازابلارغا بەرداشلىق بېرىپ، يېڭى تۇرمۇش يارىتىشقا تىرىشىڭ.

6. ئايرىلىپ كەتكەندىن كېيىن دوستلىرىڭىزغا يامان گېپىنى قىلماڭ

سەز دادىلىق بىلەن ئايرىلىپ كەتكەنكەنسىز، ئىلگىرىكى جورىڭىزنىڭ يامان گېپىنى ئۇچرىغانلا ئادەمگە دەپ يۈرمەڭ، دوستلىرىڭىزغىمۇ دېمەڭ. ئۇنداق قىلسىڭىز ئۆزىڭىزنىڭ ئابرويىنى تۆكۈۋالسىز. باشقىلار سىزگە يېقىنلىشىشتىن قاچىدىغان بولۇپ قالىدۇ.

ئومۇمەن، سىجەزىڭىز چىقىشالمىغاندا ئايرىلىپ كېتىشتىن قورقماڭ. ئايرىلىپ كېتىش ئازابلىق، ئەمما سىز رېئاللىققا دادىل يۈزلىنەلسىڭىزلا، چوقۇم چىقىش يولى تاپالايسىز. بۇنىڭ ئۈچۈن مەلۇم بەدەل تۆلىشىڭىزگە توغرا كېلىدۇ، خالاس.

## 7. نىكاھ

### نىكاھتىن سىرتقى مۇھەببەت قاينىمىغا غەرق بولۇش

ئەر - ئاياللار ئوتتۇرىسىدىكى زىددىيەت - توقۇنۇش ۋە كىرىزىس ھەر خىل، ھەر تۈرلۈك بولىدۇ، ئەڭ ئېغىرى نىكاھتىن سىرت ئۈچىنچى شەخس بىلەن مۇھەببەتلىشىشتۇر. نىكاھتىن سىرتقى مۇھەببەت يەنە سىرتقا قاراپ قېلىش دەپمۇ ئاتىلىدۇ. بۇنداق ئەھۋاللار توي قىلىپ بولغان، ئەمما مىجەز - خاراكتېر جەھەتتىن چىقىشالمىغان ئائىلىلەردە كۆپرەك يۈز بېرىدۇ. ئەر - خوتۇن ئىككىلەندىن بىرى ئاكتىپراق، يەنە بىرى پائىسپ بولسا، كۈندىلىك تۇرمۇشتا ئەمەس، ھەرقايسى مۇناسىۋەتلەردىمۇ چىقىشالمىماي قالىدۇ. دە، ئاسانلا كىرىزىس كۆرۈلىدۇ، بۇنىڭ بىلەن ئارىغا ئۈچىنچى شەخس توسالغۇسىزلا بۆسۈپ كىرەلەيدۇ. شۇ سەۋەبتىن نۇرغۇن كىشىلەر بۇ خىل مۇھەببەتنىڭ ئىسكەنجىسىگە بېلىپ - بىلمەيلا ئىلىنىشىپ قالماقتا.

نىكاھتىن سىرتقى مۇھەببەتنىڭ سىرتقىمۇ ئىلىنىپ قالغاندا، ئەر خوتۇندىن رازى بولمايدۇ، سۆزى بىلەن ھەرىكىتى بىردەك بولمايدۇ. ئىشتىن چۈشكەندىن كېيىن ئۆيگە قايتقۇسى كەلمەيدۇ، ئۆيگە قايتقاندىن كېيىنمۇ نەگە بېرىپ، نەدە تۇرغىنىنى ئېنىق ئېيتقىلى ئۈنمەيدۇ، ئۆيگە قايتقاندىن كېيىنلا ئىچى پۇشىدۇ، بىئارام بولغاندەك ھېس قىلىدۇ.

سرتقا قاراپ قالغانلار ئۆزىنى ياساشقا ئالاھىدە ئەھمىيەت بېرىدىغان بولۇپ كېتىدۇ، جىنسى تۇرمۇشتىن ئانچە كۆپ زوق ئالالمايدۇ. ئۆيگە قايتقاندىن كېيىن بەك چارچاپ كېتىدۇ، بېشى قېيىپ ئويقۇسى كېلىدۇ. بەزىدە ھېچنېمىدىن ھېچنېمە يوقلا ھەسرەتلىك ئاھ ئۇرۇپ كېتىدۇ، مانا بۇ ئۈچىنچى شەخسكە قانداق جاۋاب بېرىشنى بىلەلمىگەن، خوتۇنغا بولسا ئاجرىشىشنى قانداق دېيىشنى بىلمىگەن ياكى خوتۇنغا يۈز كېلەلمىگەندەك ھېس قىلغان ۋاقىتتا يۈز بېرىدۇ.

بەخت يارىتىشقا، نىكاھ ئۆگىنىشكە موھتاج بولىدۇ. بەختلىك ئائىلىنىڭ قاتلى بولغان سىرتقا قاراپ قېلىش ئاساسەن روھىي ئامىللار سەۋەبىدىن كېلىپچىقىپ، ئائىلىنىڭ يىلتىزىنى قۇرۇتۇشقا بېرىپ يېتىدۇ. سىرتقا قاراپ قېلىشنىڭ سەۋەبلىرى خىلمۇخىل بولسىمۇ، بۇنىڭ تۈپكى سەۋەبى يەنىلا ئەر - ئايالنىڭ روھىي تەشۋىش جەھەتتىن تويۇنمىغانلىقى ئاساسىي سەۋەب بولىدۇ، دەپ ئېيتىشقا بولىدۇ.

بەزى ئەر - خوتۇنلار ئۇزاق مۇددەت ئايرىلىپ تۇرىدۇ، بۇنىڭ بىلەن تەبىئىيلا سىرتقا قاراش كېلىپچىقىدۇ؛ يەنە بەزى ئەر - خوتۇنلارنىڭ بىرسىدە بولمىسا بىرسىدە جىسمانىي جەھەتتىن كەمتۈكلۈك بولىدۇ، بۇنىڭ بىلەن قارشى تەرەپنىڭ تەلپى جايىدا قاندۇرۇلمايدۇ، بۇمۇ سىرتقا قاراپ قېلىشنى كەلتۈرۈپ چىقىرىدىغان ئاساسىي سەۋەب؛ بەزى سىرتقا قاراپ قالغۇچىلاردا ئىككىلا تەرەپنىڭ ئائىلىسى بار، بىرى ئېرىنى ئالدايدۇ، يەنە بىرى خوتۇننى ئالدايدۇ، بۇلۇڭ - پۇشاقلاردا تىمسىقلاپ، ئايرىم كۆرۈشۈپ تەلپىنى قاندۇرۇپ يۈرۈشىدۇ، بۇنداقلاردا ئېرىدىن ياكى خوتۇندىن رازى بولماسلىق ئاساسىي ئورۇندا تۇرىدۇ؛ يەنە بىر قىسىملارنىڭ جىنسىي تۇرمۇشى شۇنداق رەتلىك ۋە مەجەزى شۇنداق چىقىشىدىغان، ھەتتا نەچچە

ئون يىلنى بىر كۈندەك ئىناق ئۆتكۈزگەن ئەر - خوتۇنلار بولسىمۇ، يېشى بىر يەرگە بېرىپ قالغاندا بۇزۇلدىغان، سىرتقا قاراپ قالىدىغان ئەھۋاللار كۆپ يۈز بېرىدۇ، بۇنداق ئەھۋال ئەرلەردە كۆپرەك كۆرۈلىدۇ؛ يەنە بىرقىسىملار باركى، ئۇلارنىڭ پۇلى ئېشىپ - تېشىپ تۇرىدۇ، پۇلى ئويناپ، كۆڭۈل ئېچىش ئۈچۈن سەرپ قىلىدۇ؛ يەنە بىر قىسىم «ئېزىستقۇلار» باركى، بۇلارنىڭ كۆپىنچىسى مۇھەببەت جەھەتتىن ئوڭۇشسىزلىققا ئۇچراش تارىخى بار، ئەردىن خۇۋلۇق كۆرمىگەن ئاياللاردۇر، بۇلار مەخسۇس ئەرلەرنى ئازدۇرۇپ، ئۇلارنىڭ پۇلىنى خەجلىگىنىگە خۇش بولۇپ كۈن ئۆتكۈزىدىغانلاردۇر.

ئومۇمەن، نىكاھ سىرتىدىكى مۇھەببەت (سىرتقا قاراش) ئەخلاق دائىرىسىدىن چەتنىگەن، ھەرقانداق دىن ۋە مىللەتنىڭ ئەخلاق قارىشىدا پەسكەش ھېسابلىنىدىغان ئەخلاقسىز قىلمىشتۇر. مەسئۇلىيەتچان، ئائىلىسىگە مەسئۇلىيەتنى كۈچلۈك بولغان كىشىلەر بۇنداق ئەخلاقسىز قىلمىشقا ھەرگىز يېقىن يولمايدۇ.

### قايتا نىكاھلىنىشتا كۆرۈلىدىغان خاتالىقلار

بۈگۈنكى كۈندە، ئاجرىشىش نىسبىتىنىڭ يۇقىرى كۆتۈرۈلۈشىگە ئەگىشىپ، قايتا نىكاھلىنىدىغانلارنىڭ نىسبىتىمۇ مۇناسىپ ھالدا يۇقىرى كۆتۈرۈلمەكتە. بۇنىڭ ئىچىدە بەزى كىشىلەر ئۆزلىرىگە مۇناسىپ كېلىدىغان جورا تېپىپ قايتا ئائىلە قۇرماقتا، ئەمما قايتا نىكاھلىنىشتا بەزى خاتالىقلاردىن ساقلىنىشقا دىققەت قىلىش كېرەك.

قايتا توي قىلىش ئىككى سەۋەبتىن يۈز بېرىدۇ: بىرى، ئاجرىشىپ كەتكەندە، يەنە بىرى، جورىسى ئۆلۈپ كەتكەندە. ئاجرىشىپ كەتكۈچىلەرنىڭ ئازابلىق كەچۈرمىشى، ئائىلىسى



ۋەيران بولغاندىن كېيىن يۈرىكىدە يارا بولىدۇ، كۆرۈنمەس بىر كۆلەنگە ئۇلارنىڭ كۆڭلىگە سايە تاشلاپ تۇرىدۇ. ئۇلار يەنە بىر قېتىم بەختسىز بولۇپ قېلىشنى خالىمايدۇ، شۇڭا قاتتىق ئېھتىيات بىلەن كۈن كەچۈرىدۇ. ئاسانىلىقچە ئىسكەنجىدىن قۇتۇلالمايدۇ. ئەمما، جورسىدىن ئايرىلىپ قالغانلارنىڭ يۈرىكىدىكى يارا ئۇزۇنغىچە ساقايمايدۇ، بۇ ئازاب ئۇلارنىڭ قايتا نىكاھلىنىشىغا توسالغۇ بولىدۇ.

قايتا نىكاھلانغانلارنىڭ كۆپىنچىسىنىڭ كۆڭلىدە ئۆتمۈشنىڭ ئاسارىتى ساقلىنىپ قالغان بولىدۇ، ئۇلار دائىم بۇرۇنقى ئائىلىۋى تۇرمۇشنى ئەسلەپ تۇرىدۇ، بۇرۇنقى ئىشقا - مۇھەببەتلىك تۇرمۇشنى ئۇنتۇيالمايدۇ. بەزىلەردە بۇنىڭ تەسىرى ئىنتايىن ئېغىر بولىدۇ. ئۇنىڭ ئۈستىگە قايتا نىكاھلانغۇچىلارنىڭ ھەممىسىنىڭ دېگۈدەك بالا - چاقىلىرى بولىدۇ، ئىككى تەرەپنىڭ بالىلىرىغا قانداق مۇئامىلە قىلىشىمۇ ئۇلار باش قاتۇرىدىغان مۇھىم ئىشلارنىڭ بىرى بولىدۇ. شۇڭا، ئىمكان بار ھېسسىياتقا تايىنىپلا ئىش قىلماسلىق، ئەھۋالغا قاراپ قايتا نىكاھلىنىشنى ئويلىشىش، ئىشلارنى ماسلاشتۇرۇپ ئېلىپ بېرىش ئىنتايىن مۇھىم. بۇنىڭ ئۈچۈن بىر ئائىلىدىكىلەر بىر - بىرىنى ھۆرمەت قىلىشى، ئىززەتلىشى ۋە كۆيۈنۈشى كېرەك. مۇشۇنداق قىلغاندىلا قايتا نىكاھ جەريانىدا يۈز بېرىدىغان تۈرلۈك ئوڭۇشسىزلىقلارنىڭ ئالدىنى ئالغىلى بولىدۇ.

ئۇنداقتا، قايتا نىكاھلانغاندىن كېيىن پىسخىك توسالغۇلارنى قانداق يېڭىش كېرەك؟

### 1. ئۆتمۈشنى ئەسلەش

قايتا نىكاھلانغۇچىلارنىڭ ئالدى بىلەن قىلىدىغان ئىشى ئۆتمۈشنى ئۇنتۇپ كېتىشى كېرەك. بۇلارنى ئۇنتۇپ، رېئاللىققا يۈزلىنىپ، يېڭى قۇرغان ئائىلىسىنىڭ بەختىنى كۆزلەپ

ياششى كېرەك. بولمىسا 100 قېتىم توي قىلغان بىلەنمۇ بەختلىك بولۇپ كېتىش ناتايىن.

2. بۇرۇنقى مۇقامغا دەسسەمەسلىك

نىكاھتا مەغلۇپ بولغۇچىلار قايتا نىكاھلانغاندىن كېيىن بۇرۇنقى مۇقامغا دەسسەۋەرمەسلىكى، پىخسىقلىق قىلماسلىقى، بۇرۇنقى نۇقسانلىرىنى تۈزىتىش كېرەك. شۇنداق قىلغاندىلا قايتا نىكاھتا بەخت تېپىپ، خاتىرجەم تۇرمۇش كەچۈرگىلى بولىدۇ. ئەقىللىق كىشىلەر ئۆزى ۋە جورىسىنىڭ نىكاھ مەغلۇبىيىتىدىن ئىبرەت ئېلىشنى بىلىدۇ.

3. قايتا نىكاھلانغۇچىلارنى چۈشىنىش

جەمئىيەت ۋە ئادەملەر مۇناسىۋىتى ئىنتايىن مۇرەككەپ بولىدۇ. بەزىلەر نىكاھتىن ئاجرىشىپ كەتكەنلەر ياخشى ئادەم ئەمەس، دەپ قارىشىدۇ، بۇ قاراش ئەمەلىيەتكە پەقەتلا ئۇيغۇن كەلمەيدۇ. رېئال تۇرمۇشتا ئاجرىشىپ كېتىشنىڭ نۇرغۇن سەۋەبلىرى بولىدۇ، ئاجرىشىپ كەتكۈچىلەرنىڭ ھەممىسىدىلا ئەخلاق مەسىلىسى كۆرۈلگەن بولۇشى ناتايىن. ئەمەلىيەتتە، ھەركىم ئۆزىگە مۇناسىپ كېلىدىغان جورىغا ئېرىشىشنى ئارزۇ قىلىدۇ.

4. پەرزەنتلەرنى ئەتراپلىق ئويلىشىش

قايتا نىكاھلانغاندىن كېيىن پەرزەنتلەرنى قانداق بىر تەرەپ قىلىش بىر مەسىلىگە ئايلىنىدۇ. نىكاھ، ئائىلە قارىشىنىڭ كۈنسېرى ئۆزگىرىشىگە ئەگىشىپ، زامانىمىز ياشلىرىدا ئاتا - ئانىلىرىنىڭ قايتا توي قىلىشىغا قارشى تۇرغۇچىلار بارغانسېرى ئازلاپ كېتىۋاتىدۇ. پەقەت قايتا نىكاھلانغۇچى ئاتا - ئانىلار ئىككى تەرەپ پەرزەنتلىرىگە كۆيۈنسە، ئاسرىسا، ئىككى تەرەپنىڭ ئائىلىۋى مۇناسىۋىتىنى ياخشىلىسا، پەرزەنتلەرمۇ ئاتا - ئانىلارنىڭ قايتا نىكاھلىنىشىنى قوللايدۇ.

## 8. كىشىلىك مۇناسىۋەت

### گۇمانلىنىش

رېئال تۇرمۇشتا مۇنداق ئىشلارنىمۇ ئۇچرىتىپ تۇرىمىز: بىر كىشى جەمئىيەت ۋە باشقىلار ئۈچۈن بىر ياخشى ئىشنى قىلسا، كۆپ قىسىم كىشىلەرنىڭ ماختىشى ۋە مەدھىيەسىگە ئېرىشىشىمۇ، يەنە بىر قىسىم كىشىلەرنىڭ گۇمانلىق قارىشىغا، ھەتتا «ئۇ بۇ ئىشنى چىن كۆڭلىدىن قىلغانىدۇ؟» دەپ بەس - مۇنازىرە قىلىشىغا دۇچ كېلىدۇ.

گۇمانلىنىش — ئىنسان خاراكتېرىدىكى ئاجىزلىقلارنىڭ بىرى، تارىختىن بۇيان شەيتان مەجەزلىكلەرگە ھەمراھ بولۇپ، ئۆزىگىمۇ، ئۆزىگىمۇ نۇرغۇن زىيانلارنى يەتكۈزگەن. گۇمان پاتىقىغا پېتىپ قالغان كىشىلەرنىڭ نېرۋىسى ئاجىزلىشىپ، سەزگۈرلۈكى ئېشىپ كېتىدۇ، ھەرقانداق ئىشىغا بىر مۇدەھىشلىق سايە تاشلاپ تۇرىدۇ، ئادەتتىكى ئەھۋالدا بۇنى ئوڭشىۋالمايدۇ - دە، نورمال كىشىلىك مۇناسىۋەتكە ئېغىر دەرىجىدە تەسىر يەتكۈزۈپ قويىدۇ.

تۇرمۇش بىلىملىرى بىزگە شۇنىڭدىن ساۋاق بېرىدۇكى، ئادەم بىلەن ئادەم ئوتتۇرىسىدا پەيدا بولغان گۇمانلىنىشنىڭ نۇرغۇن سەۋەبلىرى بار. بەزىلەر خاتا چۈشىنىپ قېلىش، ئۆزئارا چۈشىنىشنىڭ يېتەرلىك بولمىغانلىقى؛ بەزىدە مەجەز - خاراكتېرنىڭ چىقىشالماسلىقى؛ بەزىدە كۆڭۈل ئاغرىتىپ قويۇش قاتارلىق سەۋەبلەر تۈپەيلىدىن باشقىلاردىن گۇمانلىنىش

كېلىپچىقىدۇ.

شۇنداق ئېيتىشقا بولىدۇكى، كىشىلەر چارىسىدىكى گۇمانلىنىشتىن قېچىپ قۇتۇلغىلى بولمايدۇ. ئۇنداقتا بۇ چارىلار ئەھۋالنى قانداق بىر تەرەپ قىلىش كېرەك؟

1. سەۋەبىنى ئۆزىدىن ئىزدەش كېرەك

باشقىلارنىڭ گۇمانىنى قوزغاپ قويغاندا، سەۋەبىنى باشقىلاردىن ئىزدەيمەي، بۇنىڭ سەۋەبىنى ئۆزىدىن ئىزدەپ بېقىش لازىم.

2. باشقىلارنىڭ گۇمانلىنىشىغا يول قويۇش

گۇمانلىنىشنىڭ ھەممىسىنىڭ يامان نىيەتتە بولۇشى ناتايىن، بەزى كىشىلەر بىلىپ - بىلمەي باشقىلارنىڭ گۇمانىنى قوزغاپ قويۇشى مۇمكىن، مەجەز چىقىش ماسلىقتىنمۇ گۇمانلىنىش كېلىپچىقىدۇ. باشقىلارنىڭ گۇمانىنى قوزغاپ قويغاندا بۇنى بەك كالىغا كىرگۈزۈۋالماي، توغرا چۈشىنىش، بەزىدە مۇۋاپىق يول بىلەن ھەل قىلىش چارىسىنى تېپىپ ھەل قىلىۋېتىش كېرەك.

ئەمەلىيەتتە، گۇمانلىنىشقا نىسبەتەن ئورتاق مۇئامىلە قىلىش، يامان تەرەپكە بۇراپ مۇئامىلە قىلىشقا بولمايدۇ. مەلۇم بىر ئىش سەۋەبىدىن دوستىڭىز سىزدىن گۇمانلىنىپ قالغاندا، سىز باشقىچە پوزىتسىيەدە بولماي دوستانلىقنى ساقلاپ تۇرسىڭىز، ۋاقىتنىڭ ئۆتۈشىگە ئەگىشىپ ساقلانغان مەسىلىلەر بارا - بارا ئايدىڭلىشىپ كېتىدۇ. ئەلۋەتتە، بەزىدە باشقىلارنىڭ سىزدىن گۇمان قىلىشىنىڭ ياخشى ياكى يامان نىيەتتە بولۇۋاتقانلىقىنى ئايرىش ئىنتايىن تەس، پەقەت ئەقىلنى ئىشلىتىپ، سوغۇققانلىق بىلەن مۇلاھىزىدىن ئۆتكۈزگەندىلا، بۇ ئىشنى مۇۋاپىق بىر تەرەپ قىلغىلى بولىدۇ.

3. مۇۋاپىق ئالدىنى ئېلىش

بىزدە گۇمانلىشىشنىڭ ئالدىنى ئالدىغان ئىدىيەۋى تەييارلىق

بولۇشى كېرەك، پاكىت بولمىغان ئەھۋالدا كىشىلەرنىڭ ئۆزىدىن گۇمانلىنىپ قېلىش پۇرسىتىنى ئازايتىش، ئەڭ ياخشىسى پاكىت ئارقىلىق كىشىلەرگە جاۋاب بېرىش كېرەك. رېئال تۇرمۇشتا كىشىلەرنىڭ گۇمانىنى قوزغاپ قويۇش كۆپىنچە ھاللاردا كىشىلەرنىڭ سىزنى خاتا چۈشىنىشى سەۋەبىدىن كېلىپچىقىدۇ. بۇنىڭغا نىسبەتەن تەشەببۇسكارلىق بىلەن قارشى تەرەپكە قىزغىنلىق بىلەن مۇئامىلە قىلىشىڭىز، ئەمەلىي ئەھۋالنى ئوچۇق كۆڭۈللۈك بىلەن چۈشەندۈرسىڭىز، بۇ خىل ئەھۋالنى ئۆزگەرتەلىشىڭىز مۇمكىن. ئەمما ۋاقىت ئۆزىراپ كەتسە، باشقا غەيرىي ئەھۋاللارمۇ كېلىپچىقىشى مۇمكىن.

#### 4. سەمىمىيەت ئارقىلىق ئىشەنچنى قولغا كەلتۈرۈش

«قورسىقنىڭ ئاغرىمىسا، تاۋۇز يېيىشتىن قورقما» دەيدىغان گەپ بار. كىشىلىك مۇناسىۋەتتە سەمىمىيەت ھەممىدىن مۇھىم، سەمىمىيەت بولسىلا ئىشەنچنى قولغا كەلتۈرگىلى بولىدۇ. بىرسى سىزدىن گۇمانلانسا، سىز ئۇنىڭغا جان-جەھلىڭىز بىلەن قارشى تۇرۇش پوزىتسىيەسىنى قوللانسىڭىز، ئۇنىڭ گۇمانىنى تېخىمۇ ئاشۇرۇۋېتىسىز ۋە ئىشەنچسىزلىقنى قولغا كەلتۈرەلمەيسىز. پەقەت سەمىمىيلىك بىلەن ئەھۋالنى چۈشەندۈرۈپ قويسىڭىزلا، چوقۇم قارشى تەرەپنىڭ ئىشەنچىسىگە ئېرىشەلەيسىز.

#### پىرىنسىپقا ئېسىلۋېلىشقا بولمايدۇ

كىشىلىك مۇناسىۋەت ئاددىي ئىش ئەمەس، ئۆزئارا كېڭىشىش ۋە ئارىلىشىش ئارقىلىق مەيدانغا كېلىدىغان چۈشىنىش ۋە ياخشى تەسىرات بۇ مۇناسىۋەتنىڭ ئاساسىنى تەشكىل قىلىدۇ. بۇ ئىنتايىن نازۇك مەسىلە بولۇپ، ئىككى

تەرەپنىڭ سەمىمىيىتىگە بېرىپ تاقىلىدۇ. ئەمما، سىز ساغلام، سەمىمىي كىشىلىك مۇناسىۋەت ئورنىتىمەن دەيدىكەنسىز، ھەرقانداق جايدا پىرىنسىپقا ئېسىلىۋالماستىقىڭىز، قائىدە - تۈزۈملەرنى جايدا ئىجرا قىلغاندىن باشقا، نورمال كىشىلىك مۇناسىۋەتنى ساقلىشىڭىز ئىنتايىن مۇھىم.

بەزىلەر مەيلى ئىدارىدە بولسۇن ۋە مەيلى شىركەتتە بولسۇن، ئۆزئارا مۇناسىۋەتنى خىزمەت سىرتىدا بىر خىل، خىزمەت مۇھىتىدا بىر خىل، دەپ چۈشىنىدۇ. ئەمەلىيەتتە ئۇنداقمۇ ئەمەس. بۇنداقلا خىزمەتكە كەلگەندىن كېيىن مەن باشلىق، ئۇ پۇقرا، شۇڭا ھەرقانداق ئەھۋالدا مېنىڭ سۆزۈمنى ئاڭلىشى، ماڭا بويسۇنۇشى كېرەك، دەپ قارايدۇ - دە، بۇيرۇقۋازلىق بىلەن سەككىز سائەتلىك خىزمەت ۋاقتىنى توشقۇزىدۇ. خىزمەتتىن چۈشكەندىن كېيىن ئۆزى بۇيرۇق سوققان خىزمەتدىشى بىلەن نورمال مۇناسىۋەتتە بولۇشنى، ئۇنىڭ بىلەن ئارىلىشىشنى خالايدۇ. ئەمەلىيەتتە، بىر خىل ئادەم بىلەن ئىككى خىل مۇھىتتا، ئىككى خىل خاراكتېردە مۇناسىۋەت قىلىش ئاقمايدىغان ئىش. سىز خىزمەت ۋاقتىدا بۇيرۇقۋازلىق قىلىپ، ئىشتىن چۈشۈپ بولغاندىن كېيىن سەمىمىي ئارىلاشماقچى بولسىڭىز، قارشى تەرەپ سىزنى ھەرگىز قوبۇل قىلالمايدۇ، ھەتتا كۆرۈنۈشتە سىزگە ماسلاشقانداك كۆرۈنگەن بىلەن، ئەمەلىيەتتە سىز بىلەن ئارىلىشىشتىن قاچىدۇ. ئەگەر خىزمەت ئورنىدا رەھبەرلىك ئورنىدا بولسىڭىز، خىزمەت ئېھتىياجىدىن بەزى ئىشلارنى بېجىرىشكە چاقىرسىڭىز، ئۆزىڭىزنىڭ سەمىمىيىتى ئارقىلىق ئۇلارنى چىن كۆڭلىدىن قايىل قىلىسىڭىز، خىزمەتتىن چۈشكەندىن كېيىنمۇ ئۇلار بىلەن نورمال ئارىلىشىش مەقسىتىگە يېتەلەيسىز. شۇڭا، خىزمەت ئورنىدىكى بىلەن

خىزمەتتىن چۈشكەندىن كېيىنكى كىشىلىك مۇناسىۋەت پەرقىنى ئازايتىش كىشىلىك مۇناسىۋەتنى ساغلام، سەمىمىي، ئىشەنچ بىلەن راۋاجلاندۇرۇشنىڭ ئاساسدۇر.

ھەممە ئىشتا پىرىنسىپقا تايىنىۋالماستىن، بۇيرۇقۋاز بولماستىن، سۈنئىيلىشىپ كەتمەسلىك كېرەك. ئەگەر بۇنداق قىلغاندا سىز ئەتراپىڭىزدىكى سىز بىلەن ئارىلىشىشقا تېگىشلىك كىشىلەر توپىدىن ئايرىلىپ قالسىز، شۇنداقلا كىشىلەرنىڭ سىزگە بولغان ئىشەنچىمۇ تۆۋەنلەپ كېتىدۇ. شۇڭا، ساغلام كىشىلىك مۇناسىۋەتنى ساقلاش ئۈچۈن تۆۋەندىكىلەرگە دىققەت قىلىش كېرەك:

### 1. باشقىلارنىڭ سىزگە تايىنىشىغا يول قويۇڭ

باشقىلار سىزنى ھۆرمەت قىلغاچقا، چوڭ بىلگەچكىلا سىزدىن مەسلىھەت سورايدۇ، سىزگە تايىنىپ، دۇچ كەلگەن قىيىنچىلىقلاردىن ئوڭۇشلۇق ئۆتۈۋېلىشنى ئارزۇ قىلىدۇ. شۇڭا، سىز كىشىلىك مۇناسىۋەتتە سىزگە تايانماقچى بولغانلارغا يېتەرلىك شارائىت يارىتىپ بېرىشىڭىز، ئۇلارنى رىغبەتلەندۈرۈپ، كۆڭلىنى ئاۋۇندۇرۇپ تۇرۇشىڭىز، كەلگۈسىگە بولغان ئۈمىدۋارلىقىنى ئاشۇرۇشىڭىز كېرەك.

### 2. كىچىك ئىشلارغا ئېسىلىۋالماڭ

باشقىلارنىڭ ھۆرمىتىگە ئېرىشمەكچى بولسىڭىز، باشقىلارنىڭ ئىشەنچىسىنى قولغا كەلتۈرۈشىڭىز كېرەك. كىشىلىك مۇناسىۋەتنى بىر تەرەپ قىلغان ۋاقىتتا، ئەگەر سىز كىچىك ئىشلارغا ئېسىلىۋالسىڭىز، باشقىلارنىڭ ئىشەنچىسىدىن مەھرۇم بولۇپ قالسىز، نورمال كىشىلىك مۇناسىۋەتتىڭىز خەتەرگە ئۇچرايدۇ. شۇڭا، كەڭ قورساق، سەمىمىي، كۆيۈمچان بولسىڭىز، ئەتراپىڭىزدا نۇرغۇن سەمىمىي دوستلىرىڭىز، ئىشداشلىرىڭىز ۋە ئىشەنچلىك ئادەملىرىڭىز بولىدۇ.

## دوستانلىك مۇۋەپپەقىيەت قازىنىشقا تۈرتكە بولىدۇ

دوستانلىك دۇنيادىكى ئەڭ قىممەتلىك، ئەڭ كەم تېپىلىدىغان نەرسىدۇر. بىز قىيىنچىلىققا قالغان ۋاقىتتا، ئۇ بىزگە تەسەللى بېرىپ كۆڭلىمىزنى ئاۋۇندۇرىدۇ، شۇنداقلا بىزنىڭ قىيىنچىلىقتىن قۇتۇلۇپ بەختكە ئېرىشىشىمىزگە تۈرتكە بولىدۇ.

دۇنيادىكى نۇرغۇن ئۇلۇغ ئىشلار دوستلۇقنىڭ كۈچى بىلەن ياشىناپ، دوستلۇقنىڭ كۈچى ئارقىلىق ۋۇجۇدقا كەلگەن. مۇنداقچە ئېيتقاندا، دوستلۇق ئارقىلىق دۇنيا گۈزەللىشىدۇ. دوستلۇقنىڭ ياردىمىدە نۇرغۇن ياخشى ئىشلار مەيدانغا كېلىپ، ئىنسانىيەتكە بەخت يارىتىدۇ.

دوستىنىڭ غەرەزسىز ھالدا سىزگە ھەمراھ بولۇشى، ئۇنىڭ قىزىقىشى بىلەن سىزنىڭ قىزىقىشىڭىزنىڭ ئوخشاشلىقى، ھەۋەس ۋە ئارزۇلاردىكى ئورتاقلىق، ئىشلاردىكى ھەمدەملىك كىشىنى مۇۋەپپەقىيەت يولىغا باشلىماي قويمايدۇ. دوستلارنىڭ مەدەتتى ۋە قوللىشى ئاستىدىلا سىز ئويلىمىغان مۇۋەپپەقىيەت يولىنى ئاچالسىڭىز مۇمكىن.

ياخشى كۆڭۈللۈك دوستلار بىزنىڭ ھەربىر قىزىقىشى ۋە ياخشى كۆرۈشىمىزگە كۆڭۈل بۆلۈپ تۇرىدۇ، ھەرقاچان، ھەر زامان بىزگە ياردەم بېرىدۇ، پۇرسەت بولسىلا بىزنىڭ ئالاھىدىلىكىمىزنى ماختاپ تۇرىدۇ، شەخسىيەتسىز ھالدا بىزنى قوللايدۇ.

بىز بولمىغان ئەھۋالدا ئۇلار غەرەزسىز ھالدا بىزگە ۋەكىل بولىدۇ ۋە بىزنىڭ مەنپەئەتىمىزنى قوغدايدۇ، بىزنى ئەپچاقچى گەپلەر ۋە ئۆسەك سۆزلەرنىڭ زەربىسىدىن ساقلايدۇ، شۇنداقلا



باشقىلارنىڭ زىيانكەشلىكىدىن ساقلايدۇ.

شۇنىڭ بىلەن بىللە دوستلار بىزنىڭ كەمچىلىكىمىزنى ئۆزىمىزگە ۋاقتىدا كۆرسىتىپ بېرىدۇ ۋە سەمىمىي تۈزىتىش پىكرىنى بېرىدۇ، ئەمەلىيەتتە «دوست ئاغرىتىپ ئېيتىدۇ» ئەمەسمۇ! بىزنىڭ ئىشلىرىمىزغا ئادىل باھا بېرىدۇ، كەتكۈزۈپ قويغان جايلارمىزنى دەرھال تۈزىتىش ھەققىدە پىكىر بېرىدۇ، زىيانغا ئۇچراۋاتقانلىقىمىزنى بىلىپ تۇرۇپ بىر چەتتە قول قوشتۇرۇپ قاراپ تۇرمايدۇ، بەلكى قولدىن كەلسە زىياننى يوق قىلىدۇ ياكى ئەڭ تۆۋەن چەككە چۈشۈرۈۋېتىدۇ.

دوستلار بىزنىڭ كەمچىلىكىمىز ۋە خاتالىقلىرىمىزنى تو-  
نۇشىمىزغا ياردەم بېرىدۇ. بىز دۇچ كەلگەن ئوڭۇشسىزلىقلارغا  
نەسبەتەن بىز بىلەن تەڭ قايغۇرىدۇ، كۈلسەك تەڭ كۈلىدۇ،  
يىغلىساق تەڭ يىغلايدۇ، نېمە ئىش قىلساق بىللە بولىدۇ، بىز-  
نىڭ قىيىنچىلىقتا قالغىنىمىزنى بىلىپ تۇرۇپ بىر چەتكە  
چىقىۋالمايدۇ.

شۇنىڭ بىلەن بىللە، شۇنچە كۆپ ھەقىقىي دوستىمىز،  
مېھرىبانلىرىمىز، خېرىدارىمىز بولمىغىنىدا، بىزنىڭ يوللىرىمىز  
ئۇنچىۋالا راۋان بولۇپ كېتەلمىگەن بولاتتى، كۆڭۈلدىكى غەم -  
غۇسسەلەر تېزلا كۆتۈرۈلۈپ، قىيىنچىلىقلىرىمىز ھەل  
بولمىغان، ئىشلىرىمىز راۋانلىشىپ كەتمىگەن بولاتتى. دېمەك،  
ھەقىقىي دوست كۆڭۈل قۇۋانچى بولۇپلا قالماي يېقىن  
ياردەمچى، مەدەتكار ۋە بىزنى بەختكە، مۇۋەپپەقىيەتكە  
ئېرىشتۈرىدىغان يۆلەنچۈكتىن ئىبارەت.

### خاتالىقنى تونۇغان كىشى ئۇلۇغدۇر

كىشىلىك مۇناسىۋەت جەريانىدا، كىشىلەر دائىم ئۆزلىرى  
ئۆتكۈزۈپ قويغان خاتالىقلارنى بوينىغا ئالماي، باشقىلارغا

دۆڭگەپ قويۇشقا ئامراق كېلىدۇ. بۇنىڭ يامان نەرسىسى شۇكى، بۇنداق قىلىش زىددىيەت - توقۇنۇشلارنى پەسەيتىمەيلا قالماستىن، بەلكى ئوت ئۈستىگە ياغ چاچقاندەك زىددىيەتنى ئۆتكۈرلەشتۈرۈۋېتىدۇ.

كىشىلىك مۇناسىۋەت جەريانىدا، بىر كىشى خاتالىق ئۆتكۈزۈپ قويغان ئەھۋالدا دادىللىق ۋە سەمىمىيلىك بىلەن: «بۇ مېنىڭ خاتالىقىم، ھەممە مەسئۇلىيەت مېنىڭدە» دېيەلسە، زىددىيەت بىراقلا پەسكويغا چۈشۈپ، غەزەپلەر بېسىقىپ قالىدۇ. ئەپسۇسكى، كىشىلەر نېمىشقا ئۆزلىرىنىڭ خاتالىقىنى بويىنغا ئېلىشقا كاجلىق قىلىدۇ؟ بۇنىڭغا ئاساسلىقى كىشىلەردىكى روھىي ئاجىزلىق سەۋەب بولىدۇ، ئۇلار خاتالىقنى ئۈستۈمگە ئالسام، باشقىلار ئالدىدا ئابروۋۇم تۆكۈلۈپ كېتىدۇ، ھۆرمىتىم قالمايدۇ، دەپ قارايدۇ. بۇنىڭ بىلەن مەسئۇلىيەتنى ئۈستىگە ئېلىشتىن قورقىدۇ.

مۇنداق بىر ئەمەلىيەتكىمۇ نەزەر ئاغدۇرۇپ باقايلى: ئەگەر خاتالىق سىزدە تۇرۇپ، بۇ خاتالىقنى ئۈستىڭىزگە ئالمىسىڭىز، سىز كىشىلەرگە شەخسىيەتچى، ئۆز كۆمىچىگە چوغ تارتىدىغان، سەمىمىيەتسىز ئادەم بولۇپ كۆرۈنسىز، شۇنىڭ بىلەن ھېچكىم سىزنى كۆزىگە ئىلمايدۇ. بۇنداق ئەھۋالدا سىز يەنىلا ھۆرمىتىڭىزنى، يۈزىڭىزنى ساقلاپ قالالامسىز؟ خاتالىق سىزدە تۇرۇپ، يەنە خاتالىقنى ئۆز ئۈستىڭىزگە ئېلىشتىن باش تارتىسىڭىز، ئارىدىكى زىددىيەتنى، ئىشەنمەسلىكنى كۈچەيتىۋېتىسىز، زىددىيەت ئۆتكۈرلىشىدۇ، شۇنىڭ بىلەن سىزنىڭ ئۈستىڭىزگە يۈكلىنىدىغان مەسئۇلىيەتمۇ شۇنىڭغا ئەگىشىپ ئېغىرلاپ بارىدۇ.

ئەگەر بىز ئۆزىمىزدىكى خاتالىقنى ۋاقتىدا بايقىساق، تېزدىن سەمىمىيلىك بىلەن ئۇنى ئۈستىمىزگە ئالساق، بۇنىڭ

قانداقمۇ بولمايدىغان يېرى بولسۇن؟ بۇنىڭ بىلەن زىددىيەت - توقۇنۇش پەسكويغا چۈشۈپ قالىدۇ، باشقىلارغا يامان تەسىر بېرىشتىن ساقلىنىپ قالسىز، شۇنداقلا باشقىلارنىڭ ھۆرمىتىگە سازاۋەر بولالايسىز. چۈنكى كۆڭلى - كۆكسىڭىزنى كەڭ تۇتۇپ، ئۆزىڭىزگە ئىشەنگەن ھالدا خاتالىقلارنى بويىڭىزغا ئالسىڭىز، زىددىيەتلەرنى ۋاقتىدا پەسەيتەلەيسىز، بۇ ھەم باشقىلارنى، ھەم ئۆزىڭىزنى ھۆرمەتلىگىنىڭىز بولۇپ ھېسابلىنىدۇ، بۇنىڭدا يۈز تۆكۈلىدىغان ئىش مەۋجۇت ئەمەس. شۇڭا، سەمىمىيلىك بىلەن خاتالىقىڭىزنى ئۈستىڭىزگە ئالسىڭىز، كىشىلەر ئارىسىدا مەرد، كەڭ قورساق ئىكەن، دېگەن تەسىرنى پەيدا قىلالايسىز.

ھەرقانداق ئادەم خاتالىق ئۆتكۈزۈشتىن ساقلىنالمايدۇ، ئەگەر بىز خاتالىق ئۆتكۈزۈپ قويساق، تەشەببۇسكارلىق بىلەن تونۇپ يېتىشىمىز، باشقىلارغا دۆڭگەپ قويما سىلىقىمىز، باشقىلارنى ئەيىبلەپ يۈرمەسلىكىمىز كېرەك. بىر ئادەم ئۆز خاتالىقىنى ئۈستىگە ئالغاندىلا باشقىلارنىڭ قايىللىقى ۋە ھۆرمىتىنى قوزغىيالايدۇ. شۇڭا، مۇۋەپپەقىيەت سەپىرىدە، كىشىلەر ئارىسىدىكى زىددىيەتنى ھەل قىلىشتا، تەشەببۇسكارلىق بىلەن خاتالىقنى ئۈستىڭىزگە ئېلىشتىن ھەرگىز باش تارتماڭ.

## 9. تەۋەككۈلچىلىك

### ئەڭ قورقۇنچلۇقى تەۋەككۈلچىلىك

قارىغۇلارچە تەۋەككۈلچىلىك كىشىلىك مۇناسىۋەتتىكى ھەل قىلىش قىيىن بولغان مەسىلىلەرنىڭ بىرى.

قارار قىلىش ھەرىكەت يۆنىلىشىنى بەلگىلەيدۇ، ھاياتلىقتىكى قىيىن ئۆتكەللەردىن بۆسۈپ ئۆتكەنلەرنىڭ ھەممىسى مەسىلىلەرگە نىسبەتەن توغرا قارار چىقارغانلاردۇر. ھاياتتا كۆرۈلگەن قىيىنچىلىق، ئوڭۇشسىزلىق كەچۈرمىش ۋە تەجرىبىلەر بەزىدە قىممەتلىك بايلىق بولۇپ قېلىشىمۇ مۇمكىن. توغرا ھۆكۈم قىلىش ئۈچۈن ئەتراپلىق ئويلىنىش، دوست - يارەنلەر بىلەن كۆپرەك باش قوشۇش، ئۇلاردىن پىكىر ئېلىپ، ئوبدان دەڭسەپ قارار چىقىرىش كېرەك. بۇنداق چىقىرىلغان قارار كۆپىنچە خاتا بولمايدۇ، تەۋەككۈلچىلىك قىلىنغانمۇ بولمايدۇ. شۇڭا «يەتتە ئۆلچەپ بىر كېسىش» پىرىنسىپىغا ئەمەل قىلىنغاندا، زور خاتالىقلارنىڭ يۈز بېرىشىدىن ئۈنۈملۈك ساقلانغىلى بولىدۇ.

مۇمكىن بولمايدىغان ئىشلارنى مۇمكىنلىككە ئايلاندۇرۇشتا پۈتۈن كۈچى بىلەن ئۆزىدىكى يوشۇرۇن ئىقتىدارنى قېزىپ مۇۋەپپەقىيەت قازانغىلى بولىدۇ.

### غايە ۋە مەسئۇلىيەتچانلىق

ئادەمدە غايە بولۇشى كېرەك. ئۇنداق بولمىغاندا بۇ ھاياتنىڭ

نېمە مەنىسى؟!

بىز دائىم ئەتراپىمىزدا مۇنداق كىشىلەرنى ئۇچرىتىپ تۇرىمىز: ئۇلاردا يېتەرلىك ساپا، شەرت - شارائىت بار، ئەمما ئۇلار بۇنى جارى قىلدۇرۇشنى خالاپ كەتمەيدۇ ياكى ئۇلارغا ھەيدەكچىلىك قىلمىغۇچە ئورنىدىن قوزغالمىدۇ. بۇنداق روھىي ھالەتنىڭ شەكىللىنىپ قېلىشىدا ئۇلاردا ئالغا بېسىشقا تۈرتكە بولىدىغان، ئۇلۇغۋار غايە، مەسئۇلىيەت تۇيغۇسى يوق.

بىر سائەت قارىماققا ۋاقىت كۆرسىتىدىغان ئۆسكۈنىدۇر، يەنە بىر قارىماققا ئەڭ قىممەتلىك بۇيۇمدۇر، ئەگەر ئۇنىڭ قىممىتىنى بايقىيالمايىغاندا، ئۇ پەقەتلا بىر ۋاقىتنى كۆرسىتىدۇ، خالاس. شۇنىڭغا ئوخشاش، ئادەم ھەرقانچە ياخشى تەربىيە كۆرگەن، بەدەن ساپاسى ياخشى بولغان تەقدىردىمۇ، ئەگەر ئۇنىڭدا ئۇلۇغۋار نىشان كەمچىل بولسا، ھېچقانداق ئىشنى بىر باشقا ئېلىپ چىقالمايدۇ.

ئەگەر سىزدە «تىرىشىپ يۇقىرى ئۆرلەش» نىشانى بولمىسا، ئۆزىڭىزگە مەدەت بېرىپ تۇرمىسىڭىز، ئەمەلىيەت ئارقىلىق ئۆزىڭىزنى كۈچەيتىمىسىڭىز، ئۆمرىڭىز ئەھمىيەتسىزلىك بىلەن تولغان بولىدۇ. شارائىت قانچە جاپالىق، مۇھىت قانچە ناچار ۋە قورقۇنچلۇق بولغان تەقدىردىمۇ، پەقەت سىز يۈكسەك ئىرادە بىلەن ئۇلۇغۋار غايىڭىزنى ئەمەلگە ئاشۇرۇش يولىدا تىرىشىسىڭىز، چوقۇم نەتىجىگە ئېرىشەلەيسىز؛ ئەمما چۈشكۈنلىشىپ، ئىشەنچتىن مەھرۇم بولۇپ قالسىڭىز، قەلبىڭىزدە ئارمان بولسىمۇ، دەرمان بولمىسا، سىز يەنىلا نەتىجە قازىنالمايسىز. يۈكسەك غايىڭىز بىلەن تىرىشىسىڭىز، چوقۇم ياخشى نەتىجىگە ئېرىشەلەيسىز. بولمىسا قورقۇنچلۇق مەغلۇبىيەت سىزنى كۈتۈپ تۇرغان بولىدۇ.

## 10. شەخسىيەتچىلىك

### مۇۋاپىق ھالدىكى «شەخسىيەتچىلىك»

ھەربىر كىشىنىڭ شەخسىيەتچىلىك قىلىدىغان ۋاقتى بولىدۇ. مەسىلەن: كۆپىنچە ياشلاردا بىلىپ - بىلمەي شەخسىيەتچىلىك قىلىدىغان، قىلغىنى توغرا بولغان - بولمىغانلىقى ھېسابلىشىپ ئولتۇرمايدىغان، ئۆزىگە پايدىلىق بولسىلا، باشقىلارغا زىيان بولسا بولمامدۇ دەيدىغان كۆزقاراشتىكىلەر خېلى سالماقنى ئىگىلەيدۇ. ئۇلار بىرەر ئىشتا يېڭىپ چىقىشنى ئويلايدۇ، بۇنىڭ ئۈچۈن ۋاستە تاللاپ ئولتۇرمايدۇ، ئۆزىنىڭ قانداق ئىشلارنى قىلىۋاتقانلىقىنى، قانداق ئادەم بولۇپ قالغانلىقىنى ھېسابقا ئالمايدۇ، نەتىجىدە، ئۇزۇن ئۆتمەيلا ئەپتەشەرسى ئىپچىلىپ قالىدۇ - دە، كىشىلەرنىڭ نەزىرىدىن ئاسانلا چۈشۈپ كېتىدۇ. بۇنداق شەخسىيەتچىلىك روھى ئىنتايىن خەتەرلىك بولۇپ، كىشىنى بىر ئۆمۈر ئازابقا قويىدۇ.

ئەمدىلا جەمئىيەتكە قەدەم قويغان مەزگىلدە ھەممە ئىشتا غەلبە قىلىشنى، باشقىلاردىن ئۈستۈن تۇرۇشنى ئارزۇ قىلىسىز.

سىز مەلۇم ئىشتا غەلبە قىلماقچى بولسىڭىز، چوقۇم رىقابەتچىلىرىڭىزنى مەغلۇپ قىلىشىڭىز كېرەك، مۇشۇنداق قىلغاندىلا غەلبە قازىنىش ئارزۇيىڭىزنى ئەمەلگە ئاشۇرايلىسىز. كىشىلەر يېڭىپ چىقىشنى دائىم «باشقىلارنى ئارقىدا

قالدۇرۇش، ئارقىغا تاشلىۋېتىش، يېقىتىش» دەپ چۈشىنىدۇ. ئۇلار ھەر خىل پەردازلاپ ئۆز رەقىبلىرىنى مەغلۇپ قىلغانلىقىنى كۆككە كۆتۈرۈشىدۇ. ئەمەلىيەتتە بۇنداق قىلىشنىڭ ھېچقانداق زۆرۈرىيىتى يوق.

شۇڭا، ئۆزىڭىزگە مۇۋاپىق كېلىدىغان، تۇرمۇشىڭىزغا ماسلىشىدىغان قىممەت قارىشىنى ئاساس قىلىپ تۇرۇپ، ھاياتىڭىزنىڭ قىممىتىنى چۈشىنىشىڭىز كېرەك، شەخسىيەتچىلىكىڭىز رېئال ئەھمىيەتكە ئىگە بولسۇن، چېكىدىن ئاشقان شەخسىيەتچىلىكىڭىز تۈپەيلى باشقىلارنى رەنجىتىپ قويسىڭىز، مەنپەئەتكە زىيان سالىسىڭىز قەتئىي بولمايدۇ. سىز باشقىلارنى ھۆرمەت قىلىسىڭىز، سەمىمىي بولىسىڭىز، باشقىلاردىنمۇ ھۆرمەت تاپسىز، باشقىلارنىڭ سەمىمىيىتىگە نائىل بولالايسىز.

## 11. نەپسانىيەتچىلىك

### ھوقۇقپەرەسلىكنىڭ ئىپادىلىرى

ھوقۇقدارلارنىڭ مۇئەييەن ھوقۇقى، ئەمەلىي كۈچى بولىدۇ. «ھوقۇق» ئوتتۇرا ھال مەنىسىدىكى ئۇقۇم بولۇپ، ياخشى - يامانلىقى ئايرىلمايدۇ. رەھبەرلەر خەلقنىڭ مەنپەئىتىنى ئويلاپ، ھوقۇقنى خەلققە نۇرغۇن ياخشى ئىش قىلىشقا، خەلق مەنپەئىتىگە پايدىلىق تەرەپكە ئىشلەتكەن بولسا، بۇنداق ھوقۇق جەمئىيەتنىڭ ماددىي ۋە مەنىۋى قىياپىتىگە نىسبەتەن پايدىلىق ھوقۇق بولغان بولىدۇ؛ رەھبەرلەر ئەگەر ھوقۇقنى ئۆز كۆمچىگە چوڭ تارتىش، مۇستەبىتلىك ئۈچۈن ئىشلەتسە، جەمئىيەتتە غەيرىي ئۆزگىرىش ياساپ، تەتۈر ئايلىنىشنى كەلتۈرۈپ چىقىرىدۇ. شۇڭا، «ھوقۇق» قا نىسبەتەن توغرا پوزىتسىيە تۇتۇش، توغرا مۇئامىلە قىلىش، ئۇنى ئۆز مەنپەئەتىنى كاپالەتلەندۈرىدىغان، ئۆزىنىڭ ئارزۇ - ھەۋسىنى قاندۇرىدىغان قورالغا ئايلاندۇرۇۋالماسلىق كېرەك.

يېقىنقى يىللاردىن بۇيان ئاشكارىلانغان بىر قىسىم پارىخور ئەمەلدارلار پارتىيە، دۆلەت ۋە خەلقنىڭ مەنپەئەتىگە ئېغىر زىيانلارنى ئېلىپ كەلدى. ئۇلار ئىستىل جەھەتتە چىرىكىلىشىپ، ھوقۇق - مەنپەئەتنى ھەممىدىن ئەلا بىلىپ، تۆۋەندىكىلەرنى بېسىپ، يۇقىرىدىكىلەرگە خۇشامەت قىلىپ، دۆلەت ۋە جەمئىيەتكە ئېغىر زىيانلارنى ئېلىپ كەلدى. بۇلۇپمۇ بۇنىڭ جەمئىيەتتە پەيدا قىلغان يامان تەسىرىنى مۆلچەرلەش



ئىنتايىن تەس.

ھوقۇققا ئېرىشىش ياخشى ئىش، ھوقۇقنى پايدىلىق  
ئىشلارغا ئىشلىتىپ، خەلققە ياخشى ئىشلارنى قىلىپ بېرىپ،  
جەمئىيەتتە ياخشى نام قالدۇرۇش كېرەك. ئەمما ھوقۇقنى  
ئۆزىنىڭ ھۈزۈر - ھالاۋىتى ئۈچۈن ئىشلەتكۈچىلەر سېپى  
ئۆزىدىن ھوقۇقپەرەسلەردۇر. ھوقۇقپەرەسلىك پىسخىكىسى  
ئەۋج ئېلىپ كەتكەن كىشىدە يۇقىرىغا ئىنتىلىشلا بولىدۇ،  
ئەمما نەتىجە يارىتىش قىزغىنلىقى بولمايدۇ؛ ھوقۇقنى ئۆز  
مەنپەئەتلىكىگە ئىشلىتىش بولىدۇ، ئەمما خەلقنىڭ غېمىنى  
يېيىش بولمايدۇ. بۇنداقلارنىڭ چىرىكلەشكەن ئىستىلى ھامان  
بىر كۈنى جەمئىيەت ۋە خەلقنىڭ لەنتىگە ئۇچرايدۇ.

## 12. چەكلىمىلىك

### كەڭ قورساق بولۇش

بىر ئىشنى قىلماقچى بولغاندا باشقىلارنى چۈشىنىش، باشقىلارغا كۆيۈنۈش، ياردەم بېرىش كېرەك. مۇشۇنداق قىلىشىڭىز باشقىلارغا كەڭ قورساق، مەرد، سېخىي تەسىرات بېرىسىز. ئىشلىرىڭىز يۈرۈشۈپ كېتىدۇ، شۇنداقلا نۇرغۇن ئادەملەر بىلەن ياخشى مۇناسىۋەت ئورنىتالايسىز، كىشىلەر ئارىسىدىكى سۈركىلىش ۋە زىددىيەتنى پەسەيتىپ، كىشىلەر ئارا مۇناسىۋەتنىڭ ئىناق بولۇشىنى ئىلگىرى سۈرگىلى بولىدۇ. ھەرقانداق ئەھۋال ئاستىدا كىشىلەرگە كەڭ قورساق مۇئامىلە قىلىشىڭىز، ئىشلىرىڭىز ئوڭۇشلۇق بولۇپ كېتىدۇ.

#### 1. كىشىلەرگە كەڭ قورساقلىق بىلەن مۇئامىلە قىلىش

ئاقىل كىشىلەر ئەقىل ئىشلىتىپ، ھەرقانداق ئىشتا كەڭ قورساق يول تۇتۇپ، ئىشلىرىنى يۈرۈشتۈرۈپ كېتەلەيدۇ. كىشىلەرگە كەڭ قورساق مۇئامىلە قىلىشىڭىز، باشقىلارمۇ سىزگە شۇنداق مۇئامىلە قىلىدۇ، سىز باشقىلارغا سەمىمىي بولىشىڭىز، سىزمۇ سەمىمىي مۇئامىلىگە ئائىل بولالايسىز.

#### 2. ئىش بېجىرگەندە ئاقىلانىرەك بولۇڭ

ياشلارنىڭ پىسخىكىسى تېخى پىشىپ يېتىلمىگەچكە، ئۇلار ئۆزلىرىنىڭ كەيپىياتىنى كونترول قىلالمايدۇ، بىردىنلا ئوڭۇشسىزلىققا يولۇققاندا، ئاسانلا ئەخمىقانه ئىشلارنى سادىر قىلىپ قويۇشى مۇمكىن. شۇڭا، بىر ئىش قىلىشتىن ئاۋۋال ئۆزىڭىزدىن: «بۇنداق قىلسام توغرا بولارمۇ؟ بۇنداق قىلسام

ئاقىۋىتى قانداق بولار؟» دېگەن سوئاللارنى قويۇڭ، بىرنەچچە خىل پىلان تۈزۈۋېلىڭ، قىيىنچىلىقنى يېڭىڭ، قىيىنچىلىق ئىچىدىن بۆسۈپ چىقىڭ. شۇنداق قىلىشىڭز ھەقىقەتەن ئۆز نىشانىڭىزغا يېتەلەيسىز.

### 3. ئىش بېجىرگەندە خۇشخۇي بولۇڭ

خىزمەت ۋە تۇرمۇش جەريانىدا كىشىلەر ئۆزئارا ئۇچرىشىپ ئالاقە باغلاپ تۇرىدۇ، بۇ جەرياندا بىرمۇنچە زىددىيەت - توقۇنۇشلار يۈز بېرىدۇ، بۇنداق زىددىيەت - توقۇنۇشلار ئاخىر بېرىپ جېدەل - جاڭجالغا ئايلىنىپ كېتىشىمۇ مۇمكىن. پەقەت كالىسىنى سىلكىۋېتىپ، ئۆزئارا ئەپسۇ قىلىشىپ، ئۆزئارا ياردەم بەرگەندە، قىيىن مەسىلىلەرنى بىرلىكتە ھەل قىلغاندا، ئىشلارنى ئوڭۇشلۇق يۈرۈشتۈرگىلى بولىدۇ. ئىش بېجىرگەندە خۇشخۇي بولسىڭىز، كىشىلەرگە سەمىمىي تەبەسسۇم بىلەن مۇئامىلە قىلىشىڭىز، چوقۇم كىشىلەرنىڭ ھۆرمىتىگە سازاۋەر بولالايسىز.

### 13. بېخىللىق

#### قىيىنلىپ تېجەشچان بولۇشنىڭ ھاجىتى يوق

ئامېرىكا يازغۇچىسى يوهان بىلىنس: «بىرنەچچە خىل ئىقتىسادچانلىق ئەرزىمەيدۇ، قىيىنلىپ تېجەشچان بولۇش مانا مۇشۇلارنىڭ بىر مىسالى» دەپ ئېيتىدۇ.

ئاز ساندىكى كىشىلەر ئىقتىسادچانلىقنىڭ ھەقىقىي مەنىسىنى چۈشىنىدۇ. ھەقىقىي تېجەشچانلىق بولسا بېخىللىق ئەمەس، بەلكى ئىقتىساد قىلىش، كەلسە - كەلمەس چىقىملارنى تېجەپ، ئۇنى ئۈنۈملۈك يەرگە ئىشلىتىشنى، ئون تىيىن پۇلنى جايغا ئىشلىتىشنى كۆرسىتىدۇ.

بىلىپ تېجەشچان بولغۇچىلار بىلەن بىلمەي تېجەشچانلىق قىلىدىغانلار تۈپتىن ئوخشىمايدۇ. بىلمەي تېجەشچانلىق قىلغۇچىلار بىر تىيىن پۇل ئۈچۈن ئون تىيىنلىك ۋاقتىنى ۋە ئون تىيىن تېپىش پۇرسىتىنى قولدىن بېرىپ قويىدۇ. ھەددىدىن زىيادە پىخسىق كىشىلەر چوڭ ئىشلارنى ۋۇجۇدقا چىقىرالمايدۇ. بېخىللىق بىلەن پۇل تېجەش ھەقىقەتەن ئەرزىمەيدۇ. چوڭ ئىشلارنى قىلىشنى نىيەت قىلغان ئادەم بەك ئىنچىكە بولۇپ، بىر تىيىننىڭ ئۈستىدە تىك تۇرۇۋالمايدۇ. پەقەت ئەقىل ئىشلىتىپ، ئىقتىسادنى مۇۋاپىق بىر تەرەپ قىلىدۇ.

بارلىق تېجەشچانلىق چوڭ جەھەتتىن بىرەر ئىشنى مەقسەت قىلغان بولۇشى، ئۇنىڭ قېتىغا چوڭقۇر مەنلەر يوشۇرۇنغان

بولۇشى كېرەك.

نۇرغۇن ئارزۇلارنىڭ ئەمەلگە ئېشىشى ئۈچۈن ئەقىل ئىشلىتىشكە، ئىقتىسادنى قانداق ئورۇنلاشتۇرۇشنى، قانداق خىراجەت قىلىشنى بىلىشكە توغرا كېلىدۇ. مۇشۇنداق قىلغاندىلا ئۈزلۈكسىز يۇقىرى ئۆزلىگىلى، مۇۋاپىق ئىقتىساد غەملىگىلى بولىدۇ، شۇنداقلا بانكىغا قويغان پۇلىمىزنىڭ قىممىتى بولىدۇ. شۇڭا، چوڭ ئىشلار بىلەن مەشغۇل بولغۇچىلار چوڭقۇر ئويلىنىپ، يىراققا نەزەر سېلىپ، بېخىللىقتىن خالىي ھالدا ئۆز ئارزۇلىرىنى ئەمەلگە ئاشۇرىدۇ ھەمدە ئىقتىسادتا كۆزلىگەن مەقسىتىگە يېتەلەيدۇ.

تېجەشچانلىق ھەددىدىن ئېشىپ كەتكەندە ياخشى ئاقىۋەت كەلتۈرمەيدۇ، بەلكى ئادەمنىڭ ئالدىنى توسۇپ تۇرغان قىيىن ئۆتكەلگە، زېھنىنى ئېكەكلەيدىغان، ۋاقىت ئىسراپ قىلىدىغان ئېغىر ھادىسىگە ئايلىنىدۇ. سودىگەر بېخىل بولسا چوڭ سودىغا مەبلەغ سالالمايدۇ، دېھقان بېخىل بولسا يېرىدىن كۆپ مول - ھوسۇل ئالالمايدۇ. شۇڭا كونايلار: «ئاز تېرىسالاڭ ئاز ھوسۇل ئالمىسەن» دەپ توغرا ئېيتقان.

نۇرغۇن كىشىلەر ئازراق پۇلنى تېجەيمەن دەپ ساغلاملىقىنى كاردىن چىقىرىۋالىدۇ. كەسىپ جەھەتتە مۇۋەپپەقىيەتكە ئېرىشمەكچى بولغان كىشى توغرا بولمىغان تېجەشچانلىقتىن ساقلىنىشى كېرەك. ھەرقانچە نامرات بولماڭ، ئۆزىڭىزنى قورساقتىن قىسماسلىقىڭىز كېرەك، بولمىسا تەن بىنايىتىڭىزنى ۋاقىتسىز گۇمران قىلىسىز، تېنىڭىز سالامەت بولماي كۆپ پۇل تاپقان بىلەن، ئۇنى كېيىن خەجلىيەلمەي قالسىز.

ھەددىدىن ئاشقان، مۇناسىپ بولمىغان تېجەشچانلىق ئادەمنى جىسمانىي ۋە روھىي جەھەتتىن تۈگەشتۈرۈۋېتىدۇ. نۇرغۇن كىشىلەرنىڭ كېسەلگە گىرىپتار بولۇشىنىڭ سەۋەبى، ئۇلار

پۇلنى بىر تىيىن - بىر تىيىندىن تېجىگەن، ئۇنى ئۆزىنىڭ تەن ساقلىقى ئۈچۈن خەجلىمىگەن، ئازابلىنىشقا، ئاغرىققا چىدىسا چىدىغانكى، ئازراق پۇل خەجلىپ، ئۆزىنىڭ سالامەتلىكىنى قوغدىمىغانلىقىدىن مۇشۇنداق ئاقىۋەت كېلىپچىققان.

بەدەننى، ئۆزىنى ئاسرىماي تۇرۇپ كۆپ پۇل تېجىگەننىڭ، پىخسىقلىق قىلغاننىڭ ھېچقانداق پايدىسى يوق، ئۇ ئاخىرىدا ئادەمنى بىمەزگىل يىقىتىدۇ.

شۇڭا، جىسمانىي ۋە روھىي جەھەتتىن يۈكسىلىش، ساغلاملىقنى قوغداش ئۈچۈن، ئۇنىڭغا مۇۋاپىق دەرىجىدە مەبلەغ سېلىش كېرەك، بۇ جەھەتتە پىخسىقلىق قىلىشقا بولمايدۇ. بۇنداق قىلىش بىزنىڭ مۇۋەپپەقىيەت قازىنىشىمىزنى ئىلگىرى سۈرۈپ، ئىشلىرىمىزنى ئالغا باستۇرىدۇ. شۇڭا، كەلسە - كەلمەس بېخىللىق كىشىنى ئۇپرىتىدۇ.

## 14. غەزەپلىنىش

### ئاسان غەزەپلىنىدىغان كىشىلەرنىڭ ئالاھىدىلىكى

بەزى كىشىلەر ئاسانلا ئاچچىقلىنىدۇ، ئاچچىقلانغان ۋاقىتتا ئەقلىنى يوقىتىپ، يېنىكىلىك بىلەن بەزى ھەرىكەت ۋە سۆزلەرنى قىلىپ تاشلاپ، كىشىلىك مۇناسىۋەتكە ئېغىر تەسىر يەتكۈزۈپ قويدۇ، بۇنىڭ ئاقىۋىتى ئىنتايىن يامان بولۇپ، كېيىن ھەرقانچە قىلغان بىلەن ئورنىغا كەلمەيدۇ.

غەزەپلىنىش — كەيپىياتنى باسالماسلىق ھادىسىسى بولۇپ، ئادەم ئويىپىكتىپ ئەمەلىيەتتىن رازى بولمىغان ۋاقىتتا ياكى كىشىنىڭ شەخسىي ئارزۇسى توسالغۇغا ئۇچرىغان ۋاقىتتا پەيدا بولىدىغان بىر خىل پىسخىك ھالەتتىن ئىبارەت. بىراۋنىڭ قارشىلىقىغا ئۇچرىغان، بىراۋ پۈتلىكاشاڭ بولغان، ئالداملىققا ئۇچرىغان ۋاقىتلاردا ھەرقانداق كىشىنىڭ ئاسانلا غەزىپى قايىناپ تاشىدۇ. غەزەپلىنىشنىڭ پەيدا بولۇشى ۋە كىشىنىڭ غەزەپلىنىش دەرىجىسىنىڭ ئوخشاش بولماسلىقى تۈپەيلىدىن، غەزەپلەنگەندىكى كەيپىياتمۇ ئوخشاش بولمايدۇ، شۇنىڭغا قاراپ كاپىش، ئاچچىقلىنىش، غەزەپلىنىش، قەھىر - غەزەپكە كېلىش، غەزەپتىن يېرىلغۇدەك بولۇش قاتارلىقلارغا بۆلۈنىدۇ. غەزەپلىنىش بىر خىل قىسقا مۇددەتلىك جىددىيلىشىش كەيپىياتى بولۇپ، خۇددى قارا يامغۇردەك بىردەمدىلا ئۆتۈپ كېتىدۇ، كېلىشىمۇ - كېتىشىمۇ تېز بولىدۇ، ئەمما قىسقا

مۇددەتتە قاتتىق غەزەپلىنىش ھالىتىدە تۇرغاندا ئاسانلا ئەكس تەسىر پەيدا قىلىشىمۇ مۇمكىن.

ئاسان ئاچچىقلىنىش مەجەز - خاراكتېر بىلەنمۇ مۇناسىۋەتلىك، كۆپىنچىسى سەپرا مەجەزلىك كېلىدۇ. سەپرا مەجەزلىك كىشىلەر قىزغىن، ئاسان ھاياجانلىنىدىغان، كەيپىيات ئۆزگىرىشى تېز، جانلىق، مەجەزى چۇس، ئاسان ئاچچىقلىنىدىغان كېلىدۇ. ئاسان ئاچچىقلىنىش يەنە ياش بىلەنمۇ مۇناسىۋەتلىك، ياشلارنىڭ كەيپىياتى تۇراقسىز، جانلىق، ئۆزىنى كونترول قىلالمايدىغان بولغاچقا، چوڭلارغا قارىغاندا ئاسان ئاچچىقلىنىدۇ.

غەزەپلىنىش تېببىي ئىلىمىدە ۋە سالامەتلىككە زىيانلىق دەپ قارىلىدۇ. گەرچە غەزەپلىنىش - غەزەپلەنمەسلىك ئادەمنىڭ مەجەزى، كەيپىياتىغا باغلىق بولسىمۇ، ئەمما يەنىلا ئەقىل ئىشلىتىپ، سوغۇققان بولغاندا، يەنىلا مەلۇم دەرىجىدە كونترول قىلغىلى بولىدۇ. ئۆتمۈشتە ھازىر يۈز بېرىۋاتقان نۇرغۇن پاجىئەلەر، ئۆلۈم - يېتىم ئەھۋاللىرىنىڭ كۆپىنچىسى زىيادە ئاچچىقلىنىش، ئاچچىقتىن كېسىلىش بىلەن بىۋاسىتە مۇناسىۋەتلىك. شۇڭا، ئامال بار غەزەپلەنمەسلىك، ئۆزىنى بېسىۋېلىش، خۇشال - خۇرام ھايات كەچۈرۈش كېرەك. ئاچچىقلىنىشنى كونترول قىلغاندا چوقۇم بۇنىڭدىن كېلىپچىقىدىغان ھەر خىل زىيانلاردىن ئۈنۈملۈك ساقلىنغىلى بولىدۇ.

### غەزەپلىنىشنى پەسەيتىدىغان ئۇسۇللار

ئەگەر سىز سەپرا مەجەزلىك ئادەم بولسىڭىز چوقۇم دىققەت قىلىشىڭىز كېرەك، چۈنكى غەزەپلىنىش ھاياتىڭىزغا، ساغلاملىقىڭىزغا ئىنتايىن زىيانلىق. رېئاللىقتا سىزنىڭ



ئاچچىقىڭىزنى كەلتۈرىدىغان نۇرغۇن ئىشلار بولۇشى مۇمكىن، سىز بۇ ئىشلارنىڭ كەچۈرۈۋېتىشكە بولىدىغانلىكى قىسمىنى كەچۈرۈۋېتىپ، كۆڭلىڭىزگە ئالماسلىقىڭىز، قانتىق غەزەپلىنىشتىن ئامالنىڭ بارىچە ساقلىنىشىڭىز كېرەك. ئۇنداق بولمىغاندا ئۆزىڭىزنىڭ جېنىغا ئۆزىڭىز ئېكەك سالغان بولىسىز. ئەگەر كۆڭلىڭىزنى ئازادە تۇتۇپ، كەڭ قورساق بولسىڭىز، نۇرغۇن خاپىلىقلارنىڭ ئالدىنى ئالالايسىز، شۇنداقلا گۇرۇنسىز غەزەپلىنىشنى ئۈنۈملۈك كونترول قىلالايسىز.

سىز دۇچ كەلگەن چوڭ - كىچىك ئىشلارنىڭ ھەممىسىگە كەلسە - كەلمەس ئاچچىقلىنىۋەرسىڭىز، سىز ئىسمى - جىسمىغا لايىق «لازا خالتىسى» بولۇپ قالسىز، بۇنداق كەيپىيات ئۇزۇن داۋاملاشقاندا سىزنىڭ ساغلاملىقىڭىزغا ئېغىر دەرىجىدە تەسىر يەتكۈزىدۇ، قورقۇنچلۇق يېرى شۇكى، يېقىمسىز كەيپىيات ئۆمرىڭىزنى قىسقارتىدۇ.

تۆۋەندىكى ئۇسۇللارنى قوللىنىپ كۆرۈڭ. غەزەپلىنىش كەيپىياتىنى يېڭىشىڭىزگە مەلۇم پايدىسى تېگىپ قالار:

### 1. مەسىلىنىڭ قىيىنلىقىنى تونۇش

يېقىن ئادىمىڭىز ياكى دوستىڭىز سىزگە سەمىمىي گەپ قىلغاندا، ئاسان چېچىلماي، ئېغىر - بېسىق بولۇشقا تىرىشىڭ. ئۇلارنىڭ ياردىمى ۋە ماسلىشىشى بىلەن ئاستا - ئاستا كەيپىياتىڭىزنى ئوڭشىۋالالايسىز.

### 2. سەگەك ھالەتنى ساقلاش

ئىچ - ئىچىڭىزدىن غەزەپ قايناپ - تېشىپ تۇرسىمۇ، لېكىن ئامال بار ئۆزىڭىزنى سەگىتىپ، غەزەپلەنمەسلىكىگە ئۈندىشىڭىز، كۆز ئالدىڭىزنىلا كۆرەي، يىراققا نەزەر سېلىشىڭىز كېرەك.

### 3. باشقىلارنىڭ ئورنىغا قويۇش

ئۆزىڭىزنى باشقىلارنىڭ ئورنىغا قويۇپ ئويلاپ كۆرسىڭىز،

غەزەپلىنىشنىڭ قانچىلىك يامان ئىشلىقىنى تونۇپ يېتەلەيسىز.  
بۇنىڭغا دىققەت قىلىشىڭىز، ئاز ئاچچىقلىنىدىغان بولىسىز.  
4. ئۆزىنى مەسخىرە قىلىش

ئاسان غەزەپلەنگەندىن كېيىن، چوقۇم ئۆزىنىڭ قىلمىشى  
ھەققىدە ئويلىنىش، «مەن نېمىشقا بۇنداق بولۇپ قالدىم؟  
كىچىك بالىدەك ئىش قىلىپتىمەن» دېگەنلەرنى ئويلاش ۋە  
ئۆزىنىڭ قىلغانلىرىنى مەسخىرە قىلىش ئارقىلىق غەزەپنى  
بېسىش، بۇمۇ ئاسان غەزەپلىنىشنى يېڭىشنىڭ ئۈنۈملۈك  
ۋاسىتىسى.

5. ئىشەنچنى كۈچەيتىش

ئۆزىگە ئىشىنىش پۇرسىتى يارىتىپ، بارا - بارا ئىشەنچنى  
مۇستەھكەملەش، مۇشۇ ئاساستا ئۆزىدىكى ئاسان ئاچچىقلىنىش  
كەيپىياتىنى تۈۋەنلىتىش كېرەك.

6. بەدەننىڭ ئىنكاسىغا دىققەت قىلىش

گىرىلىقتىن ساقلىنىش، ساقسىز بولۇپ قالغاندا ئورۇنسىز  
ئاچچىقلىنىپ كەتمەسلىك، چېچىلماسلىق كېرەك. ئۆزىنىڭ  
سەۋەبىدىن بولمىغان ئىشلارغا چېچىلىشنىڭ ھېچقانداق  
ھاجىتى يوق.

7. كەڭ قورساق بولۇش

كەڭ قورساقلىق غەزەپ ۋە ئۆچمەنلىكنى يوقىتىدۇ. پەقەت  
كەڭ قورساق بولغاندىلا نۇرغۇن خاپىلىقلاردىن ساقلانغىلى  
بولىدۇ.

8. دەرھال ئىش باشلاش

ھەرقانداق بىر ئىش يۈز بەرگەندىن كېيىن ئۇنىڭغا سەۋەب  
كۆرسىتىشنىڭ ئورنى يوق، چوقۇم «سۇ كەلگۈچە توغان  
سېلىش» كېرەك. شۇنداق قىلغاندىلا كېيىنكى نۇرغۇن  
خاپىلىقلارنىڭ ئۈنۈملۈك ئالدىنى ئالغىلى بولىدۇ.

## غەزەپلىنىشنى قانداق كونترول قىلىش كېرەك؟

ئىستاتىستىكىلارغا ئاساسلانغاندا، 20% ئادەم غەزەپلىنىش تۈپەيلىدىن ساغلاملىقىغا ئېغىر ھالدا تەسىر يەتكۈزۈۋالدىكەن. ئالىملارنىڭ قارىشىچە، غەزەپ جىگەرنى تۈگەشتۈرىدىكەن. غەزەپلەنگۈچىلەر ئۆزىنىڭ ساغلاملىقىغا زىيان سېلىپلا قالماي، ئۇلارنىڭ ئېغىمۇ ئېغىر تەسىر يەتكۈزىدىكەن، ھەرىكەتتىن كېيىنكى تەڭپۇڭلۇقنى يوقىتىدىكەن، بۇ خىل ئەھۋال داۋاملىشىۋەرسە، ئەقىل كېسىلىپ، قويغان - تۇتقانى بىلمەيدىغان» دەرىجىگە بېرىپ قالىدىكەن. ئەمەلىيەتتە پەسكويغا چۈشۈپ ئويلاپ باقساق، بىز ئاچچىقلانغان نەرسىلەرنىڭ ئاچچىقلىنىشقا ئەرزىمەيدىغان كىچىك ئىشلار ئىكەنلىكىنى بايقايمىز. شۇڭا، غەزەپلىنىشنى كونترول قىلىش بىز ھەل قىلىدىغان مۇھىم تەدبىرلەرنىڭ بىرى بولۇشقا مۇناسىپ بولۇپ قالدى.

نۆۋەندىكى ئۇسۇللار سىزنىڭ مىجەزىڭىزنى ئۆزگەرتىشىدە -  
ئىزىگە ئانچە - مۇنچە ياردەم بېرىپ قالار.

### 1. كۆڭۈلنى ئازادە تۇتۇش

كىچىك ئىشلارغا ئاچچىقلانماسلىق، چوڭ ئىشلارغا، ئۆزىنى پەقەتلا تۇتۇۋالمايدىغان ئىشلارغا دۇچ كەلگەندىمۇ يېرىلىپ كەتكۈدەك ئاچچىقلانماي، ئىمكانقەدەر كەيپىياتنى تىزگىنلەش كېرەك.

### 2. ئاچچىقنى يېڭىشنى ئۆگىنىۋېلىش

«يولۋاسنى يەڭگەن باتۇر ئەمەس، ئاچچىقنى يەڭگەن باتۇر» دېگەن سۆزنىڭ مەنىسى شۇكى، پەقەت سىز مۇرتى كەلگەندە

ئاچچىقىڭىزنى ئۈنۈملۈك يېڭەلسىڭىزلا، سىز ئەڭ قالتىس  
ئادەمگە ئايلىنىسىز. ئەگەر ئاچچىقىڭىزنى شۇ ۋاقىتتىكى ئۆزىدە  
يېڭەلمىسىڭىز، نۇرغۇن كۆڭۈلسىزلىكلەر، ھەتتا ئېچىۋېتىلىش  
پاجىئەلەر يۈز بېرىشى تۇرغانلا گەپ. شۇڭا، ئۆزىڭىزگە  
«ئاچچىقنى يېڭىش» دېگەن سۆزنى ھەر ۋاقىت قىلىنەما  
قىلىۋالغىنىڭىز تۈزۈك.

## 15. مەنمەنچىلىك

### مەنمەنلىكىنىڭ پەيدا بولۇش سەۋەبلىرى

مەنمەنچىلىكنىڭ پەيدا بولۇش سەۋەبلىرى بىرقەدەر مۇرەككەپ بولۇپ، ئاساسلىقى تۆۋەندىكىلەردىن ئىبارەت:

#### 1. ھەددىدىن ئارتۇق ئەركە تەربىيەلەش

ئائىلە تەربىيەسى بىر ئادەمنىڭ پىسخىكىسىنىڭ شەكىللىنىشىنىڭ ئاساسى. ياش - ئۆسمۈرلەرگە نىسبەتەن ئېيتقاندا، ئۇلار بارلىق تەربىيىنى ئائىلىسى ۋە ئۇنىڭغا مۇناسىۋەتلىك بولغان تەرەپلەردىن قوبۇل قىلىدۇ، ئۆزىگە بولغان باھانى تۇنجى بولۇپ ئائىلە تەربىيەسى ئارقىلىق ئالىدۇ. ئاتا - ئانىنىڭ ياخشى كۆرۈشى، ماختاپ كۆككە كۆتۈرۈشى، تەقدىرلىشى بالىلاردا «ئاكاڭ قارىغاي بىرىنچى» دەيدىغان تۇيغۇنى شەكىللەندۈرۈپ قويدۇ.

#### 2. تۇرمۇشتا ئىشنىڭ ئوڭۇشلۇق يۈرۈشۈشى

تۇرمۇشتا نۇرغۇن ئوڭۇشسىزلىق ۋە كېلىشمەسلىكلەر بولۇپ تۇرىدۇ، شۇنىڭ بىلەن بىللە ئىشى بەك راۋان بولۇپ كېتىدىغان ئەھۋاللارمۇ دائىم كۆرۈلۈپ تۇرىدۇ. ئىشى يۈرۈشۈپ كەتكەن ئىنتايىن ئاز ساندىكى كىشىلەرنىڭ ھەممە ئىشى دېگۈدەك ئوڭۇغا تارتىپ كېتىۋەرگەچكە، ئۇلاردا ئاسانلا مەنمەنچىلىك تۇيغۇسى شەكىللىنىپ قالىدۇ. بۈگۈنكى كۈندىكى ئوتتۇرا مەكتەپ ئوقۇغۇچىلىرىنىڭ كۆپىنچىسى يالغۇز پەرزەنتلەر بولۇپ، ئاتا-ئانىلىرىنىڭ گۆھىرى ھېسابلىنىدۇ.

ئۇلارنى مەكتەپ، ئوقۇتقۇچىلارمۇ ياخشى تونۇيدۇ، قەدەرلەيدۇ، شۇنىڭ بىلەن ئۇلاردا بۇ پاراۋان تۇرمۇش ئىچىدە ئۆزىگە بولغان ئىشەنچىسى تولۇپ تاشىدىغان، مەغرۇرلۇق ۋە مەنەنچىلىك خاراكتېرى شەكىللىنىپ قالىدۇ.

3. ئۆزىنى بىر تەرەپلىمە تونۇش

مەنەنچىلەر دائىم ئۆزلىرىنىڭ كەمچىلىكىنى كىچىكلىتىپ ئارتۇقچىلىقىنى كۆپتۈرۈپ كۆرسىتىدۇ. كەمچىلىكىنى ئۆزى بىلىپ تۇرۇپ، ئۆزىنىڭ ئىقتىدارىغا بەك يۇقىرى باھا بېرىدۇ، باشقىلارغا بولسا تۆۋەن باھا بېرىدۇ، بۇنىڭ بىلەن تەبىئىي ھالدىلا مەنەنچىلىك پىسخىكىسى شەكىللىنىدۇ. بۇنداق ئادەملەر دائىم چوڭ ئىشلارنى قىلىش كويىدا يۈرىدۇ، ئازراقلا نەتىجىگە ئېرىشىپ قالسا ئۆزىنى قالتىس چاغلايدۇ، مۇۋەپپەقىيەت قازىنىشنى ئۆزىنىڭ سۈبىيىكىتىپ ئىقتىدارىدىن بولدى دەپ ھېسابلايدۇ، مەغلۇپ بولغاندا بولسا بۇنى پۈتۈنلەي باشقىلاردىن كۆرىدۇ.

4. ھېسسىيات جەھەتتىكى سەۋەب

بەزىلەرنىڭ ئۆزىنى ھۆرمەتلىشى، ئۆزىنى قوغدىشى ئىنتايىن كۈچلۈك بولىدۇ، ئوڭۇشسىزلىققا يولۇققان ھامان ئۇلاردا ئۆزلىرىنى قوغداش پىسخىكىسى شەكىللىنىدۇ.

### ئۆزىنى باشقىلاردىن ئۈستۈن ھېسابلاش

ئۆزىنى باشقىلاردىن كۈچلۈك ھېسابلاش ئەمەلىيەتتە مەنەنچىلىكنىڭ بىر خىل ئىپادىسىدىن ئىبارەت.

ھالبۇكى، مەنەنچىلىكمۇ ئوبىيىكىتىپ ئەمەلىيەتنى ئاساس قىلىشى كېرەك، ئەمەلىيەتتىن يىراقلاشقان مەنەنچىلىك بىلەن ھەرگىزمۇ مۇۋەپپەقىيەت قازانغىلى بولمايدۇ، ئەكسىچە ئۆزىنىڭ تۇرمۇش، ئۆگىنىش، خىزمەت ۋە كىشىلىك مۇناسىۋىتىگە،

شۇنداقلا ساغلاملىقىغا ئېغىر تەسىر يەتكۈزۈۋالدى. مەنمەنچىلىك پاتىقىغا پېتىپ قالغۇچىلار تۆۋەندىكى ئۇسۇللارنى قوللانسا، بۇ خىل پىسخىكىدىن قۇتۇلۇپ كېتەلەشى مۇمكىن:

### 1. ئۆزىنى ئومۇميۈزلۈك تونۇش

ئۆزىنى ئەتراپلىق تونۇغاندا، ئۆزىنى جەمئىيەتكە قويۇپ تۇرۇپ تەكشۈرگىلى بولىدۇ. بىر ئادەم ئۆزىنىڭ ئالاھىدىلىكى ۋە ئارتۇقچىلىقىنى ئۆز ئورنىدا جارى قىلدۇرالمىسا، ھېچقانداق ئىشتا نەتىجە قازىنالمىدۇ. ئۆزىنى ئومۇميۈزلۈك تونۇغاندىلا، ئۆزىنىڭ ئارتۇقچىلىقى ۋە كەمچىلىكىنى كۆرۈپ يەتكەندىلا ئالغا باسالايدۇ.

### 2. چۈشىنىش

بىر ئادەم ئۆزىنى چوڭقۇر چۈشەنگەندىلا، نېمە ئىشنى قىلالايدىغانلىقى، نېمە ئىشنى قىلالمايدىغانلىقىنى ئېنىق ئايرىيالايدۇ. قىلالمايدىغان ئىشقا قەتئىي قەدەم باسمايدۇ. شۇڭا، ئۆزىنى چۈشىنىش ئىنتايىن مۇھىم.

### 3. باراۋەر مۇئامىلە قىلىش

بىر ئادەم ئۆزىنى قانداق كۆرسە، ھۆرمەتلىسە، باشقىلارغىمۇ ئەنە شۇنداق مۇئامىلە قىلىشى كېرەك. مەنمەنچىلىك قىلىپ ئۆزىنى كۆتۈرۈپ باشقىلارنى چۆكۈرسە، كۆزگە ئىلمىسا كىشىلىك مۇناسىۋەتتە بەربىر ئوسال ئەھۋالغا چۈشۈپ قېلىشتىن ساقلىنالمىدۇ. شۇڭا، ھەرقانداق كىشىگە باراۋەر مۇئامىلە قىلىش، باراۋەرلىك سالاھىيىتىدە كېڭىشىش، جەمئىيەتنىڭ ئاددىي بىر ئەزاسى سۈپىتىدە كىشىلىك ئالاقە ئورنىتىش ئىنتايىن مۇھىم، ئەلۋەتتە.

### 4. تەنقىد قوبۇل قىلىش

مەنمەنچىلەرنىڭ ئاجىزلىقى، ئۇلار تەنقىدىنى قەتئىي قوبۇل قىلالمايدۇ ياكى تەنقىد قىلغان كىشىنى يامان كۆرىدۇ. تەنقىدىنى قوبۇل قىلىش ھەرگىزمۇ ئاجىزلىقتىن دېرەك بەرمەيدۇ، ئەگەر

سز يۈرەكلىك بىلەن تەنقىدىنى قوبۇل قىلالىشىڭىز، كىشىلەرگە كەڭ قورساق، مەرد تەسىر بېرىسىز. 5. تەرەققىيات نۇقتىسىدا تۇرۇپ ئۆتمۈشكە نەزەر سېلىش ئۆزىنىڭ ئۆتمۈشىنى كۆرۈش بىلەن بىللە، ئۆزىنىڭ ھازىرى ۋە كەلگۈسىنىمۇ كۆرۈش كېرەك. سىزنىڭ ھازىرىڭىز قانچە مەھلىيا قىلارلىق بولسا، ئۆتمۈشىڭىزمۇ شۇنچە پارلاق بولغان بولىدۇ. ھەرقانداق بىر باسقۇچقا ئويىپكىتىلىشنى چىقىش قىلىپ نەزەر تاشلىغىنىڭىزدا، ھەرگىز خاتالىقلارغا يول قويمايسىز.

### باشقىلارغا سىز سۆزلىمەسلىك

ئاقىللار ئېيتىپ ئۆتكەنكى، سىزنىڭ باشقىلارغا ئېيتما، سەن باشقىلارغا «ھېچكىمگە دېمە» دەپ سۆزلەپ بەرگەن سىزنىڭ، باشقىلارغا سىزنى سۆزلەپ بەر، دېگىنىڭىزدىن باشقا نەرسە ئەمەس. سەن ئەمەلگە ئاشۇرماقچى بولغان ئىشنىڭ نەتىجىسى چىققاندا باشقىلارنىڭ خەۋەر تاپقىنى ياخشى، بولمىسا ئىشنىڭ پۈتمەي تۇرۇپلا باشقىلارغا خەۋەر تېپىپ بولىدۇ - دە، ئۇ ئىشنىڭ بىر باشقا چىقماي تۇرۇپلا چېچەك چىقىدۇ، يېرىم يولدا توختاپ قالىدۇ.

سىزنى ساقلىغىن ئۆڭۈپ كەتمىسۇن، سۇيىقەست ئوتىدا كۆيۈپ كەتمىسۇن. تىلەيمەن! سىز ساغلا دۈشمەندىن زۇلۇم، دوستلاردىن كۈتمىگەن ئازار يەتمىسۇن. ئۆزۈڭگە پۇختا بول، شۇنداق قىلساڭ، ھەرقانداق ئىشنى دەڭسەپ، يەتتە ئۆلچەپ بىر كېسىسەن، ئىشنىڭدىن قەتئىي چاتاق چىقمايدۇ.



## 16. شۆھرەتپەرەسلىك

### شۆھرەتپەرەسلىك

شۆھرەتپەرەسلىك كۆپ كۆرۈلۈپ تۇرىدىغان پىسخىك ئەھۋال بولۇپ، ئۆزىنى ھۆرمەت قىلىش ئۇنىڭ بىلەن ياندىشىپ كېلىدۇ. ئادەمنىڭ ئۆزىنى ھۆرمەت قىلىشى بۇزغۇنچىلىققا ۋە خىرىسقا ئۇچرىغاندا ۋە ياكى بۇ خىل ھېسسىيات بەك كۈچلۈك بولۇپ كەتكەندە، شۆھرەتپەرەسلىك كېلىپچىقىدۇ.

شۆھرەتپەرەسلىك ئەتراپتىكى كىشىلەرنىڭ دىققىتىنى تارتىشنى كۆپرەك مەقسەت قىلىدۇ. ئۆزىنى كۆرسىتىش دائىم بىرەر ئويۇن ئويناشقا، كۆپتۈرۈشكە، ھەتتا كومپىدىيەلىك قىلىقلارنى چىقىرىپ، كىشىلەرنىڭ دىققىتى تارتىشقا قارىتىلىدۇ. شۆھرەتپەرەسلىك بىلەن مودا قوغلىشىش ئىنتايىن زىچ مۇناسىۋەتلىك بولىدۇ. مودا قوغلىشىش بولسا جەمئىيەتتىكى بىر خىل ئېقىم، قىسقا مۇددەتتىلا جەمئىيەتنىڭ تۇرمۇش ئېقىمىغا ئايلىنىدۇ. شۆھرەتپەرەسلىك ئېغىر بولغان كىشىلەردە بىر خىل ئوبراز تىكلەش ئۈچۈن ئۆزىنى كۆرسىتىدىغان، مودا ئېقىملارنى تۇرمۇش ئۇسۇلى قىلىدىغان ئەھۋاللار كۆرۈلىدۇ.

ئومۇمەن، شۆھرەتپەرەسلىك ئادەملەردە تەبىئىي بار بولغان بىر خىل پىسخىك ھالەت بولسىمۇ، ھەر بىر كىشىدە ئەكس ئېتىش دەرىجىسى ئوخشاش بولمايدۇ. ئۆزىنى سىرلاپ يۈرىدىغان، تاشقى قىياپەتكە ئەھمىيەت بېرىدىغان، ئەھمىيەت

بەرگەندىمۇ باشقىلارنىڭ دىققىتىنى ئارتىشنى ئاساس قىلىدىغانلاردا شۆھرەتپەرەسلىك ئۆزىنى ھەقىقىي يۈسۈپ كۆرسەتكەن بولىدۇ. شۆھرەتپەرەسلىكنىڭ كىشىدە، بولۇپمۇ ياشلاردا ئانچە - مۇنچە كۆرۈلۈشى نورمال ئەھۋال بولۇشى مۇمكىن، ئەمما پۈتۈن ئەس - يادى بىلەن ئۇنىڭغا بېرىلىپ كەتكەندە، بىرقاتار پىسخىك نورمالسىزلىقلار كۆرۈلۈشى مۇمكىن.

### تۇرمۇشتىكى پەرقلەرگە ئىدارەك بىلەن يۈزلىنىش

تۇرمۇش بىر قاينام، ئۇ ئادەمنى تەربىيەلەپ ئۆستۈرىدۇ ۋە تاۋلايدۇ. شۇڭا، ئەقىللىق كىشىلەر ئەجدادلار قالدۇرۇپ كەتكەن ھاياتىي تەجرىبىلەرنى ئۆزلىرىنىڭ ياشاش مىزانىغا ئايلاندۇرۇپ، ۋاسىتىلىك تەربىيەلىنىش يولىنى تاللىۋالىدۇ، بۇنىڭ بىلەن ھاياتىي تەجرىبىلەر تەبىئىي ھالدا كىشىلەرنىڭ ئېڭىغا سىڭىپ، ھەرىكەت قىلىنالمىسىگە ئايلىنىدۇ. يىللارنىڭ ئۆتۈشىگە ئەگىشىپ، بۇ تەجرىبىلەر شۇ كىشىنى تاۋلاپ يېتىشتۈرىدۇ.

شۇڭا، سىز تۇغۇلۇشىڭىز ھامانلا تۇرمۇشقا پىشقان نەزەردە يۈزلىنەلمەيسىز، تۇرمۇشتا نۇرغۇن مۇرەككەپلىكلەر بولۇپ تۇرىدۇ، كىشىلەر ئارا مۇناسىۋەتمۇ ناھايىتى مۇرەككەپ ۋە چىڭىش بولىدۇ، شۇڭا، مۇۋاپىق يول تۇتۇپ، تۇرمۇشتىكى پەرقلەرگە ئادىل مۇئامىلە قىلىپ ياشىغاندا، ئادەم ئۆزىنى تېخىمۇ بەختلىك ۋە ئازادە ھېس قىلىدۇ.

تۇرمۇشنى ئەقىل بىلەن مۇلاھىزە قىلىش كېرەك. بىز بايقىشىمىز لازىمكى، تۇرمۇش ھەربىر كىشىگە ئورتاق ئاتا قىلىنغان، ئادالەتلىك، ھەرگىزمۇ بىر تەرەپلىمە ئەمەس.

تۇرمۇشنىڭ باشلىنىشى ۋە ئاخىرلىشىش نۇقتىسى بولىدۇ، قىسقا ۋە ئۇزۇن سوزۇلغان مۇساپىسى بولىدۇ، بۇ ئۇزۇن جەرياندا ھەربىر كىشى خۇشاللىق ۋە ئازاب - ئوقۇبەتنى تارتىدۇ، مۇھەببەت ۋە نەپرەتكە ئۇچرايدۇ. مانا بۇ تەبىئىي، ئوبىيېكتىپ قانۇنىيەت. شۇڭا، ھەربىر ئىشنى ئىنچىكە، تېگىدىن تەھلىل قىلغاندا، ئەقىل بىلەن ئىش قىلغاندا، ئاز خاتالاشقىلى، توغرا ئىشنى كۆپ قىلغىلى بولىدۇ.

شۇڭا، تۇرمۇشقا ئىدراك بىلەن يۈزلىنىش، ھەربىر ئىشنى چۈشىنىپ، توغرا تونۇپ تۇرۇپ قىلىش، قىلدىن قىيىق كېتىدىغان ئىشلار بولۇپ قالمىسۇن، شۇندىلا سىز ھايات يولىڭىزدا ئاز بولمىغان نەتىجە ۋە ئوتۇقلارغا ئېرىشىپ، ئەۋلادلارغا يېتەرلىك مىراس قالدۇرالايسىز.

تۇرمۇشقا ئىدراك بىلەن يۈزلىنىشىڭىز سىزنى ئاز بولمىغان مۇۋەپپەقىيەتلەرگە باشلاپ كىرىشى مۇمكىن. بۇ مۇۋەپپەقىيەتلەر سىزنىڭ ھاياتىڭىزنى مول ۋە رەڭگارەڭ مەزمۇنغا ئىگە قىلىدۇ.

## 17. گۇمانخورلۇق

### گۇمانلىنىش يامان ئىللەت

گۇمانخورلۇقنىڭ تەسىرىدە، سىز گۇمان قىلغان كىشىنىڭ ھەربىر ئىش - ھەرىكىتى بىر ئەيىبتەك كۆرۈنىدۇ، ھەممە نەرسىدىن گۇمانلىنىشقا باشلايسىز. بەزى كىشىلەردە گۇمانخورلۇق كېسەللىكى بەك ئېغىر بولىدۇ، ھەتتا ئادەت خاراكتېرلىك تەپەككۈر قىلىۋېرىپ، پىسخىك ئۆزگىرىش پەيدا بولۇشى مۇمكىن. ئەگەر بىر كىشى بەك پىت ئۈچەي بولسا، خىزمەتداش، دوستلىرى، ھەتتا ئائىلىسىدىكىلەردىنمۇ گۇمانلىنىدۇ، بۇنىڭ بىلەن خىزمەتكە تەسىر يېتىپلا قالماستىن، كىشىلىك مۇناسىۋەتكىمۇ تەسىر يېتىدۇ، شۇنداقلا ئۆزىنىڭ پىسخىك ساغلاملىقىمۇ ئېغىر تەسىر يېتىدۇ.

گۇمانخورلۇق گۇمانلىنىش ئاساسىغا قۇرۇلىدۇ، بۇ گۇمان دائىم چالا ئىشنى ئاساس قىلىدۇ، پەقەتلا ئۆزىنىڭ سۈبېكتىپ پەرىزىگە ئاساسلىنىپ لوگىكىلىق ھۆكۈم چىقىرىپ، باشقىلارنىڭ ئىش - ھەرىكىتىدىن گۇمانلىنىشقا باشلايدۇ. گۇمانخور كىشىلەر دائىم باشقىلارنىڭ ئىش - ھەرىكىتىگە نىسبەتەن ناھايىتى سەزگۈر كېلىدۇ، يوشۇرۇن چوڭقۇر گەپلەرنى قىلىشنى ياخشى كۆرىدۇ ۋە شۇنى مەقسەت قىلىدۇ، باشقا كىشىلەرنى توپلىشىۋېلىپ ئۆزىنىڭ يامان گېپىنى قىلىۋاتامدىكىن دەپ ئەنسىرەيدۇ، باشقىلارنىڭ ئۆگىنىش ئارقىلىق قولغا كەلتۈرگەن نەتىجىلىرىگە قايىل بولماي، يەنىلا

گۇمانسېراش نەزىرىدە قارايدۇ، گۇمانخورلۇقتا چېكىگە يەتكەن ئادەم خۇددى ئۆمۈچۈك تورغا چىرمىشىپ قالغاندەك، باش ئاغرىقى ئىچىدە چۆرگىلەپ يۈرىدۇ، بۇنىڭ بىلەن ئۆزىنىڭ كىشىلىك مۇناسىۋىتى بەك جىددىيلىشىپ كېتىدۇ، باشقىلارنىڭ ئىشەنچىسىدىن قالىدۇ، باشقىلارنىڭ ۋە ئۆزىنىڭ كۆڭلىنى ئاغرىتىدۇ، پىسخىك ساغلاملىقى زور دەرىجىدە تەسىرگە ئۇچرايدۇ.

گۇمانخورلۇقنى تۈگىتىشتە:

1. شەخسىيەتسىز كەيپىيات تۇرغۇزۇش؛
2. ئاداۋەت ۋە ئۆزىنى چوڭ تۇتۇشنى تاشلاش؛
3. باشقىلار بىلەن پىكىر ئالماشتۇرۇپ، باشقىلار بىلەن چىقىشىپ ئۆتۈش؛
4. گۇمانلىنىش ھېسسىياتى پەيدا بولغان ئەقىدىدىمۇ نارازى بولماسلىق.

سىز يۇقىرىقىدەك بىر نەچچە نۇقتىغا ئاڭلىق رىئايە قىلىشىڭىز، چوقۇم ياخشى نەتىجىسىنى كۆرەلەيسىز.

### گۇمانخورلۇقنى بىخ ھالىتىدىلا

#### يوقىتىش

گۇمانخورلۇق ئىنسان تەبىئىتىدىكى ئاجىزلىقلارنىڭ بىرى، ئۇ شۇ كىشىنىڭ ئۆزىگە ئېغىر زىيان يەتكۈزىدۇ. گۇمانخورلۇق پاتىقىغا پېتىپ قالغاندا، نېرۋىڭىزنىڭ سەزگۈرلۈكى ئېشىپ كېتىپ، باشقىلارنىڭ پۈتمىنىڭ ئۇچىغا قارايدىغان بولۇپ قالىسىز، بۇنىڭ بىلەن نورمال كىشىلىك مۇناسىۋىتىڭىزگە تەسىر يېتىدۇ. ئۇنداقتا كىشىلىك مۇناسىۋەت جەريانىدا گۇمانخورلۇقنى قانداق يوقىتىش كېرەك؟

1. ئۆزىنىڭ پىسخىك ساپاسىنى ئەلالاشتۇرۇش  
كەڭ قورساق بولۇش باشقىلارنىڭ ئىشەنچىسىگە  
ئېرىشتۈرىدۇ، ناچار روھىي ھالەتنى يوقىتىدۇ.

2. خاتا تەپەككۈر ئۇسۇلىنى تاشلاش  
گۇمانخورلۇق مەلۇم بىر خىل ساختا نىشانغا يېتىش  
ئىستىكىدىن باشلىنىدۇ، ئاخىر شۇ ساختا نىشانغا يېتىلىدۇ.  
پەقەت خاتا تەپەككۈر ئۇسۇلىنى تاشلىغاندىلا، ساغلام بولغان  
پىسخىك ھالەتكە قايتىشنى ئىلگىرى سۈرگىلى بولىدۇ.

3. كۆڭۈلدىكى كىرلەرنى چىقىرىپ تاشلاش  
پەقەت كۆڭلىڭىزدە كىر بولمىسىلا، روھلۇق، ئازادە ۋە  
خۇشال - خۇرام تۇرمۇش كەچۈرەلەيسىز، كۆڭلىڭىزدە  
ھېچقانداق توسالغۇ قالمايدۇ. بۇنىڭ بىلەن تەبىئىيلا  
گۇمانخورلۇق ئىللىتىدىن قۇتۇلالايسىز.

4. ئۆسەك سۆزلەرگە ئىشەنمەسلىك  
تۇرمۇشتا ئۆسەك سۆز قىلىپ كۆڭلىنى ئاۋۇندۇرىدىغانلار  
قەدەمدە بىر ئۇچراپ تۇرىدۇ. گەقلىڭىزنى ئىشلىتىپ ئۆسەك  
سۆزلەردىن نېرى تۇرۇڭ، ئۆسەك سۆز گۇمانخورلۇقنىڭ  
پىلتىسىدۇر، ئۇنىڭغا يېقىنلاشسىڭىزلا كونا كېسىلىڭىز  
قوزغىلىپ قېلىشى مۇمكىن.

5. ئاقىلانلىك بىلەن پىكىر يۈرگۈزۈش  
ھەرقانداق ئىشقا يولۇققاندا ئاقىلانلىك بىلەن پىكىر يۈرگۈزۈپ  
كۆرۈڭ، ئەقىل ئىشلىتىڭ، شۇنداق قىلىسىڭىز، سىزنىڭ  
گۇمانخورلۇقىڭىز بىر تىيىنغا ئەرزىمەيدىغان ئىش بولۇپ چىقىدۇ.

## 18. ئۈمىدسىزلىك

### ئاسان ئۈمىدسىزلىنىدىغان كىشىلەر

ئاسان ئۈمىدسىزلىنىدىغان كىشىلەر ھېچكىم بىلەن توقۇنۇشۇپ قېلىشنى خالىمايدىغان ياخشى كىشىلەردۇر. ئۇلار سەمىمىي، ئاق كۆڭۈل، بىر خىلدا يۈرۈشىدىغان ئىشلارنى قىلىشقا كۆنۈك كېلىدۇ، يالتايغاق، يۈرەكسىز كېلىدۇ، دائىم تۇرمۇشتا ئاجىزلىق قىلىدۇ. ئۇلار ئۆزلىرىنىڭ سۆز - ھەرىكىتىگە «مەسئۇل» بولۇپلا قالماي، بەلكى باشقىلارنىڭ خاتالىقىمۇ «مەسئۇل» بولىدۇ. باشقىلارنىڭ كۆزى تىكىلىپ تۇرغان ئەھۋالدا ئۆزىنىڭ قاملاشمىغان ئىش قىلىپ قويۇشىدىن گەنسەرەيدۇ.

ئۈمىدسىز كىشىلەر دائىم قارشىسىدىن چىقىپ تۇرۇپ ئۆزىنى قوغدايدۇ. خاتالىق چىقىپ قېلىشتىن قورققانچە، خاتالىققا يولۇقۇپ تۇرىدۇ. باشقىلار قىلمىشىغا پۇشايىمان قىلغاندىن كېيىن، ئۇنىڭ نېرۋىسى سەزگۈرلىشىپ كېتىدۇ. ئۇ كىشىلەرنىڭ توقۇنۇشۇپ قېلىشىدىن قورقىدۇ، كىشىلەر ئارىسىدىكى توقۇنۇشنى ياراشتۇرۇشنى ئويلايدۇ.

ئادەتتىكى كىشىلەردىمۇ ئۈمىدسىزلىك كەپپىياتى بولىدۇ. بۇنىڭ ئىپادىسى ئىش ئۆتۈپ بولغاندىن كېيىن ئۆزىنى تەكشۈرىدۇ. بۇمۇ يېتەرلىك بولمىغاندا سەۋەبىنى تېپىپ چىقىدۇ، ئاندىن بۇنىڭدىن كېيىنكى ئىشلىرىدا مۇشۇنداق خاتالىق سادىر قىلماسلىققا ئىرىشىدۇ. مۇشۇ نۇقتىدىن ئېلىپ ئېيتقاندا، ھەربىر كىشىدە ئۈمىدسىزلىك تۇيغۇسى بولىدۇ، ئۇ

كىشىلەرنى ئالغا ئىلگىرىلىتىدىغان ۋاسىتىدىن ئىبارەت. ئەمما، ھەددىدىن ئاشقان ئۈمىدسىزلىك پىسخىكىلىق كېسەللىكنىڭ ئىپادىسى بولۇپ، چوقۇم مۇۋاپىق تەخىشەش ئېلىپ بېرىش كېرەك.

ئوچۇق - يورۇق كىشى دائىم كەلگۈسىگە كۆز تىكىدۇ، غەم قايغۇلارنى كەينىگە تاشلىۋېتىدۇ. پەقەت مۇشۇنداق قىلغاندىلا، كۆڭۈل يورۇپ ئازادلىشىپ قالىدۇ.

بەزى كىشىلەر ئۆز قىلمىشىنىڭ ئۆزىگە خەتەر ئېلىپ كېلىشىدىن قورقىدۇ، ئەمەلىيەتتە، خەتەرلىك روھىي كەيپىياتتىن قورقۇش كېرەك ھەمدە ئۇنىڭ ئالدىنى ئېلىش كېرەك.

### ئۆزىنى ئۆلتۈرۈۋېلىش پىسخىكىسىنىڭ ئالاھىدىلىكلىرى

بۈگۈنكى كۈندە كىشىلەرنىڭ تۇرمۇش بېسىمى كۈندىن - كۈنگە ئېغىرلىشىپ بېرىۋاتىدۇ، بۇنىڭغا مۇناسىپ ھالدا كىشىلەر ئارىسىدا بۇ قەدەر بېسىملارغا بەرداشلىق بېرەلمەي ئۆلۈۋاتقانلارنىڭمۇ نىسبىتىمۇ يۇقىرى كۆتۈرۈلۈۋاتىدۇ، بۇنىڭدا سىرتقى مۇھىتنىڭ تەسىرىدىن سىرت، ئۆلۈۋالغۇچىنىڭ ئۆزىنىڭ پىسخىك ئالاھىدىلىكىمۇ مۇھىم رول ئوينايدۇ. ئۆلۈۋالغۇچىلار روھىي جەھەتتىن تەنھا بولۇپ قالغاچقا، ياشاش ئۈمىدىنى يوقىتىپ ھالاكەت يولىنى تاللىۋالىدۇ.

شۇڭا، ئۆلۈۋالغۇچىلارنىڭ خاراكتېرى ئوخشاش بولمايدۇ، ئۆلۈۋالىدىغان ۋاقىتتا بەزىلەر پۈت - قولىنى باشقۇرالمىي، ھەممە كىشىگە داۋراڭ سېلىپ، ئېگىز ئىمارەتلەردىن پەسكە ئۆزىنى تاشلايدۇ؛ بەزىلەر بولسا پىنھان جايىنى تاللاپ جىمجىتلا ئۆلۈۋالىدۇ، ئۇنىڭ ئۆلۈۋالغانلىقىنى ھېچكىم سېزەلمەي قالىدۇ. ھالبۇكى، ئىتتىپاقى كۆزەتكەندە، ئۆلۈۋالغۇچىلاردا



ئادەتتە تۆۋەندىكىدەك ئالامەتلەر كۆرۈلىدۇ:

1. ئادەملەرگە ھاياتنىڭ مەنسىزلىكى، ئۆلۈپلا تۈگىشىنىڭ ياخشىلىقىنى سۆزلەپ يۈرىدۇ.
2. كەيپىياتى تۆۋەنلىشىپ، ھەرقانداق ئىشقا پەرۋاسىز قارايدۇ.
3. قويغان - تۇتقىنىنى بىلمەيدۇ، كۆڭلى دائىم پاراكەندە يۈرىدۇ.
4. تاماققا كۆڭلى تارتمايدۇ، ئويقۇسى قاچىدۇ، يامان چۈش كۆرىدۇ.

ياپونىيەلىك تەتقىقاتچىلارنىڭ بايقىشىچە، ئۆلۈۋالغۇچىلار باھار پەسلىدە، دەل - دەرەخلەر بىخ چىقارغاندا زور دەرىجىدە كۆپىيىدىكەن، بۇ بەلكىم باھار پەسلىنىڭ ئادەمنىڭ ئىچكى ئاجرىتىشى ۋە نېرۋىغا تەسىر قىلىشى بىلەن مۇناسىۋەتلىك بولۇشى مۇمكىن. ئوقۇغۇچىلار ئىمتىھانغا قاتنىشىش، ئۆرلەپ ئوقۇش، ئىشقا ئورۇنلىشىشى ئوڭۇشىز بولۇش، ئىجتىمائىي تۇرمۇش، كىشىلىك مۇناسىۋەتتە قاتتىق زەربىگە ئۇچراش قاتارلىقلارنىڭ ئۆلۈۋېلىشقا بولغان تەسىرى ئىنتايىن چوڭ بولىدۇ.

قىسقىسى، ئۆلۈۋېلىش بىر خىل روھىي ئاجىزلىقنىڭ روشەن ئىپادىسى بولۇپ، ئادەتتىكى بېسىملارمۇ چوڭ ۋە كۆتۈرەلمىگۈدەك بولۇپ تۇيۇلغاندا يۈز بېرىدۇ. بۇنىڭ ئۈچۈن ھەر بىر كىشى كەڭ قورساق بولۇشى، باشقا ھەرقانچە ئېغىر قىسمەتلەر كەلگەن نەقدىرىدەمۇ ۋايىماي، ئۈمىدۋارلىق بىلەن ياشىشى، ئېغىر كۈنلەرنىڭ ھامان ئۆتۈپ كېتىدىغانلىقىغا ئىشىنىشى لازىم. شۇنداق قىلغاندىلا بۇنداق خەتەرلىك ئەھۋاللارنىڭ يۈز بېرىشىدىن ساقلانغىلى بولىدۇ.

## 19. قورقۇنچاقلىق

### قورقۇنچاقلىقنى تۈگىتىش

قورقۇنچاقلىق بىر خىل تارتىنىش، قورقۇش، ئۆزىنى ئاجىز ھېس قىلىش قاتارلىق شەكىللەر بىلەن ئىپادىلىنىدۇ. ئومۇمەن بۇنداق ئادەملەر قىيىنچىلىقتىن قورقىدۇ، ئىرادىسى ئاجىز، ئوڭۇشسىزلىقتىن ئەنسىرەيدۇ، ئۆزئارا ئالاقە قىلىشتىن قورقىدۇ، خاراكتېرى ئاجىز كېلىدۇ.

قورقۇنچاقلىقنى پەيدا قىلىدىغان ئامىللار تۆۋەندىكىدەك بىرنەچچە تۈرلۈك بولىدۇ:

بىرى، ئائىلە تەربىيىسىنىڭ ناچار بولۇشى. ئۆزىنى قوغداش خاراكتېرلىك ياكى قوپال بولغان ئائىلە تەربىيەسى پەرزەنتلەردە ئاسانلا قورقۇنچاقلىق خاراكتېرىنى يېتىلدۈرۈپ قويدۇ.

يەنە بىرى، ئەمەلىي چېنىقىشنىڭ كەمچىللىكى. قورقۇنچاقلار يات ئادەملەرنى كۆرگەندە يۈرىكىنى ئەنسىزچىلىك قاپلىۋالىدۇ ۋە ئىختىيارسىزلا ئۆزىنى قوغداش پىسخىكىسى شەكىللىنىپ قالىدۇ. مۇنداقچە ئېيتقاندا، ئۆزىنى چېنىقتۇرۇپ، ئۆزىنىڭكى بىلەن باشقىلارنىڭ تەجرىبىسىنى بىرلەشتۈرمىگەندە، ئۆزىنىڭ خاراكتېرىنى ئۆزگەرتەلمەي، باشقىلار بىلەن ئۇچراشقاندا ئازابلىنىپ كېتىدۇ.

قورقۇنچاق كىشىلەرنىڭ پىسخىكىسى ئادەتتە ئىنتايىن ئاجىز كېلىدۇ، يېڭىلىق يارىتالمايدۇ، بېشىنى ئىچىگە تىقىپلا

ياشايدۇ. بۇنداق ناچار پىسخىكىدىن قۇتۇلۇش ئۈچۈن تۆۋەندىكىدەك بىرنەچچە تەرەپلەردىن دىققەت قىلىشقا توغرا كېلىدۇ:

### 1. ئىشەنچ تۇرغۇزۇش

پەقەت ئىشەنچ تۇرغۇزغاندىلا، ئۆزىنىڭ ئەمەلىي ھەرىكىتى ئارقىلىق ئۆزىنى ئىلھاملاندۇرغاندىلا، چوقۇم مۇۋەپپەقىيەتكە ئېرىشكىلى، خىزمەت ئىشلەش جەريانىدا ئىشەنچ تۇرغۇزغاندىلا، ئۆزىنىڭ جەمئىيەتتە بىر كىشىلىك قىممىتى بارلىقىنى ھېس قىلغىلى بولىدۇ. ئۆزىدىن كۈچلۈكلەر بىلەن ئالاقە ئورناتقاندىن كېيىن، كۈچلۈكلەرنىڭ ئارتۇقچىلىقى، كەمچىلىكى ۋە يېتەرسىزلىكىنى ھېس قىلغىلى، ئۆزىگە بولغان ئىشەنچنى يۇقىرى كۆتۈرگىلى بولىدۇ.

### 2. كوللېكتىپ پائالىيەتلەرگە ئاكتىپ قاتنىشىش

كوللېكتىپ پائالىيەتلەرگە ئاكتىپ قاتناشقاندا، ئۆزىدىكى قورقۇش ھېسسىياتىنى پەسەيتكىلى، خاراكتېردىكى ئاجىزلىقلارنى يەڭگىلى بولىدۇ. ئۆزىنىڭ ئاممىۋى سورۇنلاردا سۆزلەش (نۇتۇق) قابىلىيىتىنى كۈچەيتكەندە، يۈرەكلىك بولۇشنى ئىلگىرى سۈرىدۇ. ئاممىۋى سورۇنلاردا سىز ئىنچىكە كۆزەتسىڭىز، باشقىلارنىڭمۇ سىزدىن ھېچقانچە ئارتۇقچىلىقى يوقلۇقىنى، بىر كىشىلىك ئورۇن ئىگىلەپ ئولتۇرىدىغانلىقىنى، ئەمما يۈرەكلىك ھالدا پىكىر قاتناشتۇرۇپ، روھلۇق ھالدا ھايات كەچۈرىدىغانلىقىنى بايقايسىز. سىزمۇ مۇشۇنداق بولسىڭىز تېمىشقا بولمايدىكەن؟ شۇڭا، بۇ تەرەپلەرگە ئالاھىدە ئەھمىيەت بېرىپ، ئەل - جامائەت ئارىسىدا بىرنەچچە قېتىم ئۆزىڭىزنى كۆرسىتىپ قويسىڭىز، ئەمەلىي چېنىقىشتىن ئۆتسىڭىز، چوقۇم يۈرەكلىك بولۇپ كېتىسىز.

### 3. ئۆزىنىڭ نۇتۇق قابىلىيىتىنى ئۆستۈرۈش

كىشىلەر بىلەن سۆزلەشكەندە ئاۋازىڭىز ياخشراق، ئورۇنلۇق، گەپ - سۆزلىرىڭىز ۋەزىنىلىك چىقسا، سۆزىڭىزنىڭ باشقىلارغا تەسىر قىلىش كۈچى ئالاھىدە يۇقىرى بولىدۇ. بولمىسا، ھەرقانچە مەزمۇنلۇق سۆزلىگىنىڭىز بىلەنمۇ، كىشىلەرنى قايىل قىلالماسلىقىڭىز، ئۆزىڭىزگە قارىتالماسلىقىڭىز مۇمكىن. شۇڭا، نۇتۇق قابىلىيىتىنى ئۆستۈرۈشكە ئالاھىدە ئەھمىيەت بېرىشىڭىز، شۇ ئارقىلىق قورقۇنچاقلىقنى يېڭىشىڭىز كېرەك. ئەمەلىيەتتە، يۈرەكلىك بولۇشمۇ بىز يۇقىرىدا سۆزلەپ ئۆتكەن بىرنەچچە نۇقتىلارغا ئەمەل قىلغاندا مەيدانغا كېلىدۇ. ئۆزىڭىزنى قانچىلىك قاتتىق چېنىقتۇرسىڭىز، شۇنچىلىك ياخشى ئۈنۈمگە ئېرىشەلەيسىز، شۇنداقلا قورقۇنچاقلىق قالىپقىنى چۆرۈپ تاشلاپ، يۈرەكلىك بولۇپ، ھۆرمەت تۈرىدىن ئورۇن ئالالايسىز.

### كىشىلەر بىلەن ئۇچرىشىشتىن ئۇيىلىش

كىشىلەر بىلەن ئۇچرىشىشتىن ئۇيىلىش ئاساسەن يالغۇز ياشاپ كۆنۈپ قالغان، كىشىلەر بىلەن كۆپ ئارىلاشمىغان ئادەملەردە كۆپ كۆرۈلىدۇ.

بۇ پىسخىكىلىق ئاجىزلىقنى يېڭىش ئۈچۈن چوقۇم گېپى بىر يەردىن چىقىدىغان كىشىلەر بىلەن دائىم ئالاقە قىلىپ تۇرۇش، يېڭى دوستنى كۆپ تۇتۇش، بۇ ئارقىلىق جەمئىيەت بىلىمىنى يۇقىرى كۆتۈرۈش كېرەك. مۇشۇنداق قىلغاندىلا ئادەملەردىن قېچىش، ئۇچرىشىشتىن ئۇيىلىشتىن ئۈنۈملۈك ئالدىنى ئالغىلى بولىدۇ.

تۆۋەندە بىرنەچچە ئۇسۇلنى تونۇشتۇرۇپ ئۆتىمىز:

## 1. دوراش ئۇسۇلى

كىشىلەر بىلەن مۇناسىۋىتى قويۇق، ئاغزىدا گېپى بار، مۇناسىۋەت دائىرىسى كەڭ كىشىلەرنى ئەتراپلىق كۆزىتىش ئارقىلىق، ئۇلاردىن ماھارەت ئىگىلەش، پۈسەت بولسىلا ئۇلارنى دوراش ئارقىلىق، بۇ خىل ئاجىزلىقتىن قۇتۇلغىلى بولىدۇ.

## 2. كەيپىياتنى تەڭشەش ئۇسۇلى

ئويلىش تېگىدىن ئېيتقاندا، كەيپىياتنى تەڭشەپلەمەي، ئۆزىنى كەمسىتىشتىن كېلىپچىقىدۇ. شۇڭا، بۇنداق چاغدا ئۆزىنىڭ كەيپىياتىنى ئۈنۈملۈك كونترول قىلىپ، تەڭشەپ تۇرغاندا، ئىشەنچنى ئاشۇرۇپ، ئويلىش پىسخىكىسىدىن ئۈنۈملۈك قۇتۇلغىلى بولىدۇ.

## 3. مۇھىت ئالماشتۇرۇش ئۇسۇلى

مۇھىت ئالماشتۇرغاندا ئويلىشىنى تۈگىتىشكە زور ياردەمى بولىدۇ. ئويلىش، يۈزى قىزىرىش، كېكەچلەش، ئادەملەردىن قېچىشقا ئوخشاش روھىي ھالەتلەر يوقىلىشقا قاراپ يۈزلىنىدۇ.

## 4. ئۆزىنى ئازادە قويۇۋېتىش ئۇسۇلى

جىددىيلىشىپ، يۈرەك سېلىپ كەتكەن ۋاقىتتا، دىققىتىڭىزنى بىردىنلا بۇراپ، ئۆزىڭىزنى ئازادە تۇتىشىڭىز، پىسخىكىڭىزدىكى جىددىيلىكنى ئۈنۈملۈك يېڭەلەيسىز.

بۇنىڭدىن باشقا، ئۇيالغۇچىنىڭ ئۆزى قوللىنىپ باقسام بولىدىكەن، دەپ ئىشەنچ قىلغان، ئۆزى بىۋاسىتە ھېس قىلغان باشقا ئۇسۇللارنىمۇ قوللىنىپ باقسا، بۇنىڭ ئۈنۈمى ئىنتايىن يۇقىرى بولىدۇ.

ئومۇمەن، ئويلىش، ئىزا تارتىش تەنھالىق، كىشىلەر بىلەن كۆپ ئالاقىدە بولماي چوڭ بولۇش سەۋەبىدىن كېلىپچىقىدىغان بولغاچقا، بۇنىڭ ئەڭ ياخشى دورىسى كىشىلەر بىلەن كۆپرەك ئالاقىدە بولۇشقا ئۆگىتىش ۋە كىشىلىك مۇناسىۋەتنى

ياخشىلاپ، تۇرمۇش تەجرىبىسى ھاسىل قىلغۇزۇشتىن  
ئىبارەت. ئەگەر ئۇيلىمىش، ئىزا تارتىش پىسخىكىسى ۋاقتىدا  
تۈگىتىلمىسە، كېيىنكى ئەۋلادلارنىڭمۇ بۇ خىل ئاجىزلىقىدا  
قۇتۇلۇپ كېتىشى ناھايىتى تەس. شۇڭا، ۋاقتىدا ئالدىنى چىلىش  
ھەممىدىن ياخشى چارىدۇر.

## 20. ئۆزىنى كەمسىتىش

### ئۆزىنى بەك تۆۋەن كۆرۈش

رېئال تۇرمۇشتا ئۆزىنى بەك تۆۋەن كۆرگۈچىلەرنى، شۇنداقلا مەغرۇرلىنىپ گىدىيىۋالىدىغانلارنى دائىم ئۇچرىتىپ تۇرىمىز. مەغرۇرلۇق ئۆزىنى چوڭ تۇتۇشتىن كېلىپچىققان بولسا، ئۆزىنى بەك تۆۋەن كۆرۈش «مەن باشقىلارغا ھەرگىز يېتەلمەيمەن» دېگەن پاسسىپ روھىي ھالەتنىڭ مەيدانغا كېلىدۇ.

ئۆزىنى كەمسىتىش ئۆزىنى تونۇشىنىڭ كەمچىللىكىدىن مەيدانغا كېلىدىغان بىر خىل ناچار خاراكتېردۇر. ئۆزىنى كەمسىتىش بەزىدە ئوبىيېكتىپ مەۋجۇت بولسا، بەزىدە شۇ كىشىنىڭ مەلۇم تەرەپلەردىن كەمچىللىك ھېس قىلغان، ئۆزىنى تونۇيالمىغان ئەھۋاللاردا ئۆزىنى كۆزگە ئىلماسلىقتىن پەيدا بولىدۇ. ئۆزىنىڭ ئىقتىدارى ۋە قابىلىيىتىنى تۆۋەن مۆلچەرلەش ياكى خاتىرجەمسىزلىنىش، ئۇيىلىش، ئازابلىنىش، ئۈمىدسىزلىنىش قاتارلىق ناچار كەيپىياتلار پەيدا بولىدۇ. ئۆزىنى كەمسىتىدىغان كىشىلەر دائىم ئۆزىنىڭ ئىقتىدارىدىن گۇمانلىنىدۇ، ئۆزىنىڭ قىلىپ بولالماسلىقىدىن ئۇيىلىپ خاتىرجەمسىزلىنىدۇ، ئۆزىگە ئىشەنچسى تۆۋەنلەپ كەتكەچكە، خىزمەت جەريانىدا كۆرۈنەرلىك نەتىجىگە ئېرىشەلمەيدۇ، كۆڭۈللۈك ئالغا ئىلگىرىلىيەلمەيدۇ، كىشىلىك ئالاقە جەريانىدا ئۆزىنى ئىپادىلەشكە جۈرئەت قىلالمايدۇ، باشقىلارنىڭ ئۆزىنى كۆزگە ئىلماي قويۇشىدىن قورقىدۇ. يەنە بەزى ئۆزىنى

كەمستكۈچىلەر تەنھا قالدۇرۇپ بېكىتىۋېلىپ ھېچكىم بىلەن ئارىلاشمايدۇ، كىشىلەر بىلەن ناھايىتى تەستىھ ئالاقە قىلىدۇ. ئۆزىنى كەمستكۈچىلەر ئۇزاق مۇددەت ناچار كەيپىياتتا تۇرىدىغان بولغاچقا، قەلبى ئازابلىنىپ، پىسخىك ۋە فىزىيولوگىيەلىك جەھەتلەردىن يامان سۈپەتلىك تەرەققىيات ۋە ئۆزگىرىشلەر پەيدا بولىدۇ. بۇنىڭ بىلەن روھىي ۋە جىسمانىي جەھەتلەردىن بىرقاتار كېسەللىكلەر پەيدا بولۇشقا باشلايدۇ.

ئۆزىنى كەمستىش پىسخىكىسىنىڭ پەيدا بولۇشى كۆپ تەرەپلەردىن بولىدۇ. بولۇپمۇ شۇ كىشىنىڭ پىسخىكىلىق ۋە فىزىيولوگىيەلىك ئالاھىدىلىكى مۇھىم ئورۇندا تۇرىدۇ. يەنە ئائىلە، مەكتەپ تەربىيەسى، ئىجتىمائىي مۇھىتلارمۇ مۇھىم تەسىر كۆرسىتىدۇ. بۇنى تۆۋەندىكى ئۈچ تەرەپتىن چۈشىنىشكە بولىدۇ:

1. ئۆزىنى توغرا تونۇيالماسلىقتىن پەيدا بولغان ئۆزىنى كەمستىش ئاساسىي سەۋەب ھېسابلىنىدۇ. ئۆزىنى كەمستكۈچىلەر ئويىپكىتىپ ئەمەلىيەتكە باقمايدۇ، ئۆزىگە ئومۇميۈزلۈك باھا بەرمەيدۇ، پەقەتلا ئۆزىنىڭ يېتەرسىزلىك ۋە كەمچىللىكىنى كۆرۈپ، ئۆزىنىڭ ئارتۇقچىلىق ۋە ئالاھىدىلىكلىرىگە سەل قارايدۇ، ئۆزىنى بەزى تەرەپلەردىن باشقىلارغا يېتەلمەيدىغاندەك ھېس قىلىدۇ، ئۆزىگە مۇكەممەل ئادەم، نۇقتىسىز ئادەم نۇقتىسىدا تۇرۇپ ئۆلچەم قويدۇ، ھەرقانداق ئىشنىڭ مۇكەممەل بولۇشىنى ئارزۇ قىلىدۇ. بۇنداق يۇقىرى ئۆلچەمگە ئەلۋەتتە يەتكىلى بولمايدۇ.

2. مەغلۇپ بولغان ۋە ئوڭۇشسىزلىققا يولۇقۇش ئۆزىنى كەمستىشنىڭ يەنە بىر سەۋەبى. رېئال تۇرمۇشتا ئادەملەر ھەر خىل مەغلۇبىيەت ۋە ئوڭۇشسىزلىقلارغا يولۇقۇپ تۇرىدۇ، مەغلۇپ بولغاندىن كېيىن ئۆزىنىڭ ئىقتىدارسىزلىقىنى بەك



يۇقىرى مۆلچەرلەپ كېتىدۇ - دە، باشقىلارغا يېتەلمەيدىكەنمەن، قۇيرۇقۇمنى قىسسام بوپتىكەن، دېگەن تۇيغۇدا ئۆزىنى كەمسىتىدۇ، بۇ خىل ناچار روھىي ھالەتتىن ئۇزۇنغىچە قۇتۇلالمايدۇ.

3. شۇ كىشىنىڭ ئۆسۈپ يېتىلىش جەريانى ئۆزىنى كەمسىتىشنىڭ يەنە بىر سەۋەبىدۇر. ئائىلە تەربىيەسىنىڭ يېتەرسىزلىكى ياكى ئاتا - ئانىسىنىڭ قوپاللىق قىلىشى، ئۇرۇپ - تىللىشى بىلەن بالىدا چوڭ بولغاندىن كېيىن ئۆزىنى كەمسىتىدىغان پىسخىكىنى شەكىللەندۈرۈپ قويدۇ.

ئۆزىنى كەمسىتىش تۇرمۇشقا ناھايىتى زور تەسىر كۆرسىتىدۇ. بۇنىڭدىن قۇتۇلۇش ئۈچۈن ئۆزىنى كەمسىتكۈچىلەر ئالدى بىلەن ئۆزىنى توغرا تونۇشى، مۇستەھكەم ئىشەنچ تۇرغۇزۇشى لازىم. ئۆزىنىڭ كەمچىلىكلىرىگە توغرا مۇئامىلە قىلىپ، ئۆزىنىڭ ئارتۇقچىلىق تەرەپلىرىنى تونۇپ يېتىشى ۋە ئۇنى جارى قىلدۇرۇشقا ئەھمىيەت بېرىشى كېرەك. ئۆز - ئۆزىگە: «مەن بىر ئىقتىدارلىق ئادەم، مەن چوقۇم يېڭىپ چىقالايمەن» دەپ مەدەت بېرىپ ئىشەنچ تۇرغۇزۇپ، ئۆزىنى كەمسىتىش پىسخىكىسىنى يوقىتىشى كېرەك. مۇشۇنداق قىلغاندىلا تۇرمۇش ئۇنىڭغا مەنىلىك تۇيۇلىدۇ، تۇرمۇش ۋە خىزمەتلەردە ئاز بولمىغان نەتىجىلەرنى قولغا كەلتۈرەلەيدۇ.

### ئۆزىنى كەمسىتىشتىن قۇتۇلۇش

قانداق قىلغاندا ئۆزىنى كەمسىتىش ئاسارىتىدىن قۇتۇلۇپ چىققىلى بولىدۇ؟ بۇنىڭ ئۈچۈن تۆۋەندىكى بىرنەچچە ئۇسۇلنى قوللىنىپ بېقىشىڭىزنى تەۋسىيە قىلىمىز:

1. ئۆزىنىڭ ئوي-خىيالغا ھۆرمەت قىلىش

بەزىدە ئادەمنىڭ ئوي - خىيالىمۇ بىر ئىشنى قىلىشقا زور تۈرتكىلىك رول ئوينايدۇ. مەن بۇ ئىشنى قىلىشقا يارمايمەن دېمەي، نېمىنى ئويلىغان بولسا شۇنى قول سېلىپ ئىشلەشكە جۈرئەت قىلغاندا، ئۆزىنى كەمسىتىش ئىسكەنجىسىدىن قۇتۇلغىلى بولىدۇ.

2. كۆڭلىنى ئازادە تۇتۇش

كۆڭلىنى ئازادە قويۇۋەتكەندە، ئويلىمىغان يەردىن ياخشى ئىشلار مەيدانغا كېلىشى مۇمكىن. بۇ ئۇسۇلنى سىناپ بېقىشىڭىزغا ئەرزىيدۇ.

3. يۇمۇرلۇق بولۇش

ئىشلارغا يۇمۇرلۇق تۇيغۇ بىلەن مۇئامىلە قىلغىنىڭىزدا، دائىم خۇشال ئۆتىسىزدە، تەبىئىي ھالدىلا ئۆزىنى كەمسىتىشتىن قۇتۇلۇپ كېتەلەيسىز.

4. ئۈمىدۋارلىق بىلەن كىشىلىك ئالاقە ئورنىتىش

ئۈمىدۋارلىق بىلەن كىشىلىك ئالاقە ئورناتقاندا، كىشىلەرنىڭ سىزگە بولغان كۆزقارىشى ئۆزگىرىپ، سىز بىلەن كۆپرەك ئارىلىشىدۇ. بۇنىڭ ئۆزىنى كەمسىتىشنى تۈگىتىشكە پايدىسى زور.

5. ئۆزگىرىشكە ئىنتىلىش

ئازراق ئۆزگىرىش قىلىشقا ئىنتىلىپ كۆرۈڭ. چاچ پاسونى، كىيىم - كېچەك كىيىش شەكلى، سېتىۋالدىغان نەرسىلەر، تۇرمۇش شەكلى قاتارلىقلارنى ئۆزگەرتىپ باقسىڭىز، بۇمۇ سىزگە خۇشاللىق ئېلىپ كېلىشى مۇمكىن.

6. باشقىلارنىڭ ياردىمىنى قولغا كەلتۈرۈش

باشقىلارنىڭ ياردىمىنى قولغا كەلتۈرسىڭىز، ئۇلار بىلەن بولغان ئالاقىڭىز بارغانسېرى قويۇقلىشىدۇ، بۇ تەرەپكىمۇ دىققەت قىلىپ باقسىڭىز بولىدۇ.

7. ئىشەنچنى كۈچەيتىش

ئۆزىڭىزگە بولغان ئىشەنچىڭىز كۈچەيگەندە، ئۈمىدۋارلىق بىلەن يۇقىرى ئۆرلىيەلەيسىز، ئاكتىپلىق بىلەن ئالغا ئىنتىلىپ، ئۆزىنى كەمسىتىش پىسخىكىسىنى چۆرۈپ تاشلىيالايسىز.

8. ئۆزىنى توغرا تونۇش

ئۆتكەن نەتىجىلىرىڭىزنى تەھلىل قىلىپ كۆرۈڭ، ئۆزىڭىزگە توغرا، جايىدا باھا بېرىڭ، مۇشۇنداق قىلىشىڭىز، ئالاھىدىلىكلىرىڭىزنى تېخىمۇ جارى قىلدۇرۇپ، ئۆزىنى كەمسىتىش ئىسكەنجىسىدىن قۇتۇلۇپ چىقالايسىز.

9. ئىشلارغا ئوبيېكتىپ ئەمەلىيەتنى چىقىش قىلغان ئاساستا مۇئامىلە قىلىڭ

ھەممە ئىشقا ئوبيېكتىپ ئەمەلىيەتنى چىقىش قىلغان ئاساستا مۇئامىلە قىلىشىڭىز، ھەرگىزمۇ ئۆزىڭىزنى تەنھا، بىر ئىشنى قىلالمايدىغان ھالدا ھېس قىلمايسىز.

01. كىشىلىك ئالاقىدە ئاكتىپ بولۇش

كىشىلەر بىلەن ئاكتىپلىق بىلەن مۇناسىۋەت ئورناتقاندا، سىز كۆڭلىڭىزدە يېشەلمىگەن نۇرغۇن سىرلار ئۆزلۈكىدىنلا يېشىلىپ كېتىدۇ - دە، تەبىئىي ھالدىلا ئۆزىڭىزنى ئازادە ھېس قىلىسىز. بۇ تەرەپكە ئالاھىدە ئەھمىيەت بېرىشكە ئەرزىيدۇ.

11. ئۆزىڭىزنىڭ كەمچىللىكىڭىزنى تەشەببۇسكارلىق بىلەن تولۇقلاش

ئۆزىڭىزنىڭ كەمچىللىكىڭىزنى تەشەببۇسكارلىق بىلەن تولۇقلىغىنىڭىزنى، كىشىلەرگە ئەمەلىي ئىش قىلىدىغان، يېقىملىق ئادەم بولۇپ تۇيۇلسىز. ئۆز ئەمەلىيىتىڭىز بىلەن نۇقسانسىز ئادەم بولمايدىغانلىقىڭىزنى، كەمچىللىكىڭىزنى تەشەببۇسكارلىق بىلەن تۈزىتىشىڭىز ئارتۇقچىلىق ئىكەنلىكىڭىزنى تونۇتۇپ قويالايسىز. بۇنىڭ بىلەن ئۆزىڭىزنى كەمسىتمەيدىغان بولىسىز.

ئېدىسون: «ئەگەر بىز ھەممە ئىشنى قىلالايدىغان بولساق، بۇنىڭغا ھەيران قېلىش كېرەك» دەپ كۆرسىتىپ ئۆتكەن. دېمەك، ئادەم ھەممە ئىشنى قىلىشقا قادىر ئەمەس، سىز يەقەن ئۆزىڭىزنىڭ ئارتۇقچىلىقىنى يېتەرلىك دەرىجىدە جارى قىلدۇرالمىسىڭىزلا، بۇ ئۆمرىڭىزدە ئەھمىيەتلىك ئىش قىلالىسىڭىزلا، مانا بۇنىڭ ئۆزى بىر غەلبە ھېسابلىنىدۇ.



## 21. تەشۋىشلىنىش

### يېنىك دەرىجىدە تەشۋىشلىنىش ساغلاملىققا پايدىلىق

نورمال بولغان تەشۋىشلىنىش پىسخىكىسى بىزنى خىرىسقا تاقابىل تۇرۇشتا چېنىقىش پۇرسىتى بىلەن تەمىنلەيدۇ. خارۋارد ئۇنىۋېرسىتېتى پىسخولوگىيە فاكولتېتىنىڭ مۇدىرى كالىن مۇنداق دەيدۇ: «ئىشلارغا نىسبەتەن ئازراق قورقۇش پىسخىكىسىنى يېتىلدۈرۈش مۇھىم رول ئوينايدۇ؛ بىز بىلىدىغان ئەتراپ مۇھىتىدا بىر قىسىم نەرسىلەر دىققەتنى بەكرەك تارتىدۇ، بەزى نەرسىلەردىن ئېھتىيات قىلىمىز، ئەمەلىيەتتە بۇلار بىزنى چېنىقتۇرىدۇ.»

تەتقىقاتچىلار نۇرغۇن چەۋەندازلارنى تەتقىق قىلىش ئارقىلىق، ئۇلاردىكى باتۇرلۇقنىڭ ئاساسىي ئالاھىدىلىك ئەمەس، بەلكى قوشۇمچە ئالاھىدىلىك ئىكەنلىكىنى، پەقەتلا ئۇلاردا پىسخىكىلىق چېنىقىشنىڭ يېتەرلىك بولغانلىقىنى، باتۇرلۇق بىلەن چېنىقىش بىرلىشىپ، ئۇلاردا چەكسىز ھاياتىي كۈچ پەيدا قىلغانلىقىنى دەلىللەشتى.

مانا بۇلار ھاياتنى توختام سۈدەك تىنچ ۋە بەخىرامان ئۆتكۈزۈشنىڭ ھېچقانداق زۆرۈرىيىتى ھەم ئەھمىيىتى يوقلۇقىنى، بىرەر نەتىجە قازىنىش ئۈچۈن يېتەرلىك پىسخىكىلىق چېنىقىش، مۇنداقچە ئېيتقاندا، ھاياتىي تەجرىبە لازىم ئىكەنلىكىنى چۈشەندۈرۈپ بېرىدۇ. شۇڭا، يېنىك

دەرىجىدىكى تەشۋىشلىنىش يۈرەكنىڭ ھاياتى كۈچىنى ئاشۇرۇشتا مۇھىم رول ئوينايدۇ. مۇۋەپپەقىيەتمۇ دەل مۇشۇنداق چېنىقىش ئارقىلىقلا مەيدانغا كېلىدۇ.

### تەشۋىشلىنىشنى تەرك ئېتىش مەغلۇبىيەتكە ئېلىپ بارىدۇ

بىر ئادەمنىڭ تەرجىمىھالى مۇنداق يېزىلغان: ئۇ 22 ياشتا تىجارەتتە مەغلۇپ بولغان؛ 32 يېشىدا شتاتلىق پارلامېنت سايلىمىدا مەغلۇپ بولغان؛ 42 يېشىدا تىجارەتتە يەنە مەغلۇپ بولغان؛ 52 يېشىدا شتاتلىق پارلامېنت ئەزاسلىقىغا سايلانغان؛ 62 يېشىدا ئايالى ئالەمدىن ئۆتكەن؛ 72 يېشىدا روھىي جەھەتتىن قاتتىق زەربىگە ئۇچرىغان؛ 92 يېشىدا شتاتلىق پارلامېنت سايلىمىدا مەغلۇپ بولغان؛ 13 يېشىدا يەنە بىر سايلامدا مەغلۇپ بولغان؛ 43 يېشىدا دۆلەت مەجلىسى سايلىمىدا مەغلۇپ بولغان؛ 73 يېشىدا دۆلەت مەجلىسى ئەزاسى بولغان؛ 64 يېشىدا پارلامېنت سايلىمىدا مەغلۇپ بولغان؛ 74 يېشىدا مۇئاۋىن زۇڭتۇڭلۇق سايلىمىدا مەغلۇپ بولغان؛ 94 يېشىدا پارلامېنت سايلىمىدا يەنە مەغلۇپ بولغان؛ 15 يېشىدا ئامېرىكا زۇڭتۇڭلۇقىغا سايلانغان. مانا بۇ كىشى ئابراھام لىنكىل. نۇرغۇن كىشىلەر بۇ كىشىنىڭ ئامېرىكا تارىخىدىكى ناھايىتى ئۇلۇغ زۇڭتۇڭ ئىكەنلىكىنى بىلىدۇ، ئەمما ئۇنىڭ ھاياتىدا شۇنچە كۆپ قېتىم مەغلۇبىيەتكە ئۇچرىغانلىقىنى، مەغلۇبىيەتنى غەلبىگە ئايلاندۇرۇپ، ئاخىر غەلبىسىنى قولغا كەلتۈرگەنلىكىنى، ئامېرىكىدا يېڭى تارىخ ياراتقانلىقىنى بىلىدىغانلار ئانچە كۆپ ئەمەس. ئۇ ئامېرىكىدا قۇللۇق تۈزۈمىنى بىكار قىلىپ، ئامېرىكا پۇقرالىرىنىڭ تەڭ - باراۋەر بولۇشىنى ئەمەلگە ئاشۇرغان، ئامېرىكا ھازىرقى زامان دېموكراتىيەسىگە

ھەقىقىي ئاساس سالغان. ئۇنىڭ ھايات كەچۈرمىشى بىزگە مەغلۇپ بولۇشتىن قورقماسلىق، مەغلۇبىيەتنى غەلبىگە ئايلاندۇرۇش لازىملىقىنى چۈشەندۈرۈپ بېرىدۇ.

مەغلۇپ بولۇشتىن قورقماسلىق كېرەك، مەسىلە كۆرۈلگەن ھامان ئۇنى تۈزىتىشكە ھەرىكەت قىلىش، ھەرگىز قايغۇرۇپ يۈرمەسلىك كېرەك. مۇشۇنداق قىلىشىڭىز ئاخىرقى غەلبىنى قولغا كەلتۈرگۈچى يەنىلا سىز بولىسىز.

چۈنكى، ئاخىرقى غەلبە يەنىلا سىزنىڭ، شۇڭا سىز مۇستەقىل ھالدا ھاياتقا يۈزلىنىشىڭى، بۇ يولدىن ھەرگىز چېكىنمەڭ.

## 22. ئۆزىنى قاچۇرۇش

ئۆزىنى قاچۇرۇش ھېچقانداق مەسلىنى  
ھەل قىلالمايدۇ

سىزنىڭ خىزمىتىڭىز كۆڭۈلدىكىدەك ئەمەس، ئۇنىڭ ئۈستىگە ئىشىڭىز تازا ئوڭغا تارتمايۋاتقان ئەھۋال ئاستىدا، ئەگەر سىز ئىچى كۈچلۈك، بىر ئىش قىلمىسا ئورنىدا جىم تۇرالمىدىغان ئادەم بولسىڭىز، چوقۇم تەۋرەپ بىرەر چىقىش يولى ئىزدەيسىز، بۇ يولدا مەغلۇپ بولسىڭىزمۇ، ئوڭۇشسىزلىققا يولۇقسىڭىزمۇ يالتمىيىپ قالمايسىز، ئاخىر ئۆزىڭىز كۆزلىگەن مەقسەتكە ئوڭۇشلۇق يېتەلەيسىز - دە، ھايات يولىڭىزنىڭ داغدام يولىدا بىمالال ھەرىكەت قىلالايسىز. ئەگەر سىز ئاسمان ئۆرۈلۈپ چۈشۈۋاتسىمۇ تېگىدە يېتىپ مانتا يەيدىغان ئادەم بولۇپ قالسىڭىزچۇ؟ سىزگە ئۆزىڭىزنى ئوڭۇشىۋېلىش پۇرسىتى بار تۇرۇقلۇقمۇ، سىز تەۋرەپ قويمىسىڭىز قانداق بولغىنى؟

ئەمەلىيەتتە، مەسلىدىن ئۆزىنى قاچۇرۇش، رېئاللىققا دادىل يۈزلەنمەسلىك ئىشلارنى كەينىگە چېكىندۈرۈپلا قالماستىن، بەلكى سىزنىڭ جىسمانىي ۋە روھىي ساغلاملىقىڭىزغىمۇ ئاز بولمىغان تەسىرلەرنى كۆرسىتىشى مۇمكىن.

مۇنداق بىر ھېكايە بار: بىنانىڭ ئاستىنقى قەۋىتىدە ئولتۇرىدىغان كىشى ئۈستۈنكى قەۋەتتە ئولتۇرىدىغانلارنىڭ ئاياغ تەۋشىدىنمۇ چۆچۈپ كېتىدۇ، ئاياغ تەۋشى گەرچە قورقۇنچلۇق



بولمىسىمۇ، ئۇلارنى يېتەرلىك تەشۋىشلەندۈرەلەيدۇ. ئەگەر شۇ ئاياغ ئاۋازى ئاڭلانمىغاندا، ئۇ كىشى بىر كېچىنى خاتىرجەم، غەم - قايغۇسىز ئۆتكۈزەلەيدۇ.

رېئال تۇرمۇشتىمۇ، سىز بىۋاسىتە ئۇچرىغان نەرسىلەرنىڭ تەسىرىگە كۆپرەك ئۇچراپ، شۇنىڭغا ماس كېلىدىغان تەدبىرلەرنى قوللىنىپ تۇرۇشقا مەجبۇر بولىسىز.

بىز بۇنىڭدىن قانداق خۇلاسىگە كېلىشىمىز مۇمكىن؟ بىرى ھەيدەكچىلىك قىلمىغۇچە قوزغالمىساق، بىرى ئۇچۇر بەرمىگۈچە شۇ ئىشتىن بىخەۋەر قالساقمۇ، بۇ ئىنتايىن پاجىئەلىك بىر ئىش بولىدۇ. بىر ئادەم كەيپىياتى تازا ياخشى بولمايۋاتقان ئەھۋال ئاستىدا ئۈمىدۋار بولالمايدۇ ۋە ئىنتىلىش كۈچىمۇ تۆۋەنلەپ كېتىدۇ ياكى قىيىنچىلىققا يولۇققاندا ئەڭ يۇقىرى دەرىجىدە ئۆزىگە تايىنىپ قىيىنچىلىقنى ھەل قىلىشنىڭ ئورنىغا، بۇ ئىشتىن ئۆزىنى قاچۇرۇش يولىنى تاللىۋالىدۇ، رېئاللىقتىن قېچىش ئەمەلىيەتتە ھېچقانداق مەسىلىنى ھەل قىلىپ بېرەلمەيدۇ. ئەگەر بىز ئۆزىمىزنى ئەڭ ياخشى ھالەتكە كەلتۈرۈپ، ئۆزىمىزنى قوبۇل قىلىپ، قىيىنچىلىقلارنى يەڭسەك، كەمچىلىكلەرنى تۈزەتسەك، ھاياتنى تېخىمۇ گۈزەللەشتۈرەلەيمىز.

رېئاللىقتىن قېچىش، ئۆزىنى چەتكە ئېلىش ھېچقانداق مەسىلىنى ھەل قىلىپ بېرەلمەيدۇ، پەقەتلا ئادەمنى چۈشكۈنلۈك پاتىقىغا ئىتتىرىدۇ. شۇڭا، تېخىمۇ دادىلراق، قەيسەررەك بولغانغا يەنە نېمە يەتسۇن؟

### مەسئۇلىيەتتىن قاچماسلىق كېرەك

ئەگەر خىزمەتتە بىرەر سەۋەنلىك كۆرۈلۈپ، باشلىق «بۇ كىمنىڭ خاتالىقى؟» دەپ سوراپ قالسا، ئەگەر ئېنىق بولمىغان

ئەھۋالدا «بۇ مېنىڭ خاتالىقىم» دەپ كۆكرەك كېرىپ ئوتتۇرىغا چىقىدىغانلار ناھايىتى ئاز ياكى يوق بولىدۇ. ھەممىسى مەسئۇلىيەتنى باشقىلارغا ئىتتىرىپ قويمىدۇ. بايقىشىڭىز سىزدىمۇ خۇددى مۇشۇنىڭغا ئوخشاش ئادەت بولۇشى مۇمكىن، تۇرمۇشتىكى ھەممە ئىش گۈزەل ۋە مۇكەممەل بولۇۋەرمەيدۇ. سىز كۈندە ئاۋازچىلىككە يولۇقۇپ تۇرۇشىڭىزمۇ مۇمكىن. بۇنداق چاغدا نېمىشقا نەسلىك مېنىڭ بېشىمغا كېلىدىغاندۇ؟ دەپ ئويلاپ قېلىشىڭىز مۇمكىن. خاتالىق ئۆتكۈزۈپ قويغاندا، خاتا ھۆكۈم چىقارغاندا، ئىشقىلىپ قىلغانلا ئىشىڭىزدىن چاتاق چىققاندا، سىز ئۆزىڭىزنى قويدىغان يەر تاپالماي قېلىشىڭىز مۇمكىن، شۇنداقلا مۇمكىن بولسا بۇ خاتالىقلارنى ئۆزىڭىزنىڭ قىلمىغانلىقىنى، باشقىلارغا دۆڭگەپ قويغۇدەك بولسا، دۆڭگەپ قويۇشنى خىيال قىلىپ كېتىسىز. ئەمما بۇ بىر رېئاللىق، سىز ھەرقانچە قىلغان بىلەنمۇ بۇ خىل رېئاللىقتىن قەتئىي قېچىپ قۇتۇلالمايسىز. شۇڭا، مەسئۇلىيەت سىزدە بولغانىكەن، ئەلۋەتتە بۇنى دادىلىق بىلەن ئۈستىڭىزگە ئېلىشىڭىز، خاتالىقلارنى ۋاقتىدا تۈزىتىپ، قايتا يۈز بەرمەسلىكىگە كاپالەتلىك قىلىشىڭىز كېرەك. پەقەت شۇنداق قىلغاندىلا، مەغلۇبىيەتنى غەلبىگە، ئوڭۇشسىزلىقنى مۇۋەپپەقىيەتكە يۈزلەندۈرەلەيسىز. مەسئۇلىيەتتىن قېچىپ قۇتۇلغىلى بولمايدۇ، بىر قېتىم قېچىپ قۇتۇلغان ئەقىدىردىمۇ، ئىككىنچى قېتىم قېچىپ قۇتۇلۇشىڭىز بەسىي مۇشكۈلدۈر. شۇڭا، ئۆزىڭىزنىڭ سەمىمىيىتى، ئەمەلىي ھەرىكىتىڭىز ئارقىلىق بۇ رېئاللىقنى ئۆزگەرتىشكە ھەرىكەت قىلىڭ!

### رېئاللىققا يۈزلىنىش

دۇنيا تۈرلۈك - تۈمەن زىددىيەت - توقۇنۇشلارغا، ئېلىشىش، رىقابەتلەرگە تولغان بولىدۇ. سىزنىڭ كارىۋاتتا

يېتىپ تۇرۇپ كەلگۈسى ھەققىدە سۈرگەن خىياللىرىڭىز، تىكلىگەن غايىڭىز، ئۈمىد - ئارزۇلىرىڭىز ئەگەر رېئاللىققا ئۇيغۇن، ئۆزىڭىزنىڭ ئەمەلىي ئىقتىدارىغا ماسلاشقان بولسا، سىز چوقۇم بۇ ئىشتا مۇۋەپپەقىيەت قازىنالايسىز. ئەگەر رېئاللىققا ئۇيغۇن بولمىسا، سىزنىڭ ئۇ گۈزەل ئارزۇلىرىڭىز، ئۇلۇغۋار غايىلىرىڭىز قۇرۇق نەرسىگە ئايلىنىپ قالىدۇ. شۇڭا، سىز رېئال تۇرمۇشتا ياشاۋاتقانمىكەنسىز، دادىلىق بىلەن رېئاللىققا يۈزلىنىڭ، رېئاللىق ئارقىلىق ئۆزىڭىزنى تاۋلاپ يېتىشتۈرۈڭ.

رېئاللىق دېگەن بەربىر رېئاللىق، ئۇ سىزنىڭ ئېغىزىدىكى سۆزىڭىز بىلەن ئۆزگىرىپ قالمايدۇ، پەقەت ئەمەلىي ھەرىكىتىڭىزلا رېئاللىققا تەسىر كۆرسىتىپ، سىزنى مۇۋەپپەقىيەت ياكى مەغلۇبىيەت يولىغا باشلايدۇ.

رېئاللىقتىن قېچىپ قۇتۇلۇش مۇمكىن ئەمەس، قۇرۇق خىيال بىلەن رېئاللىقىڭىزنى ئۆزگەرتىش تېخىمۇ مۇمكىن ئەمەس. شۇڭا، رېئاللىق ئىچىدىن قۇدرەت تېپىپ، رېئاللىق ئىچىدە تاۋلىنىپ، رېئاللىققا ماس ھالدىكى ئارزۇلىرىڭىزنى ئەمەلگە ئاشۇرسىڭىز، سىز يەنىلا مۇۋەپپەقىيەت قازانغۇچى ھېسابلىنالايسىز.

## 23. يۈز ئۆرۈش

سز يۈز ئۆرۈيدىغان ئادەممۇ؟

ئىككى يۈزلىمىچى ئادەملەر تۇرمۇشتا ئانچە كۆپ ئەمەس، بۇنداق خاراكتېردىكى ئادەملەر كۆپىنچە ئۆز بېشىمچى، بوينى قاتتىق، مەنەنچى كېلىدۇ. شۇڭا، ئىككى يۈزلىمىچىلىك بۇنىڭدا يېتەكچى ئورۇننى ئىگىلەيدۇ.

قالىمقانچىلىق بولغان زامانلاردا ئىككى يۈزلىمىچىلەر ھەتتا قەھرىمان دەپ ئاتىلىشىمۇ مۇمكىن، شۇنداقلا جەمئىيەتنىڭ چېكىنىشى ۋە زاۋاللىققا يۈز تۇتۇشىدا تۈرتكىلىك رول ئوينىشىمۇ مۇمكىن. ئەمما، بەربىر ئەپتەبەشىرىسى ئاشكارىلانغاندىن كېيىن خەلقئالەم ئالدىدا شەرمەندە بولۇش تەقدىرىدىن قېچىپ قۇتۇلالمايدۇ.

يۈز ئۆرۈگەك، ئىككى يۈزلىمىچى كىشىنىڭ خاراكتېر ئالاھىدىلىكى قانداق بولىدۇ؟ سز ئۆزىڭىزنىڭ پىسخىك ئالاھىدىلىكىنى دەڭسەپ باققاندىن كېيىن، تۆۋەندىكى سوئاللارغا جاۋاب بېرىپ ئۆزىڭىزنى سىناپ بېقىڭ.

1. سز باشقىلارنى ھەيران قالدۇرۇشنى ياخشى كۆرەمسىز؟
2. سز باشقىلارنى ئىش قىلىشقا جۈرئەت قىلالمايدۇ دەپ قارامسىز؟

3. سز دائىم قائىدە - نىزاملارنى يوققا چىقىرامسىز؟

4. قىيىنچىلىققا يولۇققاندا يەڭ تۇرۇپ چىقالامسىز؟

5. كۆپچىلىكنىڭ گېپىنى يېرىشقا جۈرئەت قىلالامسىز؟
6. باشقىلار بىلەن جېدەللىشىشنى ياخشى كۆرەمسىز؟
7. ئەتراپىڭىزدا يۈز بەرگەن بارلىق ئىشلارغا گۇمان بىلەن قارامسىز؟
8. باشقىلار سىزگە بىرەر ئىشنى قىلدۇرغان چاغدا، سىزدە باشقىچە ھېسسىيات (قارشىلىق ھېسسىياتى) پەيدا بولامدۇ؟
9. سىز دائىم ئوڭۇشلۇق بولۇشنى خالامسىز؟
10. سىز يۈرەكلىك بىلەن باشلىققا پىكىر بېرەلەمسىز؟
11. بىر ئىشقا يولۇققاندا ھەل قىلىش پىلانى تۈزلەلمەيسىز؟
12. ئەتراپىڭىزدىكى ئادەملەر سىزنى قورقۇنچاق، توخۇ يۈرەك دەپ باققانمۇ؟
13. بەرداشلىق بېرىش كۈچىڭىز يۇقىرىمۇ؟
14. باشقىلارنى دورا ئىشنى ياخشى كۆرەمسىز؟
15. سىز باشقىلارنىڭ پىلانلىق ئىش قىلىشىنى خالامسىز؟
16. سىز مەغلۇپ بولۇش ئېلىپ كەلگەن تەسىردىن قورقامسىز؟

ئەگەر سىز يۇقىرىدىكى ئالدىنقى سەككىز سوئالدىن تۆتتىگە مۇئەييەنلەشتۈرۈش جاۋابى، كېيىنكى سەككىز سوئالدىن تۆتتىن يۇقىرى سوئالغا مۇئەييەنلەشتۈرمەسلىك جاۋابى بەرگەن بولسىڭىز، ئۇنداقتا سىز تىپىك ئىككى يۈزلىمىچى بولغان ھېسابلىنىسىز. جاۋابىڭىز ئۇنداق بولمىسا، نورمال ئادەم ھېسابلىنىسىز.

رېئال تۇرمۇشتا ئىككى يۈزلىمىچىلەر ناھايىتى ئاز ئۇچرايدۇ، لېكىن ئۇلاردىن ئېھتىيات قىلىش، ھەرۋاقىت ھەزەر ئەيلەش كېرەك. چۈنكى ئىككى يۈزلىمىچىلەر جەمئىيەتنىڭ ئەڭ يامان زىيانداشلىرىدۇر.

## ئوقۇغۇچىلار ئارىسىدىكى ئىككى يۈزلىمچىلىك

ئىككى يۈزلىمچى ئوقۇغۇچىلار مەكتەپتىكى ناچار پىكىر ئېقىمىغا ۋەكىللىك قىلىدىغانلارنى كۆرسىتىدىغان بولۇپ، ئۇلار ئوقۇتقۇچىلارنىڭ تىرىشچانلىقى ئاستىدىن كىرگۈزۈشكە ئامراق، ئوقۇتقۇچى نېمىنى تەشەببۇس قىلسا شۇنىڭغا قارشى چىقىدۇ، ئەمما بىلىدىغان نەرسىسىنىڭ تايىنى بولمايدۇ. شۇنداق تۇرۇپ توختىماي ئوقۇتقۇچىلارنىڭ ئەيىبىنى ئېچىشقا كۈچەپ كېتىدۇ.

بۇنداق بولۇشدا، ئائىلىنىڭ رولى بىرقەدەر چوڭ بولۇشى مۇمكىن. شۇ مەكتەپتىكى ئوقۇتقۇچىلار ھەققىدە شۇ ئائىلىدە كۆپ گەپ بولۇندۇ، بىرەر ئوقۇتقۇچىنىڭ كەمچىلىكى كۆپرەك سۆزلىنىدۇ، قاچان، كىمىنىڭ شۇ ئوقۇتقۇچىنى قانداق مات قىلغانلىقى، قانداق يۈزىنى تۈككەنلىكى ھەجۋىيلەشتۈرۈلۈپ سۆزلىنىدۇ. بۇ گەپلەر كىچىك بالىنىڭ ئېڭىغا تەسىر قىلىپ، شۇ ئوقۇتقۇچىنىڭ ئوبرازى بارغانسېرى خۇنۇكلشىپ كېتىدۇ. مەكتەپ قوينىغا كىرگەندىن كېيىن، بولۇپمۇ ئوتتۇرا مەكتەپكە چىققاندىن كېيىن ئوقۇغۇچىلارنىڭ ئۆز نەزىرىدىكى ئوقۇتقۇچىلارغا بولغان قارشىلىق ھېسسىياتى ھەسسەلەپ يۇقىرىلاپ كېتىدۇ.

شۇڭا، ئائىلىدىكىلەر ئوقۇتقۇچىلارغا مۇناسىۋەتلىك گەپ - سۆزلەر چىقىپ قالغاندا چوقۇم ئېھتىيات قىلىشى، بالىلارنىڭ ئالدىدا ئوقۇتقۇچىلارنىڭ غەيۋىتىنى قىلماسلىقى كېرەك. بولمىسا پەرزەنتىنىڭ ئوقۇش سۈپىتى ياخشى بولمايلا قالماي، بەلكى ئوقۇتقۇچىلارغا بولغان قارشىلىقى تۈپەيلىدىن، ئاخىرىدا كېرەكسىز ئادەمگە ئايلىنىپ قالىدۇ.

ئوقۇتقۇچىلار بىلەن قارشىلاشقۇچىلاردا چوڭىيىشىغا ئەگىشىپ قارشىلىشىش كۈچى كۈچىيىپ باردۇ، يەنى يۇقىرى يىللىقتىكىلەردە بۇ خىل ئەھۋال كۆپ بولىدۇ، ئۇلار تۇغدۇرغان، بارلىققا كەلتۈرگەن «ھېكايە»لەر تۆۋەن يىللىقتىكىلەرگە سۆزلىنىدۇ، ئېغىزدىن - ئېغىزغا كۆچىدۇ، بۇنىڭ بىلەن مەكتەپتە بىر خىل يامان پىكىر ئېقىمى يامرايدۇ. بۇنىڭ ئالدىنى ئېلىشتا ئەلۋەتتە مەكتەپ ئىدىيەۋى خىزمەتنى كۈچەيتىش، ئوقۇغۇچىلار بىلەن كۆپرەك پىكىر ئالماشتۇرۇش ئارقىلىق، ئۇلارنىڭ ئىدىيەسىنى توغرىلاپ ئوخشاشقا بولىدۇ.

### ئىككى يۈزلىمىچىلىكتىن قەتئىي ساقلىنىش كېرەك

ئىككى يۈزلىمىلىك تارىختىن بېرى ئەيىبلىنىپ كەلگەن، بۇنىڭدىن كېيىنمۇ ھەم شۇنداق بولىدۇ. چۈنكى ئىككى يۈزلىمىچىلەرنىڭ ئېلىپ كەلگەن زىيانلىرى مۆلچەرلىگۈسىزدۇر، شۇڭا، بۇلاردىن ئېھتىيات قىلىش، ھەر ۋاقىت ھوشيارلىقنى ساقلاش ئىنتايىن مۇھىم.

ئىككى يۈزلىمە كىشىلەر ھەر ۋاقىت كىشىلەرنىڭ لەنەت - نەپرەتىگە قالىدۇ، بىر مەزگىل ياپراپ - كۈلۈپ يۈرگەندەك قىلغىنى بىلەن، ئاخىرىدا يەنىلا ئەپتەبەشىرىسى خەلقئالەمگە ئاشكارىلىنىدۇ، شۇنىڭ بىلەن مات بولىدۇ.

## 24. ھەسەتخورلۇق

### ھەسەتخورلۇق ئۆزىڭىمۇ، ئۆزىڭىمۇ زىيان كەلتۈرىدۇ

ھەسەتخورلۇق — كۆپ كۆرۈلىدىغان بىر خىل پىسخىكىلىق مەسىلىلەرنىڭ بىرى بولۇپ، نۇرغۇن كىشىلەر بۇنىڭ زىيىنىغا ئۇچراپ باققان. ھەسەتخورلۇق بىر خىل ئىجتىمائىي ھادىسە، شۇنداقلا بىر خىل ناچار قىلمىش ھېسابلىنىدۇ. گېگىل بۇ ھەقتە توختىلىپ مۇنداق دەيدۇ: «ھەسەتخورلۇق ئادەتتىكى روھىي تەڭشەش بولۇپ، باشقىلارنىڭ ئۆزىدىن ئېشىپ كېتىشىگە بولغان خۇش كۆرمەسلىكتۇر.» يەنە بىر ئالىم: «ھەسەتخورلۇق باشقىلارنىڭ ئامىتىنى كۆرەلمەسلىكتۇر» دەپ كۆرسىتىدۇ. پىسخولوگىيە نۇقتىسىدىن ئېلىپ ئېيتقاندا، ھەسەتخورلۇق باشقىلارنىڭ ئۆزىدىن ئېشىپ كەتكەنلىكىگە نىسبەتەن پەيدا بولغان قىزغىنلىق ھېسسىياتى بولۇپ، ئىقتىدار، نام - ئاتاق، ئورۇن قاتارلىق تەرەپلەردىن ئۆزىدىن ئېشىپ كەتكەن كىشىلەرگە نىسبەتەن ئۆچمەنلىك قىلىدىغان بىر خىل پوزىتسىيەنى كۆرسىتىدۇ. ھەسەتخورلۇق خىزمەتداش، دوستلار ئارا پەيدا بولىدۇ، يەنە يات كىشىلەر ئارىسىدىمۇ پەيدا بولىدۇ، ئەمما ئالدىنقىسى كۆرۈنەرلىك بولىدۇ.

ھەسەتخورلاردا روشەن ھالدا پىسخىكىلىق ئۆزگىرىش پەيدا بولىدۇ. ھەسەتخورلار باشقىلارنىڭ ئۆزلىرىدىن ئېشىپ كېتىشىدىن قورقىدۇ، باشقىلارنىڭ ئۆز ئورنىغا ۋە مەنپەئەتگە



خرىس قىلىشىدىن ئەنسىرەيدۇ، باشقىلارنىڭ ئىشىنىڭ ئوڭغا تارتىمىسى ياكى مەغلۇبىيەتكە ئۇچرىشى ئونى خۇش قىلىدۇ، باشقىلارنىڭ ئارتۇقچىلىقى ياكى مۇۋەپپەقىيىتى ئىچىنى تاتىلاپ ئارام تاپقۇزمايدۇ. ئېغىر بولغاندا پىسخىك ساغلاملىقىنى ئېغىر دەرىجىدە تەسىرگە ئۇچرىتىدۇ. ھەتتا مۇشۇ سەۋەبتىن نېرۋىسىدىن ئادىشىپ كېتىدىغان ئەھۋاللارمۇ دائىم كۆرۈلۈپ تۇرىدۇ.

ئەمەلىيەتتە ھەسەتخورلۇق باشقىلارغا زىيان يەتكۈزۈشتىن باشلىنىدۇ، ئۆزىگە زىيان يەتكۈزۈپ ئاخىرلىشىدۇ. ھەسەتخورلۇق مەيلى قانداق ئەھۋالدا پەيدا بولمىسۇن، ساغلاملىق نۇقتىسىنى چىقىش قىلغاندا ھەسەتخورلار ئۆزىنىڭ ساغلاملىقىغا ئېغىر خەتەر يەتكۈزىدۇ. ھەسەتخورلارنىڭ ئىچى يامان نىيەت بىلەن تولۇپ كەتكەن بولىدۇ، غەزەپ - نەپرەت قايناپ تېشىپ تۇرىدۇ، پاسسىپ كەيپىياتنىڭ تەسىرىدە ئۇزۇنغىچە مۇشۇنداق ھالەتتە تۇرىدۇ. ھەتتا بېشى ئاغرىپ ئويۇقسى قاچىدىغان، ئىشتىھاسى تۇتۇلىدىغان، ئىچى سىقىلىدىغان ئەھۋاللارمۇ كۆرۈلۈپ، ئادەمنىڭ جىسمانىي ۋە روھىي ساغلاملىقىغا ئېغىر زىيانلىق تەسىرلەرنى ئېلىپ كېلىدۇ.

ھەسەتخورلۇقتىن قۇتۇلۇش ئۈچۈن كۆڭلى - كۆكسىنى كەڭ تۇتۇش، ئۇلۇغۋار غايە تىكلەش، ھاياتنى قانداق قىلغاندا مەنىلىك ئۆتكۈزۈش، بەخت - سائادەتكە تولدۇرۇش ھەققىدە كۆپرەك ئويلىنىش كېرەك. خىزمەتداشلىرى ۋە دوستلىرىنى ئۆزىگە ئوخشاش جەمئىيەت كولىكتىپىنىڭ بىر ئەزاسى، ئۇلارنىڭ مۇۋەپپەقىيىتى كولىكتىپىنىڭ مۇۋەپپەقىيىتى، كولىكتىپقا تۆھپە قوشۇش ئىكەنلىكىنى، ئۇلارنىڭ شۇ كولىكتىپنىڭ بايلىقى ئىكەنلىكىنى تونۇپ يېتىش، ئۇلاردىن

پەخىرلىنىش، ئۇلار ئۈچۈن خۇشال بولۇش كىرەك. باشقىلارنىڭ ئارتۇقچىلىقى بىلەن ئۆزىنىڭ نۇقسانلىرىنى تۈزىتىشكە ئەھمىيەت بېرىپ، ئاجىزلىقلىرىنى يېڭىپ، قەدەممۇ قەدەم مۇۋەپپەقىيەت چوققىسىغا قاراپ ئىلگىرىلەش لازىم. ئۇنىڭدىن باشقا، ھەسەتخورلار ئۆزىدىكى ھەسەت ئوتىنى غەزەپ - نەپىرتىنى ئۆگىنىش ۋە خىزمەتنىڭ ھەرىكەتلەندۈرگۈچ كۈچىگە ئايلاندۇرۇپ يېڭىپ چىقىشى ياكى باشقىلارنىڭ مۇۋەپپەقىيەتكە ئېرىشىشى، ئۆزىنىڭ مەغلۇپ بولۇشتىكى سۈبىيىكتىپ سەۋەبلەرنى تېپىپ چىقىشى، ئۇنى مۇۋەپپەقىيەتكە ئېرىشىشنىڭ قىممەتلىك تەجرىبە ماتېرىيالغا ئايلاندۇرۇشى لازىم.

### ھەسەتخورلۇقنى ئۈگىتىش

ھەربىر كىشىنىڭ ئەمەلىي ئەھۋالىنى بىرلەشتۈرۈپ، ئۆزىنىڭ ئىدىيەۋى سەۋىيىسىنى يۈكسەلدۈرۈشى ھەسەتخورلۇق پىسخىكىسىنى يوقىتىشنىڭ بىردىنبىر ۋاسىتىسى.

بورتلان روسسۇ 20 - ئەسىردىكى داڭلىق شەخس، تەسىرى چوڭقۇر مۇتەپەككۈرلارنىڭ بىرى، ئۇ 1950 - يىلى نوبېل ئەدەبىيات مۇكاپاتىغا ئېرىشكەن. ئۇ ئۆزىنىڭ «قوللىنىشچان پەلسەپە» ناملىق ئەسىرىدە ھەسەتخورلۇق ئۈستىدە توختىلىپ: «ھەسەتخورلۇق رەزىل قىلمىش، ئۇنىڭ بىر قىسمى قەھرىمانلىق شەكلىدىكى ئازاب چېكىش بىلەن ئىپادىلىنىدۇ: 1. دەردىنى چىقىرىۋېلىش

بەزىدە تۇرمۇش ۋە خىزمەتتە ناھايىتى زور ئوڭۇشسىز - لىقلارغا دۇچ كېلىش ياكى جەمئىيەتتىكى تۈرلۈك ناھەقچىلىك - لەر ئادەمنىڭ پىسخىكىسىغا ئۈمىدسىزلىك ۋە ھەسەت ئوتىنى تۇتاشتۇرىدۇ. بۇنداق چاغدا ئادەم بىر ئامال قىلىپ دەردىنى

چىقىرىۋېلىشقا ئۇرۇنىدۇ. شۇنداق قىلغاندىلا يېنىكلەپ قېلىپ،  
ھەسەتخورلۇق ئوتىدا پۇچۇلانمايدۇ.

## 2. توغرا كىشىلىك تۇرمۇش قارشى تۇرغۇزۇش

كۆڭلىنى ئازادە تۇتۇش، كىشىلەرگە ياخشى مۇئامىلە قىلىش  
ئادەمنى مۇۋەپپەقىيەت يولىغا باشلايدۇ. بىز ئۆزىمىز  
مۇۋەپپەقىيەت قازانغان چاغدا، باشقىلارنىڭ نەتىجىسى ۋە  
ئەجرىنى ئۇنتۇپ قالماسلىقىمىز كېرەك.

## 3. رىقابەتكە توغرا باھا بېرىش

مۇۋەپپەقىيەتنىڭ توغرا قىممەت قارشى شۇكى، باشقىلار  
نەتىجە قازانغان بولسا ئۇنى مۇئەييەنلەشتۈرۈش، باشقىلارنىڭ  
نەتىجىسىگە ھەسەت كۆزى بىلەن تىكىلمەسلىك، باشقىلارغا  
ئىش قىلدۇرۇپ، ئۆزى تۆھپىگە ئىگە بولۇۋالماسلىق كېرەك.

## 4. مۇۋەپپەقىيەتكە توغرا باھا بېرىش

باشقىلار مۇۋەپپەقىيەتكە ئېرىشكەندە ئۇنى  
مۇئەييەنلەشتۈرۈش، مۇرتى كەلگەندە قارشى ئېلىش،  
ئۆگىنىدىغان تەرەپلىرى بولسا ئۆگىنىشنى كۆرسىتىدۇ.  
باشقىلارنىڭ مۇۋەپپەقىيىتىگە توغرا باھا بېرىش  
ھەسەتخورلۇقتىن ئازاد بولۇشنىڭ يېڭى ئۇسۇللىرىدىن بىرى.  
ئەمەلىيەتتە، بىر ئادەمنىڭ مۇۋەپپەقىيىتى نۇرغۇن جاپا -  
مۇشەققەت ۋە قۇربان بېرىشلەر بەدىلىگە قولغا كېلىدۇ.

## 5. پىسخىك ساغلاملىقنى ئۆستۈرۈش

پىسخىكىسى ساغلام بولغان كىشى ھەرقانداق ئىشنى  
قىلغاندا توغرا، نورمال يول بىلەن قىلىدۇ. كۆڭلىدە  
ئاسانلىقچە ھەسەت ئوتى يالقۇنچىمايدۇ. شۇڭا، پىسخىك  
ساغلاملىققا ئەھمىيەت بېرىش ھەسەتخورلۇقتىن خالىي  
بولۇشنىڭ ئەپچىل يولى ھېسابلىنىدۇ.

## 6. ئۆزىگە ئۆبىيكتىپ باھا بېرىش

ئۆزىگە ئۆبىيكتىپ باھا بېرىلگەندىلا ئاندىن باشقىلارغىمۇ

ئويىكتىپ باھا بەرگىلى، ئارتۇقچىلىق ۋە كەمچىلكلەرگە توغرا مۇئامىلە قىلغىلى بولىدۇ. بۇمۇ ھەسەتخورلۇقتىن ساقلىنىشنىڭ بىر خىل يولى.

7. ھەقىقىي خۇشاللىق ئىزدەش، ۋاز كېچىشنى ئۆگىنىۋېلىش تۇرمۇشتىن ھەقىقىي خۇشاللىق ئىزدىگەندىلا كۆڭلىمىزە زەررەچىلىك ھەسەتخورلۇق ئىللىتى قالمىدۇ.

بۈگۈنكى ۋاز كېچىش ئەتىكى ئېرىشىش ئۈچۈندۇر. شۇڭا ھازىرچە قۇربىڭىز يەتمەيدىغان ئىشلارغا ئېسىلىۋالماي، ئالدى بىلەن قىلالايدىغان ئىشلارنى قىلىپ، قىلالايدىغانلىرىدىن دادىللىق بىلەن ۋاز كەچسىڭىز، ئەتىڭىز تېخىمۇ پارلاق بولىدۇ. بۇنداق ساغلام بولغان پىسخىك سىزنى توسالغۇسىز مۇۋەپپەقىيەت يولىغا باشلايدۇ.

## 25. ئۆچ ئېلىش

### ئۆچ ئېلىش پىسخىكىسىنى يوقىتىش

ئادەملەر ئارىسىدا زىددىيەت ئۆتكۈزۈلۈشىپ مەلۇم بىر پەللىگە يەتكەندە، بىر - بىرىدىن ئۆچ ئېلىش پىسخىكىسى شەكىللىنىدۇ. بۇ خىل پىسخىك ئۆچمەنلىك قىلىشتىن باشلىنىپ، بىر - بىرگە زىيانكەشلىك قىلىش، بۇنىڭ بەدىلىگە قارشى تەرەپتىن ئۆچ ئېلىپ ئاچچىقنى چىقىرىشنى كۆرسىتىدۇ.

ج × × ئەمدىلا 28 ياشقا كىرگەن ئاق ياقىلىق ئايال، تېخى يېرىم يىل ئىلگىرى ئانا بولدى. خىزمەتتىكى ئۇششاق ئىشلار ۋە ئائىلىدە يۈز بەرگەن بىر قاتار ئىشلار سەۋەبىدىن ئېرى بىلەن ئۇنىڭ مۇناسىۋىتى بارغانسېرى يىرىكىلىشىپ كەتتى. ئۇنىڭ ئېرى قاملاشقان بولغاچقا، ئۇ ھامىلىدار بولغاندىن كېيىنلا «قۇشقاچ» ئىزدەپ كۆڭلىنى خۇش قىلىپ يۈرىدىغان بولۇپ قالغانىدى. ج × × بۇ ئىشلارنى سېزىپ قالغاندىن كېيىن غەزەپتىن يېرىلايلا دەپ قالدى.

ئېرى بىر ئائىلىنىڭ يالغۇز ئوغلى، قېيىنئانا - قېيىنئانىسى خېلى بولىدىغان، ئەنئەنىۋىلىكى كۈچلۈك كىشىلەر، ئۇلار كېلىننىڭ ئۆزلىرىگە پاقىلاندىك بىر نەۋرە تۇغۇپ بەرگەنلىكىدىن ئالەمچە خۇشاللىققا چۆمۈشكەن. ئەمما قېيىنئانا - قېيىنئانىسى ج × × نىڭ ئېرى توغرىسىدىكى گەپلىرىنى ئاڭلاشنى بەك خالاپ كېتىشىمىدى، ھەتتا ئاڭلاشقا تاقەت

قىلالمدى.

ئۇ ھامىلىدار مەزگىلىدە قېيىنئانا - قېيىنئانىسى ئۇنىڭغا قۇۋۋەت قىلىدىغان يېمەكلىكلەرنى ئېلىپ بېرىپ ئۇنى ياخشى كۈتكەن، ئۇنىڭغا كۆيۈنۈپ مېھرىنى بەرگەنىدى، ئەمدىلىكتە، ئۇلار ئۇنىڭغا سوغۇق مۇئامىلە قىلىشقا باشلىدى، ھەتتا تېخى يېقىندىلا دوختۇرخانىدىن چىققان ج XX غا قاراشنىمۇ ئۇنتۇپ قېلىشتى. بۇ ئىشلار ئۇنىڭ كۈتىمگەن يېرىدىن چىققانىدى، ئۇ ئېرىم يېنىمغا قايتىپ كەلسىلا باشقا ئىشلارنى سۈرۈشتۈرمەيمەن، دەپ ئويلىدى، ئەمما ئىشلار ئۇ ئويلىغاندىكىدەك بولمىدى.

ئارىدىن يېرىم يىل ئۆتكەن بولسىمۇ، قېيىنئانا - قېيىنئانىسىنىڭ پوزىتسىيەسى ئۆزگىرەي دېمەيتتى، ھەتتا بەزىدە قەستەن ئۇنىڭ قىلغان ئىشلىرىدىن ئېۋەن تېپىپ، كەلسە-كەلمەس ئەيىبلەيدىغان، دائىم ئۆز ئوغلىنىڭ ئالدىدا ج XX گە يامان گەپلەرنى قىلىدىغان بولۇۋېلىشتى. ج XX نىڭ بۇ ئىشلارغا تاقەت قىلغۇدەك ماجالى قالمىدى. ئۇ غەزەپ - نەپرەتكە تولغان ھالدا: «مەن ئەمدى ئىلگىرىكى تۇرمۇشۇمنى ئەسلىگە كەلتۈرۈشكە ئامالسىز قالدىم، ئۇلارنىڭ ماڭا قىلغانلىرىنى ئۆچ ئېلىش ئارقىلىق ئۆزلىرىگە قايتۇرۇپ بەرمىسەم ھېساب ئەمەس!» دېگەن نىيەتكە كەلدى. ئۇنىڭ چىرايى قورقۇنچلۇق تۈسكە كىردى.

ئۆچ ئېلىش پىسخىكىسى قانداق پەيدا بولىدۇ؟ بىرىنچى، بىر كىشى يەنە بىر كىشىنى يارىلاندۇرغان بولسا، ئۇ زىيانكەشلىك قىلغۇچى تەرىپىدىن ئادىل مۇئامىلىگە ئېرىشەلمىسە، ئۇنىڭ پىسخىك تەڭپۇڭلۇقى بۇزۇلۇپ، ئاچچىقىنى ئۆچ ئېلىش ئارقىلىق چىقىرىشنى ئويلايدۇ. مانا بۇ ئەڭ ئادەتتىكى ئۆچمەنلىكنىڭ پەيدا بولۇش سەۋەبلىرىنىڭ

بىرى.

ئىككىنچى، بىر ئادەم يەنە بىر ئادەمگە بىلىپ - بىلمەي زىيان سېلىپ قويۇپ ئاچچىقنى كەلتۈرۈپ قويسا، قارشى تەرەپ يۈنى كەڭ قورساقلىق بىلەن بىر تەرەپ قىلىۋەتمەسە، ئۆچ ئېلىش پىسخىكىسى پەيدا بولىدۇ.

ئۇنداقتا، ئۆچ ئېلىش پىسخىكىسىنى قانداق قىلغاندا يوقاتقىلى بولىدۇ؟

### 1. كەڭ قورساق بولۇش

كەڭ قورساقلىق گۈزەل ئەخلاق جۈملىسىدىن بولۇپ، كەڭ قورساق بولغاندىلا ئۇششاق - چۈششەك ئىشلار ئۈچۈن غەزەپلىنىش بولمايدۇ، بۇنىڭ بىلەن تەبىئىي ھالدىلا ئۆچ ئېلىش نىيىتىمۇ پەيدا بولمايدۇ.

### 2. ئۆچمەنلىك مۇددىئاسىنى تاشلاش

«يولۋاسنى يەڭگەن باتۇر ئەمەس، ئاچچىقنى يەڭگەن باتۇر» دەيدىغان ماقال بار، پەقەت ئاچچىق كەلگەندىمۇ ئۆزىنى كۈچەپ بېسىۋالغاندا، ھەرقانداق يامان ئاقىۋەتنىڭ ئالدىنى ئالغىلى بولىدۇ.

### 3. دۈشمەنلىكنى تاشلاپ، دوستانە بولۇش

سىز دۈشمەنلىك قىلىشنى تاشلاپ كەڭ قورساق بولالسىڭىز، كىشىلەرگە بولغان دوستانىلىقىڭىز كۈچىيىپ، ئۆچ ئېلىش مۇددىئاسىدا بولمايسىز. بىر دوستىڭىز كۆپەيسە، بىر دۈشمىنىڭىز ئازىيىدۇ.

ھەرگىز ئۆچ ئېلىش نىيىتىدە بولماڭ، ئۇنداقتا قىلىش باشقىلارغىمۇ، ئۆزىڭىزگىمۇ زىيان يەتكۈزىدۇ. بىر مىنۇت ۋاقتىڭىزنىمۇ ئۇنداقتا ئەھمىيەتسىز ئىشقا سەرپ قىلماي، ئەھمىيەتلىك، كىشىلەرگە پايدىلىق ئىشلارغا قارىتىشىڭىز ئاقىلانلىكتۇر.

ساپاسى يۇقىرى، ئاق كۆڭۈل، كۆپ ئىش كۆرگەن كىشىلەر ئۆز ئىشىغا پۇختا، كەڭ قورساق كېلىدۇ، ھەرقانچە ئېغىر كۈلپەتلەرگە يولۇققان تەقدىردىمۇ ۋايساپ كەتمەي، ئۈمىد يېڭىشىنىڭ كويىغا چۈشىدۇ. باشقىلاردىن ھەرقانچە چوڭ ئەرزىيەتلەر كۆرگەن تۇرۇقلۇقمۇ ھەرگىز ۋايساپ كەتمەيدۇ، ئۆچ ئېلىش كويىغا كىرمەيدۇ.

ئۆچ ئېلىش پىسخىكىسىنى يوقىتىشتا تۆۋەندىكى نۇقتىلارغا دىققەت قىلىش كېرەك:

1. مەنئۇيەتكە مەبلەغ سېلىش

ئۆچ ئېلىش تۇيغۇسىدا بولغان كىشى روھىي جەھەتتىن كۆپ ھەرەج تارتىدۇ، كەيپىياتى جىددىيلىشىدۇ. شۇڭا، مەنئۇيەتكە مەبلەغ سېلىپ، كاللىدىن يامان ئوي - خىياللارنى چىقىرىۋېتىش كېرەك.

2. ماددىي كۈچكە مەبلەغ سېلىش

ئۆچ ئېلىش كويىغا كىرگەن كىشى ھەممە ئىشىنى تاشلىۋېتىپ، پۈتۈن ئەس - يادى بىلەن ئۆچ ئېلىشنىڭلا پېيىدە يۈرىدۇ. شۇڭا، بۇنىڭدىن كېلىدىغان ماددىي زىيانلارنى دەڭسەپ كۆرۈپ، بۇ ئويىدىن ۋاز كېچىش كېرەك.

3. ۋاقىتقا مەبلەغ سېلىش

ئۆچ ئېلىش ئۈچۈن ئۇزاق مۇددەت تەييارلىق قىلىشقا توغرا كېلىدۇ. ھەتتا بەزىدە بىر ئۆمۈرنى سەرپ قىلىۋېتىشمۇ مۇمكىن. شۇڭا، ۋاقىتنى ئەھمىيەتلىك ئىشلار تەرىپىگە بۇرۇش ئاقىلانلىكتۇر.

كۈلكە ئۆچمەنلىكىنى يوقىتىدۇ

باشقىلار سىزگە دۈشمەنلىك قىلسا، سىز بۇنىڭدىن يېتەرلىك مۇداپىئە كۆرمىسىڭىز، ئېغىر تالاپەتكە ئۇچراپ



كېتىشىڭىز مۇمكىن. شۇڭا، بۇ جەھەتتە ئەقىل  
ئىشلىتىشىڭىزگە توغرا كېلىدۇ. ئۇنىڭ ئۈستىگە سىزگە  
دۈشمەنلىك قىلىۋاتقانلارغا دوستانە مۇئامىلە قىلىپ، ئۇلارنىڭ  
دۈشمەنلىك ھېسسىياتىنى پەسەيتىش مۇمكىن سىزنىڭ قولىڭىزدىن  
كېلىدىغان ئىش.

ھاياتىڭىزنى خۇشال - خۇرام، كۈلكە - چاقچاق بىلەن  
ئۆتكۈزۈمەكچى بولسىڭىز، چوقۇم بارلىق ئۆچمەنلىكلەردىن  
ساقلىنىپ، خۇشال - خۇرام ياشاشقا ئىنتىلىشىڭىز، كۈلكە  
بىلەن ھاياتىڭىزنى قوۋناقلاشتۇرۇپ، ئۆزىڭىزنىڭ بەختلىك  
ھاياتىغا يېڭى مەزمۇن قوشۇشىڭىز كېرەك.

سىز دۈشمىنىڭىزگىمۇ كۈلۈپ مۇئامىلە قىلالىسىڭىز،  
دۈشمىنىڭىزنىڭ دۈشمەنلىك ھېسسىياتى تەۋرىنىپ، بوشىشىپ  
قىلىشى مۇمكىن. شۇڭا، يۇمۇرلۇق بولۇپ، كۈلكە بىلەن ھايات  
پەيزىنى سۈرسىڭىز بۇ ئۆمرىڭىز مەنلەرگە تولۇپ كېتىدۇ.

## 26. ئوڭۇشسىزلىق

ئوڭۇشسىزلىق بىلەن مەغلۇبىيەت  
 مۇۋەپپەقىيەتنىڭ ئانىسى

ئوڭۇشسىزلىق بىلەن ئوڭۇشلۇق، مەغلۇبىيەت بىلەن مۇۋەپپەقىيەتنىڭ ھەممىسى مۇكەممەل تۇرمۇشنىڭ ئايرىلماس بىر قىسمىدىن ئىبارەت. ئۇلارنىڭ ئارىسىدا ئوخشاشلىق ۋە قارىمۇقارشىلىق بىللە مەۋجۇت بولغان بولىدۇ، بىر - بىرىگە ئايلىنىدۇ. نۇرغۇن ئەمەلىيەتلەر ئىسپاتلىدىكى، ئوڭۇشسىزلىق بىلەن مەغلۇبىيەت مۇۋەپپەقىيەتنىڭ ئانىسىدۇر.

ئۇلۇغ ئالىم ئېينشتېين باشلانغۇچ مەكتەپتە ئوقۇۋاتقان چاغلىرىدا ساۋاقداشلىرىنىڭ ھەممىسى ئۇنى «دۆت» دەپ تىللايتتى. بىر كۈنى قول ھۈنەرۋەنچىلىك دەرسىدە ئوقۇتقۇچى ئوقۇغۇچىلار ياسىغان لاي ئۆردەك، لاتا قونچاق، شام، مېۋە بېزەكلىرىنى كۆرگەندىن كېيىن، ناھايىتى بىر قوپال، ئورۇندۇققىمۇ ئوخشىمايدىغان ئورۇندۇق مودېلىنى قولغا ئېلىپ قايناپ تۇرۇپ: «سىلەر مۇشۇنداق قاملاشمىغان ئورۇندۇقنى كۆرۈپ باققانمۇ؟ مېنىڭچە، دۇنيادا بۇنىڭدىنمۇ قوپال ئورۇندۇق بولمايدۇ» دەيدۇ. بۇ چاغدا ئېينشتېين: «بار» دەپ پارتىسىنىڭ ئىچىدىن تېخىمۇ قاملاشمىغان ئىككى ئورۇندۇق مودېلىنى چىقىرىدۇ ۋە ئوقۇتقۇچىسىغا: «بۇلارنى مەن بىرىنچى ۋە ئىككىنچى قېتىمدا ياسىغان. سىزگە بەرگىنىم مېنىڭ ئۈچىنچى قېتىم ياسىغىنىم، ئۇ كىشىنى قايىل

قىلالمىسىمۇ، بۇ ئىككىسىدىن ياخشىراق» دەيدۇ.

19 - ئەسىردىكى فىرانسىيە يازغۇچىسى موپاسسان دەسلەپتە يېزىقچىلىققا كىرىشكەندە، يازغانلىرىنى شۇ دەۋردىكى داڭلىق يازغۇچى فىلوبېرغا كۆرسەتكەن، بۇ يازمىلارنىڭ سۈپىتى ئانچە يۇقىرى بولمىسىمۇ، فىلوبېر ئۇنىڭ يېزىقچىلىق ماھارىتىگە ھەقىقەتەن قايىل بولغان ھەمدە ئۇنى ئىلھاملاندۇرغان. شۇنىڭ بىلەن ئۇ تىرىشىپ يېزىقچىلىق قىلىپ كېيىن داڭلىق يازغۇچىغا ئايلانغان.

ئوڭۇشسىزلىق ۋە مەغلۇبىيەت مۇۋەپپەقىيەت يولىدا كەم بولسا بولمايدىغان ھەمراھلاردۇر. ئادەم چېنىقىماي تۇرۇپ تاۋلىنالمىدۇ؛ تەجرىبە بولماي تۇرۇپ نەتىجە بەرمەيدۇ. بارلىق ئوڭۇشسىزلىق ۋە مەغلۇبىيەت ئادەمگە نۇرغۇن تەجرىبە، ئويلىنىش پۇرسىتى ئاتا قىلىدۇ. ھەر بىر مۇۋەپپەقىيەت قازانغۇچى دۇچ كەلگەن قىيىنچىلىق ۋە ئوڭۇشسىزلىقلارنى يېڭىپ، مەغلۇبىيەتنى غەلبىگە ئېرىشتۈرگەن. پەقەت مۇستەھكەم ئىرادە بىلەن ئالدىدىكى قىيىنچىلىقلارنى سۈپۈرۈپ تاشلىغاندىلا، ئۇلۇغۋار نەتىجىلەرنى قولغا كەلتۈرگىلى بولىدۇ. پەقەت «ئوڭۇشسىزلىق بىلەن مەغلۇبىيەت مۇۋەپپەقىيەتنىڭ ئانىسى» دېگەن سۆزنى ھەرىكەت قىلىنمەسسى قىلغاندىلا باتۇرلۇق بىلەن ئالغا بېسىپ، مۇۋەپپەقىيەتنى قولغا كەلتۈرگىلى بولىدۇ.

### ئوڭۇشسىزلىقنى قوبۇل قىلىش

بىر ياش بولۇپ، خىزمىتى كۆڭۈلدىكىدەك بولمىغاچقا، خۇشال بولالماي، ئوڭۇشسىزلىق پاتىقىغا پېتىپ قالغانىدى. شۇڭا، ئۇنىڭ باشلىقىمۇ ئۇنىڭغا ئانچە ئېتىبار قىلمايدىغان بولۇپ قالغانىدى. ۋاقتىنىڭ ئۆزىرىشىغا ئەگىشىپ، ئۇنىڭ

باشلىقى ئۇنى چېكىندۈرۈۋەتمەكچى بولۇپ قالدى، ئاخىر پاجىئە يۈز بەردى، ئۇ ۋاقتىدا ئۆزىنى قۇتقۇزۇۋالمايچاقا، خىزمىتىدىنمۇ ئايرىلىپ قالدى.

بەزى كىشىلەر ئوڭۇشسىزلىقنى بەزى باھانە - سەۋەبلەرگە ئارتىۋېلىپ ئۆزىنى بىراقلا تاشلىۋېتىدۇ. بۇ خۇددى «ئىشەككە كۈچۈك يەتمەسە ئۇر توقۇمنى» دېگەندەكلا بىر ئىش، ئەقىللىق كىشى ھەرگىز بۇنداق ئىش قىلمايدۇ.

ئوڭۇشسىزلىققىمۇ دادىل يۈزلىنىش كېرەك، بېشىڭىزغا كەلگەن ئوڭۇشسىزلىق بىر رېئاللىق، ئۇ بېشىڭىزغا كېلىپ بولغانىكەن، دېمەك، سىز ئۇنىڭدىن ھەرگىز قېچىپ قۇتۇلالمايسىز. قېچىپ قۇتۇلۇپ كېتىشىڭىزمۇ مۇمكىن ئەمەس. شۇڭا، ئۇنىڭغا دادىل يۈزلىنىپ، چىقىش يولى تاپالسىڭىز، سىز يەنىلا مۇۋەپپەقىيەت دەرۋازىسىنى چېكەلەيسىز. بولمىسا، سىز ھەرقانچە مۇۋەپپەقىيەتكە ئېرىشىش ئۈمىدىدە بولغان تەقدىردىمۇ، رېئاللىق سىزنى بۇ ئارزۇيىڭىزغا يەتكۈزمەيدۇ.

تۇرمۇشتا بىز دۇچ كەلگەن ئوڭۇشسىزلىقلار بىزنىڭ ئىرادىمىزنى تاۋلاپ، بۇنىڭدىن كېيىن يولدىن ئادىشىپ كېتىش، خاتا قەدەم بېسىشلاردىن ساقلاپ قالىدۇ. بەلكىم ھايات يولىڭىزدا يەنە خىلمۇخىل ئوڭۇشسىزلىقلار سىزنى كۈتۈۋاتقان بولۇشى مۇمكىن، ئۇنىڭدىن قورقماڭ، قورقۇش ئوڭۇشسىزلىقنى يېڭىش ئىرادىڭىزنى يوققا چىقىرىدۇ.

## 27. يەڭگىلتەكلىك

### ماددىي مەئىشەتكە بېرىلىپ كەتمەك

سىز دائىم كىمنىڭ ئەمىلى ئۆستى، كىم ئاكسىيە ئويىناپ قانچىلىك پۇل پايدا كۆردى، كىمنىڭ ئۆيى ھەممىدىن چوڭ دېگەنلەرگە دىققىتىڭىزنى بۇراپ يۈرسىڭىز، نۇرغۇن ۋاقتىڭىز بىكارغا ئۆتۈپ كېتىدۇ. ماددىي مەئىشەتنىڭ قىزىقتۇرۇشى ئالاھىدە كۈچلۈك بولىدۇ، شۇڭا، بۇ جەھەتتە ئۆزىڭىزگە خاس يول تۇتۇپ ياشىغىنىڭىز تۈزۈك.

ماددىي مەئىشەت دۇنياسى چەكسىز، رەڭگارەڭ ۋە كۆزنى چاقىتىدىغان دەرىجىدە جەلپكار بولىدۇ. سىز ماددىيلىققا بەك بېرىلىپ كەتسىڭىز، ئۆزىڭىزنىڭ مەنئىيىتىنى، ئادىمىيلىك خىسلىتىنى مەلۇم دەرىجىدە تەسىرگە ئۇچرىتىپ قويۇشىڭىز مۇمكىن. سىز ئۆزىڭىزدە ئىقتىسادىي ۋە باشقا تەرەپلەردىن شەرت - شارائىتىنى تولۇق ھازىرلىماي تۇرۇپ ماددىي مەئىشەتكە بېرىلىپ كەتكىنىڭىز بىلەن، بەزىبىر خىراجىتى كۆپ، يۇقىرى كىرىملىك ئادەمگە ئايلىنالماسىز. شۇڭا، ماددىي مەئىشەتكە نىسبەتەن ئوتتۇراھال يول تۇتىشىڭىز ئەۋزەل.

ئوتتۇراھال يول ۋە ئاددىي - ساددىلىق ئادەمنىڭ ھەقىقىي دۇنياسىنى نامايان قىلالايدۇ، زېھنىي كۈچىنى ئۇرغۇتۇپ، روھىي كەيپىياتىنى بىر خىلدا ساقلاپ، ساغلاملىقىنى جايىدا كاپالەتلەندۈرەلەيدۇ. ھەرقانداق ئىش يۈز بېرىشىدىن قەتئىينەزەر ئۇنىڭغا پۇختا روھىي تەييارلىق ھازىرلانغان بولىدۇ.

ئاددىي - ساددىيلىقنى قوغلىشىش ئالدىغا جازابلىقتۇر. بۇ ئالىجانابلىق سىزنى توختىماي ئالغا ئىلگىرىلىتىدۇ. سىزنى سوغۇققان، ئىشىنىڭ ئالدى - كەينىنى دەڭسەيدىغان، پوختىغا ئادەمگە ئايلاندۇرىدۇ. ئاددىي - ساددىيلىق سىزنىڭ ئىرادىڭىزنى ئۈزۈكسىز تاۋلاپ، ھايات يولىڭىزنى ھەقىقىي يورۇتۇپ تۇرىدۇ. پۈتكۈل ئەس - يادى بىلەن ماددىي مەنئەت قوغلىشىشتىن ساقلاپ، ھەقىقىي ھايات مەنزىلىگە قەدەم باستۇرىدۇ.

### يەڭگىلتەكلىك بىلەن خوشلىشىش

تۇرمۇشنى كۆزىتىدىغان بولساق، نۇرغۇن كىشىنىڭ ئىشىنىڭ ئالدى - كەينى دەڭسەپ كۆرمەيلا يەڭگىلتەكلىك بىلەن ئىش قىلىدىغانلىقىنى كۆرۈپ يېتەلەيمىز. نەتىجىدە، يەڭگىلتەكلىك بىلەن قىلىنغان ئىش بەزىبەر ئەكسىچە ئۈنۈم بېرىپ، يا چالا بولۇپ قالىدىغان، يا بولمىسا پۈتمەيدىغان، قايتا قىلىشقا توغرا كېلىدىغان بولۇپ چىقىدۇ. ئىشنى پوختا قىلغانغا قارىغاندا نەچچە ھەسسە كۈچ ۋە زېھىن سەرپ قىلىشقا توغرا كېلىدۇ. يەڭگىلتەكلىكنىڭ يەنە بىر ئىپادىسى ئالدىراڭغۇلۇقتۇر. ئاقىللار بىزنى: «ھەرقانداق ئىشنى قىلىشقا ئالدىراپ كەتمە، ئالدىراپ قىلىنغان ئىش بەزىبەر ياخشى نەتىجە بەرمەيدۇ، ئىشنىڭ ئاقىۋىتىنى ئويلاپ، يەتتە ئۆلچەپ بىر كەسكەن ئىشتىن چاتاق چىقمايدۇ. دۇنيادا ئالدىرايدىغان ئىشلار ئاز، ئالدىرماي، قاتتىق دەلىللەشتىن ئۆتكۈزۈپ قىلىدىغان ئىشلار ناھايىتى كۆپ. شۇڭا ھەرقانداق ئىشتا ئالدىراقسانلىقتىن ساقلا، شۇنداق قىلساڭ كېيىن ھەرگىز پۇشايمان يېشى تۆكمەيسەن» دەپ ئاگاھلاندۇرىدۇ. ئالدىراقسانلىق، يەڭگىلتەكلىكنىڭ ئاقىۋىتىنى ئويلاپ تۇرۇپ ئىش قىلىش، شۇندىلا ھاياتنىڭ ھەقىقىي ھۈزۈر - ھالاۋىتىنى تېتىپ ياشىيالايسىز.

## 28. تەشۋىشلىنىش

### تەشۋىشلىنىش قانداق پەيدا بولىدۇ؟

كۈندىلىك تۇرمۇش، خىزمەت ۋە ئۆگىنىش جەريانىدا كىشىلەر تەشۋىشلىنىشتىن ساقلىنالمىدۇ. تەشۋىشلىنىش ھەممە كىشىگە ئورتاق بولغان روھىي فىزىيولوگىيەلىك ئامىل بولۇپ، ئەتراپىمىزدا يۈز بەرگەن ئىشلارغا نىسبەتەن مەلۇم دەرىجىدە تەشۋىشلىنىپ تۇرىمىز، پەقەتلا تەشۋىشلىنىشنىڭ دەرىجىسى ئوخشىمايدۇ. نورمال ئەھۋالدا تەشۋىشلىنىش ھېچقانداق ئېغىر ئاقىۋەت ئېلىپ كەلمەيدۇ، ئەمما چوڭ - كىچىك ھەممە ئىشقا تەشۋىشلىنىۋەرگەندە، پىسخىكىلىق ساغلاملىق جەھەتتىن چاتاق چىقىدۇ.

ئادەمدە تەشۋىشلىنىش بەك كۈچىيىپ كەتكەندە، ئەتراپىدا يۈز بېرىۋاتقان ئىشلارنىڭ ھەممىسىدىن تەشۋىشلىنىدىغان، سەزگۈرلۈكى ئېشىپ كېتىدىغان، ھېچقانداق ئىشنى خاتىرجەم قىلالمايدىغان، ھەتتا تاماقنىمۇ كۆڭۈللۈك ئولتۇرۇپ يېيەلمەيدىغان بولۇپ قالىدۇ. ئاسان جىددىيلىشىدىغان، ئۇيقۇسى قاچىدىغان، كۆپ تەرلەيدىغان، يۈرەك سالىدىغان، قان بېسىمى ئېشىپ كېتىدىغان ئەھۋاللار كۆپ كۆرۈلىدۇ. بۇنىڭ بىلەن بىللە چوڭ - كىچىك تەرەت قېتىم سانى نىسبەتەن كۆپىيىپ كېتىدۇ. ئېغىر بولغاندا، تۆۋەندىكىدەك ئۈچ خىل شەكىلدە قوزغىلىدۇ:

## 1. ئۆلۈپ كېتىش تۇيغۇسى

قوزغالغاندا يۈرىكى قىسىلىپ، نەپىسى تېتىشىمەي، قورقۇنچقا چۈشۈپ كېتىدۇ. خۇددى ئۆلۈپ كېتىۋاتقانغا ئوخشاش، باشقىلارنى ياردەمگە چاقىرىدۇ.

## 2. ھولۇقۇپ قوزغىلىش

ھولۇقۇش تۇيغۇسى كۈچىيىدۇ، تۈكلۈك ھايۋانلاردىن، تىغلىق جابدۇقلاردىن قورقىدۇ، كارىۋات تېگىگە ئوغرى كىرىۋالغاندەك تۇيغۇدا بولىدۇ. ھەرقانچە يۈرەكلىك كىشىدەمۇ قورقۇش تۇيغۇسى بولىدۇ، ئەمما قورقۇشنىڭ ئېنىق ئوبيېكتى بولمايدۇ.

## 3. نېرۋىسى قوداڭشىش

نېرۋىسى قوداڭشىپ، قالايمىقان سۆزلەيدۇ، قورقىدۇ، تەشۋىشى كۈچىيىدۇ، ئەمما نېرۋا كېسەللىكىنىڭ قوزغىلىشىغا ئوخشىمايدۇ.

دەرۋەقە، ئۇزاق مۇددەت تەشۋىشلىنىش ئىچىدە ياشاش كېسەللىك پەيدا قىلىدۇ. شۇڭا تەشۋىشلىنىش تۇيغۇسى كۈچەيگەن ھامان ئۇنى ۋاقتىدا داۋالاش كېرەك.

## تەشۋىشلىنىشنىڭ سەۋەبلىرى

ئادەم نېمە ئۈچۈن تەشۋىشلىنىدۇ؟ بۇنى تەبىئىيلىك، جەمئىيەت، ئادەملەرنىڭ پىسخىك پائالىيىتى بىلەن بىرلەشتۈرۈپ تەھلىل قىلغىنىمىزدا، تۆۋەندىكىدەك خۇلاسگە كېلىمىز:

### 1. خىزمەت، تۇرمۇشتا مۇكەممەللىكنى قوغلىشىش

دۇنيادا ھېچقانداق نەرسە مۇكەممەل بولمايدۇ، شۇڭا خىزمەت ۋە تۇرمۇشتا مۇكەممەللىكنى قوغلاشقاندا، ئاسانلا سەزگۈرلۈك كېلىپچىقىدۇ، نېرۋا قالايمىقانلىشىدۇ، كۆپ سۆزلەش، چېچىلىش، ئاچچىقلىنىش بۇنىڭ تىپىك ئىپادىسى بولىدۇ. ئىشلار كۆڭۈلدىكىدەك بولمىغانچە، چېچىلىش، كىشىنى



گەيىبلەش دەرىجىسى ئاشىدۇ، بۇنىڭ بىلەن تەشۋىشلىنىش تەبىئىي ھالدىلا كۈچىيىپ كېتىدۇ.

## 2. ھاياتتىكى ئوڭۇشسىزلىقلارغا تاقابىل تۇرالماسلىق

تۇرمۇش مۇرەككەپ، ھايات يولى نۇرغۇن ئوڭۇشسىزلىقلارغا تولغان بولىدۇ، بۇ ئوڭۇشسىزلىقلاردىن مۇستەھكەم ئىرادە، قايتماس روھ بولغاندىلا ئوڭۇشلۇق ئۆتۈپ كەتكىلى بولىدۇ. ئەمما بۇنىڭغا ئىدىيەدە يېتەرلىك تەييارلىق بولمىغاندا، دەماللىقتا تەمتىرەپ قالىدىغان، مەڭدەپ قالىدىغان ئەھۋال كېلىپچىقىدۇ. ئوڭۇشسىزلىقلار تۈگىمىگەنچە، تەشۋىش ئارتىپ بارىدۇ.

## 3. سىرتتا يۈز بەرگەن ئوڭۇشسىزلىقلار

ئوڭۇشسىزلىق سىرتتا يۈز بەرگەن بولسىمۇ، نېرۋا سەزگۈرلىشىپ كەتكەچكە، جىددىيلىشىدىغان، ئۈمىدسىزلىنىدىغان، ھەممە تۈگىدى، دەپ قارايدىغان روھىي ھالەتلەر بىلەن ئىپادىلىنىدۇ. سىرتتا يۈز بەرگەن ئىشلارنى ئۆزىگە ئېلىۋېلىش بۇنىڭ تىپىك ئىپادىسىدۇر. ئۆزى بىلەن ھېچقانداق مۇناسىۋىتى بولمىسىمۇ، تەشۋىشلەنگۈچىگە ئوخشاشلا تەسىر قىلىۋېرىدۇ.

## 4. ئەسەبىيلىك

بۇنداق ئادەمنىڭ پىسخىك ساپاسى ناچار، سەزگۈرلۈكى گېشىپ كەتكەن، ئاسان ھاياجانلىنىدىغان، تېگىپ كەتسىلا پارتلايدىغان ھالەتتە بولىدۇ. ئوڭۇشسىزلىققا قەتئىي بەرداشلىق بېرەلمەيدۇ. ناھايىتى سەزگۈر، تەشۋىشى كۆپ، ھەتتا ئەسەبىي كېلىدۇ.

## تەشۋىشلىنىشنى يوقىتىش ئۇسۇللىرى

### 1. ئۆزىنى ئەركىن قويۇۋېتىش

ئۆزىنى ئەركىن - ئازادە قويۇۋەتكەندە، سوغۇققان بولۇپ، تەشۋىشلىنىشنى ئازايتقىلى بولىدۇ.

## 2. بەدەننى ئارام ئالدۇرۇش

بەدەننى ئۇۋۇلىتىش، كۆز ئەتراپىنى ئۇۋۇلاپ بېرىش؛ پۈتتىكى ئىسسىق سۇغا چىلاپ يۇيۇش، كارىۋاتتا سۇنايلىنىپ يېتىش؛ قول - پۇتلارنى ئەركىن ھەرىكەتلەندۈرۈپ بېرىش، بوغۇملار ھەرىكىتىنى جانلاندۇرۇپ بېرىش، كۆزنىڭ چارچاپ كېتىشىنىڭ ئالدىنى ئېلىش، كۆزنىڭ كۆرۈش قۇۋۋىتىگە پايدىلىق ھەرىكەتلەرنى ئىشلەپ بېرىش كېرەك.

## 3. بىرلا ۋاقىتتا كۆپ خىل ئۇسۇل بىلەن ئۆزىنى قويۇۋېتىش

كۆكرەك قەپىزىنى توشقۇزۇپ تۇرۇپ نەپەسلىنىش، ئۆزىنى ئازادە تۇتۇش، دىققىتىنى مەركەزلەشتۈرۈش قاتارلىق ئۇسۇللارنى قوللىنىش كېرەك.

## 4. ئەسلىگە كەلتۈرۈش ئۇسۇلى

پوزىتسىيەنى ئۆزگەرتىش، كېسەللىك سەۋەبىنى تېپىپ چىقىش، ئىش - ھەرىكىتىنى توغرىلاش ئۇسۇللىرىنى قوللىنىش ئارقىلىق ياخشى ئۈنۈمگە ئېرىشكىلى بولىدۇ.

## 5. جىمجىت خىيال سۈرۈش

ئولتۇرۇپ ياكى ئۆرە تۇرۇپ، كۆزنى يۇمۇپ، مۇسكۇللارنى بوشاشتۇرۇپ، تەپەككۈرنى مەركەزلەشتۈرۈپ ئۆتكەن ئىشلارنى ئەسلەش ئارقىلىق، تەشۋىشلىنىشىنى بارا - بارا ئاجىزلاشقىلى بولىدۇ.

## 6. بەدەن چېنىقتۇرۇش

ھەر خىل بەدەن چېنىقتۇرۇش ھەرىكەتلىرىنى ئىشلەش ئارقىلىق تەشۋىشلىنىشىنى ئازايتقىلى بولىدۇ.

## 7. دورا ئىشلىتىش

نېرۋىنى پەسەيتىدىغان، تەشۋىشنى يوق قىلىدىغان ھەر خىل دورىلارنى دوختۇرنىڭ كۆرسەتمىسى بويىچە ئىستېمال قىلىش ئارقىلىق تەشۋىشلىنىشىنى يوق قىلغىلى بولىدۇ.

## 29. گاڭگراش

### ئازاب - ئوقۇبەتنى ئۇنتۇپ كېتىش

تۇرمۇشتا كۆڭۈللۈك ئىشلار بىلەن بىر قاتاردا، كۆڭۈلسىزلىكلەر، ھەتتا سىزنى ئازابلانغان، ھېلىمۇ ئازابلانغان ئىشلار كۆپ بولۇشى مۇمكىن. بۇنداق چاغدا كەيپىياتىڭىزنى تەڭشەپ، داۋاملىق ئازاب تارتىۋەرمەي، كۆڭۈللۈك، ياخشى تۇرمۇش كەچۈرگىنىڭىز، بەخت قۇچقىدا ئەللىلەنگىنىڭىز ئەۋزەل. شۇڭا، سىز ئۆتمۈشىڭىزدىكى ئازاب - ئوقۇبەتلەرنى تەلتۈكۈس ئۇنتۇپ كېتىشكە ھەرىكەت قىلىڭ.

چۈنكى، سىزنىڭ ئۆتمۈشتىكى ئازاب - ئوقۇبەتلىرىڭىز ئۆتمۈشكە تەۋە، ئۇنى ھازىرقى تۇرمۇشىڭىزغا سۆرەپ كىرىشىڭىزنىڭ ھېچقانداق ئەھمىيىتى يوق، زىيىنى بولسا باركى، ئەمما پايدىسى يوق.

باسقان ھەرىس قەدىمىڭىزنى ئويلاپ بېسىشىڭىز سىزنى ئاليجابلاردىن قىلىدۇ. سوغۇققان، ئۈمىدۋار، كەلگۈسىگە ئىشەنچ بىلەن قارايدىغان خاراكتېرنى يېتىلدۈرسىڭىز، ئازابنى ئۇنتۇپ، ئۇنى چۆرۈۋەتسىڭىز، بەخت - سائادەتلىك كۈنلەر سىزگە چوقۇم قۇچاق ئاچىدۇ.

ئۆتمۈش ئۈچۈن ياش تۆكۈشنىڭ ھېچقانداق ئەھمىيىتى يوق، ئەڭ مۇھىمى بۈگۈن، بۈگۈنكى ئەمەلىيەت ئارقىلىق كەلگۈسىگە يول ئېچىش، يېشىڭىزنى سۈرتۈڭ، ئۈمىدۋار بولۇڭ، كەلگۈسىگە دادىل قەدەم تاشلاڭ.

ھەممە كىشىنى رازى قىلىپ بولالمايسىز.

ئۆزىڭىز توغرا دەپ بىلگەن، جەمئىيەت توغرا دەپ ئېتىراپ قىلغان ئىشلارنى قىلىپ، ئەخلاق چېگراسىدىن چىقىپ كەتمىسىڭىزلا، باسقان قەدىمىڭىزدىن چوقۇم گۈل - چېچەكلەر پورەكلەپ ئېچىلىدۇ.

ئەمما، سىز ھەممە كىشىنى رازى قىلىپ كېتەلمەيسىز. لېكىن خاتىرجەم بولۇشكى، ئەتراپىڭىزدىكى ھەممە كىشىنى رازى قىلىپ كېتىش سىزنىڭ ھاياتىي مەسئۇلىيىتىڭىز ئەمەس، سىزنىڭ ھاياتىي مەسئۇلىيىتىڭىز كىشىلەرگە، جەمئىيەتكە پايدىلىق ئىش قىلىش، زىيانلىق ئىشلاردىن ساقلىنىش. شۇنداقتىمۇ بۇ ئىشلارنى قىلىش جەريانىدا سىزنىڭ ھەممە كىشىنى رازى قىلىپ كېتەلىشىڭىز ناتايىن.

شۇڭا دادىل ئالغا بېسىۋېرىڭىز، توغرا دېگەن ئىشلىرىڭىزنى قىلىۋېرىڭىز، سىزنىڭ ئىشلىرىڭىزدىن رازى بولىدىغانلار چوقۇم چىقىدۇ، پىكرى بارلارمۇ چوقۇم چىقىدۇ، ئەمما سىز بۇلارنىڭ ھېچقايسىسىغا پەرۋا قىلماڭ. ئۆز نىشانىڭىز ئۈچۈن دادىل قەدەم تاشلاڭ.

### گاگىراشتىن قۇتۇلۇشنىڭ ئۇسۇللىرى

1. بىلىمگەن قىياپەتكە كىرىۋېلىش بەزى ئىشلارنى بىلىمگەن قىياپەتكە كىرىۋالسىڭىز، كىشىلەر سىزنى جىق ئاۋارە قىلىپ كېتەلمەيدۇ، بۇنىڭ بىلەن روھىي كەيپىياتىڭىزنى تېزلا تەڭشەش مەقسىتىگە يېتەلەيسىز.
2. ئۆزىنى دەڭسەپ كۆرۈش ئۆزىنى چۈشەنگەن، ئۆزىنى دەڭسىيەلىگەن كىشى چوقۇم

نۇرغۇن ئىشلاردا ئۆزىنى بىلىپ ئىش قىلىدۇ، خاتالىقنى ئاز سادىر قىلىدۇ.

### 3. مۇۋاپىق پەيتتە يۈمۈرلۈك بولۇش

يۈمۈرلۈك بولۇش كىشىلەر ئارا مۇناسىۋەتنى يېقىنلاشتۇرۇپ، خۇشاللىققا چۆمدۈرىدۇ، ئۆزىنىمۇ، ئۆزگىنىمۇ خۇشال قىلغىلى بولىدۇ. شۇڭا، مۇۋاپىق پەيتتە يۈمۈرلۈك بولۇش ئىنتايىن ياخشى ئۇسۇللارنىڭ بىرى.

### 4. باشقىلارنى چوڭقۇر چۈشىنىش

باشقىلارنى چوڭقۇر چۈشەنگەندە، كىشىلىك مۇناسىۋەت جەريانىدا تەمتىرەپ قالىدىغان ئىشلاردىن ئۈنۈملۈك ساقلانغىلى، ئۆزىنىڭ روھىي كەيپىياتىنى تەڭشىگىلى بولىدۇ.

### 5. جىددىچىلىكنى يۈمۈرغا ئايلاندۇرۇۋېتىش

بەزىدە كىشىلەر ئارىسىدا جىددىيلىك ئەھۋاللىرى كۆرۈلۈپ قالىدۇ، سۈركىلىش، جېدەل - ماجىرانىڭ ئالدىنى ئېلىش ئۈچۈن بۇ جىددىيلىكنى يۈمۈرغا، كۈلكە - چاقچاققا ئايلاندۇرۇۋەتكەندە، ياخشى ئۈنۈمگە ئېرىشكىلى بولىدۇ.

## 30. غەمكىنلىك

### غەمكىنلىكنىڭ سەۋەبلىرى

ئادەمنىڭ كەيپىياتى تۆۋەنلەپ كەتكەندە، تەبئىي ھالدىلا غەمكىنلىك ئىللىتى پەيدا بولىدۇ. بۇنىڭ سەۋەبىنى كۆپ تەرەپلەردىن ئىزدەشكە توغرا كېلىدۇ. ئادەتتە تۇرمۇشنىڭ جىددىيلىكى، ئاشقازاننىڭ بىئارام بولۇشى، باش ئاغرىش ۋە بەدەننىڭ قايسى قىسمى بولمىسۇن ئېغىر يارىلىنىشى غەملىنلىكنى پەيدا قىلىدۇ، بۇ كېسەللىك ئالامىتىدە تۆۋەندىكىدەك بىرقانچە خىل ئەھۋال يۈز بېرىدۇ:

#### 1. ئىرسىيەت

ئىرسىيەت غەمكىنلىكنىڭ پەيدا بولۇشىنىڭ ئاساسلىق ئامىلى بولۇپ، 50% ئادەم ئىرسىيەت سەۋەبىدىن غەمكىنلىشىپ كېتىدۇ.

#### 2. چوڭ مېگە نېرۋا سىستېمىسىنىڭ تەڭپۇڭلۇقىنى يوقىتىشى

كۆرۈنۈپ تۇرۇپتىكى، بۇمۇ بۇ خىل ئىللەتنىڭ پەيدا بولۇشىدىكى ئەڭ ئاساسلىق سەۋەبلەرنىڭ بىرىدۇر.

#### 3. خاراكتېر

ئۆزىنى كەمسىتىدىغان، چۈشكۈن، مۇكەممەللىك قوغلىشىدىغان كىشىلەردە ئاسانلا بۇ خىل ئىللەت پەيدا بولىدۇ.

#### 4. مۇھىت ۋە جەمئىيەت ئامىلى

ئارقا - ئارقىدىن كەلگەن ئوڭۇشسىزلىق، مەغلۇبىيەت ئاستا خاراكتېرلىك غەمكىنلىك ئىللىتىنىڭ مۇھىم ئامىللىرىدىن بىرى.

## 5. يېمەك - ئىچمەك ئادىتى

يېمەك - ئىچمەكنىڭ مېڭىگە بولغان تەسىرى چوڭقۇر بولىدۇ، شۇڭا، يېمەك - ئىچمەك ئادىتىنىڭ قانداق بولۇشى غەمكىنلىك ئىللىتىنىڭ پەيدا بولۇشىغا بىۋاسىتە تەسىر كۆرسىتىدىغان ئامىللارنىڭ بىرى.

### غەمكىنلىكتىن قۇتۇلۇش ئۇسۇللىرى

غەمكىنلىك ئادەمگە چاپلىشىۋالسا، كۈندىلىك تۇرمۇش، خىزمەت، كىشىلىك مۇناسىۋەتكە ئېغىر تەسىر يەتكۈزىدۇ. شۇڭا، بۇ ئىللەت چاپلاشقان ھامان ئۇنىڭدىن قۇتۇلۇش يوللىرىنى ئىزدەش بەك زۆرۈر.

1. ئۆزىنىڭ كەيپىياتىنى تەڭشەپ، قەدەممۇقەدەم ياخشىلىنىشقا يۈزلىنىش بۇنىڭ ئۈچۈن تۇتۇۋېلىش قابىلىيىتىنى ئۆستۈرۈپ، تەپەككۈر شەكلىنى ئۆزگەرتىشكە، كەيپىياتىنى تەڭشەشكە توغرا كېلىدۇ. يىراقنى كۆزلەپ، قەتئىي ئىرادە بىلەن ئالغا باسقاندا، بۇ نىشانغا چوقۇم يەتكىلى بولىدۇ.

2. كۈندىلىك پائالىيەت پىلانى تۈزۈۋېلىش ۋە ئۇنى قەتئىي ئىجرا قىلىش بۇنداق قىلغاندا غەمكىنلىك ئىللىتىنىڭ پۈتۈنلەي ياخشىلىنىپ كېتىشىنى قولغا كەلتۈرگىلى بولىدۇ. شۇڭا، بۇ ئىنتايىن ئۈنۈملۈك ئۇسۇلدۇر.

3. ئۆزىنىڭ كۆڭلىنى خۇش قىلىش، ئۆزىدىن پەخىرلىنىش، ئۆزىنىڭگە ئىشىنىشنى كۈچەيتىش ئارقىلىق كەيپىياتىنى تۇراقلاشتۇرۇش مەقسىتىگە يېتىش ئۆزىگە بولغان ئىشەنچنى كۈچلەندۈرۈپ، قەتئىي ئىرادىگە كەلگەندىلا، روھىي كەيپىياتى نورماللىشىپ، بۇ ئىللەتتىن قۇتۇلۇپ كەتكىلى بولىدۇ.

4. كىشىلىك ئالاقە دائىرىسىنى كېڭەيتىش

كىشىلەر بىلەن كۆپرەك ئالاقە قىلغاندا، غەمكىنلىك، ئازاب

قوينىدىن قۇتۇلۇپ، خۇشاللىققا ئېرىشكىلى ۋەھىي كەيپىياتنى تەڭشەپ تۇرغىلى، كۈنلەرنى خۇشال ئۆتكۈزگىلى بولىدۇ.

5. ئازابلانماسلىقنى ئۆگىنىۋېلىش

يىغىلىپ قالغان دەردلەرنى كۆڭلى يېقىنلىرىغا سۆزلەپ بېرىش ئارقىلىق يېنىكلەش، غەملەرنى ۋاقتىدا تۈگىتىپ تۇرۇش ئەڭ ياخشى ئۇسۇلدۇر.

6. ياخشى تۇرمۇش ئادىتىنى يېتىلدۈرۈش

ياخشى تۇرمۇش ئادىتىنى يېتىلدۈرگەندە، نېرۋىنىڭ جىددىيلىكى پەسىيىپ، غەمكىنلىكنىڭ پەيدا بولۇشى ۋە ئەۋج ئېلىشىنى ئۈنۈملۈك كونترول قىلغىلى بولىدۇ.

7. ئاپتاپقا قاقلىنىش ۋە تەنھەرىكەت

ئاپتاپقا قاقلىنىش ۋە مۇۋاپىق ھالدا چېنىقىش ئارقىلىق روھىي كەيپىياتنى تەڭشىگىلى، جۇشقۇنلۇققا تولغىلى، ھاياتىي كۈچىنى ئاشۇرغىلى بولىدۇ.

8. دورا بىلەن داۋالاش

دوختۇرنىڭ يېتەكچىلىكىدە مۇۋاپىق كېلىدىغان دورىلار بىلەن داۋالاشمۇ بۇ ئىللەتنى تۈگىتىدىغان ياخشى ئاماللارنىڭ بىرى ھېسابلىنىدۇ.

9. يېمەكلىك ئارقىلىق داۋالاش

شىپالىق يېمەكلىكلەرنى يەپ بېرىش، دورىلىق تائاملارنى تەڭشەپ يېمىش ئارقىلىقمۇ بۇ ئىللەتتىن تەلتۈكۈس قۇتۇلۇپ كەتكىلى بولىدۇ.



### 31. تەنھالىق

#### سىز تەنھامۇ؟

تەنھالىق باشقىلار بىلەن ئارىلاشماي، نېمە ئىش قىلسا ئۆز ئالدىغا قىلىدىغان، كىشىلەر بىلەن ئالاقە قىلىشنى خالىمايدىغان، كىشىلەردىن قاچىدىغان، ھەممە ئىشتا ئۆزى بىلەن ئۆزى بولىدىغانلارنى كۆرسىتىدۇ. بۇنداق كىشىلەر تەنھا قىلىشنى، تەنھا خىيال سۈرۈشنى، ھەرقانداق ئىشتا تەنھا بولۇشنى ئارزۇ قىلىشىدۇ. شۇڭا، بۇنداق كىشىلەر باشقىلارغا غەلىتە، ساراڭدەك تەسىرات بېرىپ قويمىدۇ.

تەنھالىق ئالاھىدە بىر خىل پىسخىك ھالەت سۈپىتىدە ھەر ساھە، ھەر كەسىپتىكىلەر ئارىسىدا ئوخشىمىغان دەرىجىدە ساقلىنىپ تۇرۇۋاتىدۇ. غەلىتە يېرى، تەنھا كىشىلەر ھەممە ئىشنى ئۆز ئالدىمىزغا قىلىمىز، ھېچقانداق ياردەمنىڭ، مەسلىھەتنىڭ كېرىكى يوق، دەپ ئويلايدۇ، ئەمما يالغۇز كىشى ھېچقانداق چوڭ بىر ئىشنى ۋۇجۇدقا چىقىرالمايدۇ. ھەرقانداق بىر ئىش پەقەت ھەمكارلاشقاندىلا، بار مەسلىھەت بىلەن ئىش قىلغاندىلا ۋۇجۇدقا كېلىدۇ.

سىزدە تەنھالىق تۇيغۇسى بارمۇ، سىز بىر تەنھا ئادەممۇ؟ بۇ سوئاللارغا جاۋاب بېرىش ئۈچۈن تۆۋەندىكى نۇقتىلاردىن ئۆزىڭىزنى تەكشۈرۈپ كۆرۈڭ:

1. سىز ئۆيدە ئۇزۇنغىچە تەنھا قىلىشنى ياخشى كۆرەمسىز؟
2. بىرنەچچە ئادەم بىر يەرگە يىغىلىشىپ پاراخلاشقاندا،

سزنىڭ گېپىڭىز ئەڭ ئازمۇ؟

3. سىز بىرەر ئىشنى قىلغاندا، باشقىلار كېلىپ

ياردەملەشسە، بىئاراملىق ھېس قىلامسىز؟

4. سىز تەنھالىق ھەممىدىن ياخشى دەپ قارامسىز؟

5. سىز باشقىلارنىڭ كۆڭۈل بۆلۈشىدىن بىزارمۇ؟

6. سىز بىر ئادەم بولسا ئەڭ ئەرەك بولىدۇ دەپ

قارامسىز؟

7. سىزچە بىر ئادەم ئەڭ تەبىئىيلىككە قايتالامدۇ؟

8. سىز ئەڭ خىيالچان ئادەممۇ؟

9. سىز ئادەملەر بىلەن ئارىلىشىشنى خالامسىز - يوق؟

10. سىز خىزمەتداشلىرىڭىز ۋە ساۋاقداشلىرىڭىز بىلەن

دائىم ئۇچرىشىپ تۇرۇشنى ياخشى كۆرەمسىز؟

11. سىز باشقىلارغا تەشەببۇسكارلىق بىلەن قول بېرەمسىز؟

12. سىز باشقىلار بىلەن ئۇچرىشىشتىن خۇشاللىق ھېس

قىلامسىز؟

13. سىزنىڭ كۆڭلىڭىز دائىم باشقىلارنى تارتىپ تۇرامدۇ؟

14. سىز باشقىلار بىلەن ئۇچرىشىشنى تەرك ئەتتىڭىزمۇ؟

15. سىز ئەزەلدىن ئۆزىڭىزنى ئۆلتۈرۈۋېلىش خىيالىدا

بولۇپ باقمىغانمۇ؟

16. سىز تەنھالىق تۇيغۇسى ۋاقتلىق دەپ قارامسىز؟

سىز بۇ سوئاللار ئىچىدە ئالدىنقى سەككىز سوئالغا «ھەئە»

دەپ، كېيىنكى سەككىز سوئالغا «ياق» دەپ جاۋاب بەرسىڭىز،

ئۇنداقتا سىز تىپىك تەنھالىق خاراكتېرىدىكى ئادەم

ھېسابلىنىسىز، بۇنىڭ ئەكسىچە بولغاندا سىز نورمال

كەيپىياتتىكى ئادەم ھېسابلىنىسىز.

گومۇمەن، تەنھالىق تۇيغۇسى بىزنىڭ ۋۇجۇدىمىزدىكى بىر

ئىللەتتۇر، بۇ ئىللەتتىن دوختۇر ۋە پىسخىك

مەسلەھەتچىلەرنىڭ پىكرى بويىچە تەدبىر قوللىنىپ تامامەن قۇتۇلۇپ كېتىش مۇمكىن. شۇنىڭ ئۈچۈن سىزدە ئەگەر تەنھالىق تۇيغۇسى كۈچلۈك بولسا، ئەڭ ئالدى بىلەن دىققىتىڭىزنى باشقا ياققا بۇراپ، كىشىلەر بىلەن قويۇق مۇناسىۋەتنى ساقلاپ، ئاممىۋى پائالىيەتلەرگە كۆپرەك قاتنىشىپ، بۇ ئىللەتتىن بالدۇرراق قۇتۇلۇپ كېتىشىڭىز كېرەك. بولمىغاندا بۇ ئىللەت بارغانسېرى ئېغىرلىشىپ كېتىدۇ - دە، سىزدە باشقا پىسخىك كېسەللىكلەرنى كەلتۈرۈپ چىقىرىشى مۇمكىن.

## 32. مەنسىزلىك

نېمە ئۈچۈن مەنسىزلىك تۇيغۇسى بولىدۇ؟

جەمئىيەت تەرەققىياتىغا ئەگىشىپ، بىز قىممەت كۆپ خىللىشىش دەۋرىگە، شۇنداقلا كىشىلەرنىڭ تۇيغۇسىدا ئوڭۇشسىزلىق ۋە توقۇنۇش پەيدا بولۇش دەۋرىگە قەدەم قويدۇق. ماددىي مەدەنىيەت تەرەققىي قىلغان بۈگۈنكى كۈندە، مەنىۋى مەدەنىيەتنىڭ تەرەققىياتى بەزى توسالغۇلارغا ئۇچرىماقتا. بۇنىڭ بىلەن بەزى كىشىلەردە، بولۇپمۇ ياشانغانلاردا ھاياتنى مەنسىز، ھېچقانداق ئەھمىيىتى يوق ھېس قىلىدىغان ئەھۋاللار شەكىللىنىشكە باشلىدى. بۇنداق تۇيغۇغا يېتىپ قالغان كىشىلەرنىڭ ئۇنىڭدىن قۇتۇلۇشى بىرقەدەر تەسكە توختايدۇ.

مەنسىزلىكنىڭ بارلىققا كېلىشى تۆۋەندىكىدەك بىرنەچچە تۈرگە بۆلۈنىدۇ:

1. ئۆزىنى توغرا تونۇشنىڭ كەمچىللىكى  
ئۆزىنىڭ ئىقتىدارىنى تۆۋەن مۆلچەرلەش، كۈنپويى غەمكىن يۈرۈش ئىدىيەدە مەنسىزلىكنى پەيدا قىلىدۇ.
2. بەدەن ئىقتىدارى بىلەن ئەمەلىي ئىقتىدار ئارىسىدا پەرق بولۇشى  
بۇنداق تەڭپۇڭسىزلىق مەنسىزلىك تۇيغۇسىنىڭ ئاساسىي سەۋەبلىرىدىن بىرى.

3. ئىجتىمائىي ئەمەلىيەت ۋە ھاياتلىق قىممىتىنى خاتا تونۇش  
جەمئىيەتتىكى مەلۇم بىر ھادىسە ۋە ئىشقا بىر تەرەپلىمە باھا بېرىدۇ؛ ئىجتىمائىي مەسئۇلىيەت بىلەن كىشىلىك

مەنپەئەت توقۇنۇشقاندا، ئادەمنى مەغلۇپ بولغۇچى دەپ قاراش، رازى بولماسلىق قاتارلىق تەرەپلەردىن ئىپادىلىنىدۇ.

#### 4. سىرتقى مۇھىتنىڭ تۇيۇقسىز ئۆزگىرىشى

پېنسىيىگە چىقىش، ئىش ئورنىدىن قېلىش، مۇھەببەتتىن مەھرۇم بولۇش، خىزمەتتە ئوڭۇشسىزلىققا ئۇچراش، ئىقتىسادىي جەھەتتىكى مەغلۇبىيەت قاتارلىقلار مەنسىزلىك تۇيغۇسىنى پەيدا قىلىدۇ.

#### 5. مەنپەئەتپەرەسلىك قىممەت قارىشى

مەنپەئەتپەرەسلىك قىممەت قارىشى ئادەمنىڭ مەنئىيىتىنى چىرىكلەشتۈرۈش رولىنى ئوينايدۇ، بۇ ھاياتى مەنسىز ھېس قىلىش ئىللىتىنىڭ پەيدا بولۇشىدىكى مۇھىم سەۋەب.

#### 6. بەخت تۇيغۇسىنىڭ كەمچىللىكى

بىر ئىشنى قىلغاندا ئۇنىڭدىن بەخت تۇيغۇسى ھېس قىلالماسلىق، يەتكىلى بولمايدىغان ئارزۇ - ئارمانلار قوينىدا ياشاش، كىچىك ئىشتىنمۇ لەززەت ئالالماسلىق قاتارلىقلاردىن بۇ ئىللەت پەيدا بولىدۇ.

### مەنسىزلىكنى تۈگىتىش ئۇسۇللىرى

مەنسىزلىك كىشىنى بەك بىزار قىلىدۇ. شۇڭا ئامال قىلىپ ھاياتنى گۈزەللىككە تولدۇرۇپ، مەنسىزلىكتىن قۇتۇلۇش ئىنتايىن مۇھىم. بۇنىڭ ئۈچۈن تۆۋەندىكى ئۇسۇللارنى قوللىنىشقا ئەرزىيدۇ:

#### 1. كەلگۈسى نىشانىنى بېكىتىۋېلىش

ئېنىق نىشان بويىچە ئالغا ئىلگىرىلىشىڭىز، ئۇرمۇشىڭىز تەرتىپلىك، ئەھمىيەتلىك ئۆتىدۇ. بۇنىڭغا ئەگىشىپ مەنسىزلىك ئىللىتىدىنمۇ قول ئۈزەلەيسىز.

#### 2. جەمئىيەتنىڭ قوللىشىنى قولغا كەلتۈرۈش

باشقىلارنىڭ ياردىمى، كىشىلەر ئارا ئالاقىنى كۈچەيتىش

قاتارلىق ئۇسۇللار بىلەن مەنسىزلىكنى تۈگەتكىلى، ھاياتنى خۇشاللىققا تولدۇرغىلى بولىدۇ.

3. كىتابتىن ئىلھام ئېلىش

كىتاب ئوقۇپ، ئۇنىڭدىن ھۇزۇر ئالغاندا، ھاياتىڭنىڭ مەنسىزلىكى ئۆزۈڭدىنلا يوقىلىپ كېتىدۇ.

4. خىزمەتتىن ئۈمىدكە ئېرىشىش

خىزمەت ۋە ئەمگەك مەنسىزلىكنى تۈگىتىدىغان ئەڭ ياخشى ۋاسىتىلەرنىڭ بىرى. سىز خىزمەتنى بېرىلىپ ئۈنۈملۈك ئىشلىسىڭىزلا، ياخشى نەتىجە قازىنىش ئىشەنچىڭىز ھەسسىلەپ ئاشىدۇ.

5. دىققىتىنى بۇراپ، خۇشاللىق ئىزدەش

مەنسىزلىكنى چۆرۈپ تاشلاپ، مۇزىكا ئاڭلاش، كۈلۈپ كىتىپ پائالىيەتلەرگە ئاكتىپ قاتنىشىش، كىشىلەر ئارا ئالاقىنى قويۇقلاشتۇرۇش مەنسىزلىكنى تۈگىتىشكە ياردەم بېرىدۇ.

### 33. گۇمانلىنىش

#### گۇمانلىنىش ئۆزىگە بولغان ئىشەنچنى يوقتىشتۇر

گۇمانلىنىش ئۆزىگە بولغان ئىشەنچنى يوقتىشتۇر. بۇنداق دېيىشىمىزدە تايىنىدىغان سەۋەبلەر ئىنتايىن كۆپ. سىز ئۆزىگە ئىشىنىدىغان، ئىشلىرىڭىزنى مۇۋەپپەقىيەتلىك پۈتتۈرىدىغان ئادەم بولسىڭىز، ئەتراپىڭىزدا بولۇۋاتقان ئىش ۋە ئادەملەردىن گۇمانلىنىپ يۈرمەيسىز. پەقەت ئىشەنچىڭىز يېتەرلىك بولمىغاندىلا بۇ ئىللەت سىزدە پەيدا بولۇشقا باشلايدۇ.

شۇنىڭ ئۈچۈن ئىشەنچ ۋە ئۈمىدۋارلىق بىلەن ھايات كەچۈرۈش ئىنتايىن مۇھىم. ئىككىلىنىشتىن ئىبارەت بۇ ئىللەتتىن قۇتۇلۇش ئۈچۈن تۆۋەندىكى تەرەپلەرگە دىققەت قىلىشقا ئەرزىيدۇ:

1. باشقىلارغا ئىشىنىش كېرەك. باشقىلارغا ئىشەنگەندىلا، ئۇششاق - چۈششەك ئىشلاردىن گۇمانلىنىپ، ئەندىشە قىلىپ يۈرمەيسىز.

2. ئەمەلىيەتكە بېقىش، ئەمەلىيەتنى چىقىش قىلىپ كىشىلەرگە مۇئامىلە قىلىش. مۇشۇنداق قىلغاندىلا ئىشلىرىڭىز ئوڭۇشلۇق يۈرۈشلەيدۇ.

3. گۇمانخورلۇقتىن ۋاقتىدا قۇتۇلۇش، ئۇنىڭدىن يىراق تۇرۇش كېرەك. بۇنىڭ ئۈچۈن بىرقاتار ئۈنۈملۈك تەدبىرلەرنى قوللىنىش، ئائىلە ۋە دوستلارنىڭ قوللىشىنى قولغا

كەلتۈرۈشكە توغرا كېلىدۇ.

ئومۇمەن، گۇمانخورلۇق ئەڭ يامان ئىللەتلەرنىڭ بىرى، بۇ  
ئىللەت كۈچىيىپ كەتسە، بىرقاتار يامان ئاقسۆڭەكلەرنى  
كەلتۈرۈپ چىقىرىدۇ.

### گۇمانخورلۇق — كېسەللىك

ھازىرقى زامان تېببىي ئىلمى ئىسپاتلىدىكى،  
گۇمانخورلۇق بىر خىل روھىي كېسەللىك بولۇپ، خاراكتېر  
ئاجىزلىقىنى كەلتۈرۈپ چىقىرىدۇ. گۇمانخورلار سەپرا ۋە ئىچ  
مىجەز كېلىدۇ، ئەرلەر ئارىسىدا كۆپرەك كۆرۈلىدۇ.  
گۇمانخورلار بالىلىقىدا ئېغىر روھىي زەربىگە ئۇچرىغان ياكى  
بەختسىز كىشىلەر بولۇپ، باشقىلار بىلەن بولغان ھېسسىياتىدا  
ياتلىنىش بىرقەدەر ئېغىر بولىدۇ. شۇڭا، ئۇششاق - چۈششەك  
ئىشلاردىنمۇ گۇمانلىنىدۇ، بۇ گۇمانى ئاخىر بېرىپ يامان  
ئاقسۆڭەكلەرنى، ھەتتا پاجىئەلەرنى كەلتۈرۈپ چىقىرىشىمۇ  
مۇمكىن.

شۇڭا، گۇمانخورلۇقتىن ساقلىنىش، ئامال بار ئۇنىڭدىن  
قۇتۇلۇپ چىقىپ، ھاياتلىق يولىنى پارلاقلاشتۇرۇش كېرەك.  
سىز باشقىلاردىن گۇمان قىلىشىڭىز، پۈتۈن ئەس - يادىڭىز  
شۇنىڭ بىلەنلا بولۇپ كېتىپ، ئۆزىڭىزنى كۆپ خورىتىۋالسىز.  
شۇڭا، ۋاقتىدا بۇنىڭ ئالدىنى ئېلىش تەدبىرلىرىنى قىلىپ،  
گۇمانخور بولۇشتىن، ئۇنىڭ تەسىرىدە كېلىپچىقىدىغان يامان  
ئاقسۆڭەكلەرگە قېلىشتىن ساقلىنىشىڭىز ئەڭ ئاقىلانلىكتۇر.



## 34. پۇشايمان

### پۇشايمان قىلىشنىڭ سەۋەبلىرى

ئادەمدە ئىككى خىل سەۋەبتىن پۇشايمان قىلىش كېلىپچىقىدۇ. بىر خىلى، بىر ئىشنى قىلىشتىن ئىلگىرى ئۇنىڭ ئاقىۋىتىنى مۇئەييەن دەرىجىدە مۆلچەرلىگەن، ئەمما بىپەرۋالىق قىلىش ياكى قارىغۇلارچە ئارزۇنىڭ سەۋەبىدىن خەتەرنىڭ ئالدىنى ئالىدىغان زۆرۈر تەدبىر قوللىنىلمايدۇ، بۇنىڭ بىلەن ئىشلار ئويلىغاندىكىدەك بولماي قالىدۇ، چۈنكى، ئىش ئەمەلگە ئېشىشقا ئاز قالغان بولسىمۇ، كىچىككىنە سەۋەب تۈپەيلىدىن ئەمەلگە ئاشماي قالىدۇ، بۇنىڭ بىلەن پۇشايمان قىلىش كېلىپچىقىدۇ. يەنە بىر خىلى، دائىم قارىغۇلارچە ئىش قىلىدىغانلاردا كۆپ كۆرۈلىدۇ. بۇنداق بولغاندا ئۇچۇرغا ئەھمىيەت بېرىلمەيدۇ، تەكشۈرۈپ تەتقىق قىلىنمايدۇ، بۇنىڭ نەتىجىسىدە ئىش مەغلۇبىيەت بىلەن ئاخىرلىشىدۇ. بۇنىڭ بىلەن پۇشايمان قىلىش كېلىپچىقىدۇ.

### پۇشايماننى كەلتۈرۈپ چىقىرىدىغان سەۋەب

بىر ئىشنى قىلغاندا مۇمكىنلىك ئالدى بىلەن ئويلىشىلىدۇ، بۇنىڭ ئىچىدە ئەڭ مۇمكىن بولىدىغىنى تاللىۋېلىنغاندا، ئەگەر بۇنىڭغا ئازراقلا سەل قارالسا شۇ ھامان خەتەر كېلىپچىقىدۇ، ھەتتا ئۇنىڭدىن كېيىنكى خەتەرلەرنى

مۆلچەرلىگىلى بولمايدۇ.

كىشىلەر قىيىن ئىشقا يولۇقۇپ مۇتەخەسسسلارنى ئىزدىگەندە، ئۇلاردا ھەممە ئىش راۋانلىشىپ كېتىدىغاندەك تۇيغۇ پەيدا بولىدۇ. بۇنداق چاغدا مۇتەخەسسسلارنىڭ سۆزىنى ئەستايىدىل ئاڭلاپ، ئۇلارنىڭ پىكرىنىڭ ئىنتايىن توغرا ئىكەن، دەپ قارايدۇ. بۇنداق بىردىنبىر تاللاش ۋە مۇتەخەسسسلارنىڭ ئالدىدا ئۆزىنى كەمسىتىش ئادەمنىڭ تەشەببۇسكارلىقىنى يوق قىلىدۇ، بۇنىڭ بىلەن ۋاز كېچىش كېلىپچىقىدۇ.

بىرەر ئىشنى قىلغۇچىلار مەلۇم بىر ئىشنى قىلىمەن دەپ تاسادىپىي مەغلۇبىيەتكە يولۇقۇپ قالسا، پۇشايمان قىلىدۇ، ئەمما مەغلۇپ بولغىنىنى دەرھال بىلىۋالسا، پۇشايماننى تېخىمۇ ئېغىرلىشىپ كېتىدۇ.

### پۇشايماننىڭ ئالدىنى ئېلىش

قانداق قىلغاندا پۇشايمان قىلىشنىڭ ئۈنۈملۈك ئالدىنى ئالغىلى بولىدۇ؟

1. ئۆتكەن ئىشلارنى ئەسلەش پۇشايماننىڭ مەنبەسى، خاتالىقنىڭ سەۋەبىنى ئىزدەشتۇر.
  2. پۇشايمان قىلغان ۋاقىتتا، ئۇنى ئامال بار يېنىكىلىتىشنىڭ ئامالىنى قىلىش كېرەك، ئەمما ئۈزۈل - كېسىل غەلبە قىلىمەن، دەپ ئاشۇرۇۋېتىشكە بولمايدۇ.
  3. ئىلگىرىكىگە ئوخشاش تاللاشقا دۇچ كەلگەن ۋاقىتتا، چوقۇم ئۆتكەنكى مەغلۇبىيەتنى ئەستايىدىل ئويلاش، تەجرىبىلەردىن ئاكتىپلىق بىلەن پايدىلىنىش، ئوخشاش سەۋەبلىك خاتالىق سادىر قىلىشتىن ساقلىنىش كېرەك.
- يۇقىرى سۈپەتلىك تاللاش بولسا بىر خىل ئاقىلانە،

سەۋرچانلىق بىلەن تاللاش بولۇپ، ئۇ باشنى ئاغرىتمايدۇ ياكى  
ئاسان ئىشەنچنى يوقاتمايدۇ. شۇڭا، بىر ئىش قىلغاندا ئالدى -  
كەينىنى ئەستايىدىل ئويلاپ قىلىش، ھەرگىز يېنىكلىك بىلەن  
ئىش تۇتماسلىق كېرەك. شۇنداق قىلغاندىلا، قاتتىق پۇشايمانغا  
قىلىشتىن ساقلانغىلى بولىدۇ.

## ئەڭ ياخشى پىسخىك دوختۇرى ئۆزىڭىز

تەرجىمە قىلغۇچى: مەرزىيە تۇرسۇن

مەسئۇل مۇھەررىرى: يۇلتۇز ئۇچقۇنجان

مەسئۇل كوررېكتورى: پەرىدە غوپۇر

مۇقاۋا لايىھىلىگۈچى: ئەنۋەر قاسىم

نەشر قىلغۇچى: شىنجاڭ خەلق باش نەشرىياتى

شىنجاڭ خەلق سەھىيە نەشرىياتى

ئادرېسى: ئۈرۈمچى شەھىرى بۇلاقبېشى كوچىسى 196 - قورۇ

تور ئادرېسى: <http://www.xjpsp.com>

ياسىقۇچى: شىنجاڭ خوجتۇ مەتبەئەچىلىك چەكلىمە مەسئۇلىيەت شىركىتى

تارقاتقۇچى: شىنجاڭ شىنخۇا كىتابخانىسى

نەشرى: 2010 - يىل 2 - ئاي 1 - نەشرى

بېسىلىشى: 2016 - يىل 2 - ئاي 3 - باسمىسى

فورماتى: 1230 × 880 م م 1/32 كەسلىم

باسما تاۋىقى: 4.25

كىتاب نومۇرى: ISBN 978-7-5372-4676-7

تىراژى: 7001 — 9000

بىناھاسى: 10.00 يۈەن

تارقىتىش بۆلۈمى تېلېفون نومۇرى: (0991) 2823055 پوچتا نومۇرى: 830001